
ମଁ କୁନା ଓ କଳପରୀ୍ୀ 


ମୋର ଅତି ଆଦରର ନଟଖଟିଆ ଗେହ୍ଲାନାତି 
କ୍ରିଷ୍ଣା ହାତରେ 
କୁନା ଓ ଜଳପରୀ' କୁ ସମର୍ପି ଦେଲି । 

ମିଃ କୁନା ଓ କଳପରୀୀ 


ଅଦୁୂଶ୍ଯୟ ଶିକ୍ଷା ସନ୍ଧାନରେ କଳପରୀ 


ବର୍ଭମାନ ଶିଶୁ ସାହିତ୍ୟାକାଶରେ କବିମାନଙ୍କର ଆବିର୍ଭାବ ଶୁଭ ସୂଚନା ଜଣାଏ | ଶିଶୁଗଳ୍ପ ଅପେକ୍ଷା 
ଶିଶୁ-କବିତାର ସଂଖ୍ୟା ଅଧକ | ମୌଳିକ ଗଛର ସଂଖ୍ୟା କମି କମି ଯାଉଛି । 


ମୌଳିକ ଗଳ ଅର୍ଥଓ ଆମେ ବୃୂଝୁ ଶିକ୍ଷଣୀୟ ତଥା ଉପଦେଶାମ୍ବକ ଗଛ | ମାତ୍ର ଆଜିକାଲିର ପିଲାମାନେ 
ଟିଭି, ଇଣ୍ଟରନେଟ, ଡିଜିଟାଲ, ୱାଟସ୍‌ଆପ ଯୁଗରେ ପାଦ ଦେଇଛନ୍ତି | ବିଦ୍ୟାଳୟରେ ସେମାନେ ସାହିତ୍ୟ 
ବହିରେ ଅନେକ: ମହାପୁରୁଷଙ୍କ ଜୀବନୀ, ଶିକ୍ଷଣୀୟ ଓ ଉପଦେଶାମ୍ବକ ଗଳ ପଢୁଛନ୍ତି 


ସେଗୁଡ଼ିକୁ ପୁଣି ଯଦି ଆମେ ଆମ ଗଳ୍ପ ବହିରେ ସ୍ଥାନ ଦେବା,.ତେବେ ସେମାନେ ଉପଦେଶ ଓ ଶିକ୍ଷା 
ପ୍ରତି ବୀତସ୍କହ ହୋଇଯିବେ । 

ସେଥୁପାଇଁ ଆମେ ଏଭଳି ମୌଳିକ ଗଳ୍ପ ଲେଖୁବା, ଯାହା ମଧ୍ଯରେ ଅଦୃଶ୍ୟ ଭାବରେ ଶିକ୍ଷା ସ୍ଥାନ 
ନେଉଥବ | ତାହା ଶିଶୁମାନଙ୍କ ମନରେ ଅବଲୀଳା କ୍ରମେ ପ୍ରବେଶ କରୁଥିବ | ଗଛଟି ସରଳ ଭାଷା ତଥା ଶିଶୁ 
ଆକର୍ଷକ ହୋଇଥୁବ । 

ତାହାହିଁ ସୃଷ୍ଟି କରିପାରିଛନ୍ତି ଆମର ପରିଚିତା ଗୀତିକବି, ନାଟ୍ୟକାର ଏବଂ ଶିଶୁ ସାହିତ୍ୟିକା ପ୍ରମିଳା 
ପତି | 

ମସ୍ଯକନ୍ୟା, ଜଳପରୀ ମାଧ୍ଯମରେ ସେ ଶିକ୍ଷା ଓ ନୈତିକତାକୁ ଭର୍ଭି କରିଛନ୍ତି ଶିଶୁ ମନରେ । ଦରିଦ୍ର 
ପିଲାଟି ସମସ୍ତ ଲୋଭ ତ୍ୟାଗ କରି ' ବିଦ୍ୟାଦାନ” କରିବାକୁ ଅନୁରୋଧ କରିଛି ଜଣେ ଅମାୟିକ ଭଦ୍ରଲୋକ 
ନରହରିବାବୁଙ୍କୁ । 

ଏମିତି ଗଳଛ୍ପସବୂକୁ ସେ ଗୁନ୍ଧି ଦେଇଛନ୍ତି ଏ ଗଳ ପୁସ୍ତକ ' କୁନା ଓ ଜଳପରୀ” ମଧ୍ଯ ଦେଇ | ନିଜର 
ନମ୍ରତା, ସରଳତା, ମଧୁର ହାସ୍ୟଭରା ଭାଷାକୁ ସେ ରୂପାୟିତ କରିଛନ୍ତି ଏ ପୁସ୍ତକରେ । 


ତାଙ୍କର ଲେଖନୀ କାଳଜୟୀ ହେଉ, ତାଙ୍କର ଚିନ୍ତାଧାରା ଶିଶୁମାନଙ୍କୁ ନୂତନତଵ ପ୍ରଦାନ କରୁ । ସେ 
ଏହିଭଳି ଗଳ ମାଧ୍ଯମରେ ଓଡ଼ିଆ ଭାଷାର ପ୍ରଚାର ଓ ପ୍ରସାର ଦିଗରେ ଯତ୍କବାନ୍‌ ହୁଅନ୍ତୁ | “ କୁନା ଓ ଜଳପରୀ' 
ଶିଶୁମାନଙ୍କ ଦ୍ଵାରା ଆଦୃତ ହେଲେ ତାଙ୍କର ଲେଖନୀର ମହର୍ତ୍‌ ବୃଵି ହେବ ଏତିକି ଆଶା ଓ ବିଶ୍ଵାସ । 


ଅନସୂୟା ନନ୍ଦ 
ତଳତେଲେଙ୍ଗା ବଜାର, କଟକ- ୯ 

ଷ୍ଂ କୁନା ଓ କଳପରୀ ଥି: 


ଜିକକଥା 


ଶିଶୁ-କିଶୋରମାନଙ୍କ ପାଇଁ କ୍ଷୁଦ୍ର ଗଳ୍ପ ରଚନା କରି 
ସେମାନଙ୍କ ମନରେ ଆନନ୍ଦ ଭରିଦେବା ସହିତ ମାତୃଭାଷା ଓ ମାତୃଭୂମି 
ପ୍ରତି ସଚେତନ ରହିବାକୁ ପ୍ରୟାସ କରିଛି । ଆଜିର ପିଲାମାନେ ବିଜ୍ଞାନ 
ଯୁଗର ପିଲା | ଦିନରାତି ପାଠପଢ଼ାର ବୋଝ ଏବଂ ଟି.ଭି., କମ୍ପ୍ୟୁଟର 
ଭଳି ବିଜ୍ଞାନୀ ଉପକରଣର ବହୁଳ ବ୍ଯବହାର ଯୋଗୁ ପିଲାମାନଙ୍କ 
ମନର କୋମଳତା ଓ ସରସତା ସତେ କି ମଉଳି ଯାଉଛି ! ବିଜ୍ଞାନ 
ସହିତ ସାହିତ୍ୟକୁ ଆପଣେଇ ନେଲେ ସେମାନେ ସତେଜ ଫୁଲକଢ଼ି 
ସଦୃଶ ମହକି ଉଠିବେ । କିଛି ସମୟ ପାଇଁ ଗଛ, ଗୀତ ଓ କବିତା 
ପଢ଼ିଲେ ମାତୃଭାଷା ଓ ସାହିତ୍ୟ ପ୍ରତି ସେମାନଙ୍କର ମମତା ବଢ଼ିବ | 
କର୍ମକ୍ଷେତ୍ରରେ ଆଗେଇଯିବା ପାଇଁ ସେମାନେ ଅଫୁରନ୍ତ ଉଛ୍ଛାସ ଓ 
ପ୍ରେରଣା ପାଇବେ । ଆଧୁନିକ ଯୁଗରେ ବୂଢ଼ୀ ମା' ବା ଆଇ ମା’ 
କାହାଣୀପେଡ଼ି ହଜିଯାଉଥବା ବେଳେ ଏହି ଗଳ୍ପ ସଂକଳନରେ 
ସନ୍ନିବେଶିତ ଗଳ୍ପଗୁଡ଼ିକ କୋମଳମତି ଶିଶୁ ଓ କିଶୋରମାନଙ୍କ ମନରେ 
ହସଖୁସି ଭରିଦେବା ସଙ୍ଗେ ସଙ୍ଗେ ଆମ ପରିବେଶ ଓ ଜୀବଜଗତ 
ପ୍ରତି ଆମର କରଉଁବ୍ୟ ଓ ଦାୟିତ୍ବବୋଧ ବିଷୟରେ ମଧ୍ୟ ସଚେତନ 
କରାଇପାରିବ । ଏହାହିଁ ମୋର ଲକ୍ଷ୍ୟ ଓ ଆଶା । 

5 କୁନା ଓ କଳପରୀ ୭ 


ଗାଡ଼ୁରଣ 


‘ମାଆ”— ଏହି ଦୂଇଟି ଅକ୍ଷର ଓ ଗୋଟିଏ ଶବ୍ଦରେ ସତେ 
ଯେମିତି ସଂସାରଯାକର ସ୍ବେହ, ମମତା, ସହନଶୀଳତା, 
ଉଦାରତା, ସରଳତା ଭରି ରହିଛି । କଥାରେ ଅଛି, “ମାଆ 
ନାହିଁ ଯାହାର, ସାହା ନାହିଁ ତାହାର ।” ସତରେ ମାଆର ଆଦରଯତ୍ସ 
ବିନା ଏ ଦୁନିଆଁର ସବୁ ସୁଖ, ଧନସମ୍ପରି ମୂଲ୍ୟହୀନ | ମାଆ ଗର୍ଭଧାରିଣୀ ଜନନୀ | ସନ୍ତାନର ସୁଖ, 
ସୌଭାଗ୍ୟ ତାର ଚିରକାମ୍ୟ | ସନ୍ତାନ ଯେଉଁଠି ଥାଉନା କାହିଁକି ତାର ମଙ୍ଗଳ କାମନା କରି ମାଆ ନିଜକୁ 
ତିଳ ତିଳ କରି ନିଃଶେଷ କରିଦିଏ । ସେଥିପାଇଁ ତା ମନରେ ନ ଥାଏ ଦୁଃଖ କି ଅନୁଶୋଚନା | ଏ 
ଦୁନିଆଁରେ ଯେଭଳି ଚନ୍ଦ୍ର ସୂର୍ଯ୍ୟଙ୍କର ଉଦୟ ଓ ଅସ୍ତ ସତ୍ୟ, ସେହିଭଳି ମାଆର ପ୍ରେମ ଓ ଭଲପାଇବା 
ନିରାଟ ସତ୍ୟ | ସେଥିରେ ନ ଥାଏ ଛଳନା କି ପ୍ରତିଦାନର ଆଶା | ମାଆ ନିଜ ପିଲାଙ୍କୁ ମାଡ଼, ଗାଳି ଦିଏ 
ଓ ଶାସନ କରେ | କିନୁ ସେସବୁ କେବଳ ତା ସନ୍ତାନଟି ଭଲ ମଣିଷ ହେବା ପାଇଁ ଓ ସୁପଥରେ ଯିବା 
ପାଇଁ ତାର ଆନ୍ତରିକ କାମନା | ସେଥିପାଇଁ କୁହାଯାଏ, ““ ମାଆ ଗାଳି ଦାଣ୍ଡ ଧୁଳି |” ମାଆର କୋଳ ଓ 
ପଣତ ଛାଇ ସନ୍ତାନର ସବୁଠୁ ବଡ଼ ନିର୍ଭୟ ଆଶ୍ରୟସ୍ଥଳ | ଏହି ମାତୃସ୍ପେହ କେବଳ ମଣିଷ ପାଖରେ 
ନୁହେଁ, ସମଗ୍ର ଜୀବଜଗତରେ ମଧ୍ୟ ଦେଖାଯାଏ । ଏ ପୃଥିବୀରେ ମାଆ କାହା ସହିତ ତୁଳନୀୟ 
ନୂହେଁ | ସେ ଅନନ୍ୟ, ଅସାଧାରଣ ଓ ଅଦ୍ଵିତୀୟ | ଏଣୁ ଆମେ ସମସ୍ତେ ମାଆ ପାଖରେ ରଣୀ | ସବୁ 
ରଣ ପରିଶୋଧ କରି ହେବ, କିନୁ ମାତୃରଣ ନୁହେଁ | 


ମାଆକୁ ଭଲ ଲୁଗା ଖଣ୍ଡେ କି ଭଲ ଭଲ ଦାମିକା ଜିନିଷ ଦେଇ ଆମେ ଭାବୁ ଯେ ଆମେ ମାଆର 
ବହୁତ ଯତ୍ନ ନେଉଛୁ, ମାଆର ସେବା କରୁଛୁ; କିନ୍ତୁ ପ୍ରକୃତରେ ତାହା ନୁହେଁ | ମାଆ ଚାହୈନା ଦାମିକା 
ଲୁଗା, ଦାମିକା ଦ୍ରବ୍ୟଓ ସେ ଚାହେଁ ତାର ସନ୍ତାନ ତାକୁ ଖୁଦ ମୁଠାଏ ଖାଇବାକୁ ଦେଉ ପଛକେ 
ସବୁବେଳେ ତା ପାଖେ ପାଖେ ଥାଉ | ତାକୁ ମାଆ” ବୋଲି ସ୍ବେହରେ ଶ୍ରଦ୍ଧାରେ ଡାକୁଥାଉ ! ଆମ 
ଭିତରୁ ଅନେକ ଭାବନ୍ତି ସନ୍ତାନକୁ ଲାଳନପାଳନ କରିବା ମାଆର କର୍ଭବ୍ୟ | ସେ ତାହା ହିଁ କରେ | 
ଏଥିରେ ନୂଆ କଥା କିଛି ନାହିଁ । କିନଧୁ ଆମେ ଭାବିବା ଉଚିତ ଯେ ଆମେ ବି ଘରେ ଗୃହପାଳିତ ପଶୁ 

୮ # କୁନା ଓ କଳପରୀ 


ରଖି ପାଳୁଛେ । ଚାକରବାକର ରଖୁଛେ; କିନ୍ତୁ ସେମାନଙ୍କ ପାଇଁ ଆମେ କେବଳ କରଉ୍ବ୍ୟ କରୁଛେ । 
ସେଥିରେ ଆନ୍ତରିକତା ଥାଉ କି ନ ଥାଉ ଆମ କର୍ଭବ୍ୟ କରିଦେଇ ଆମେ ନିଜକୁ ବହୁତ ବଡ଼ ମନେକରୁ | 
କିନୁ ଗଭୀର ଭାବରେ ଚିନ୍ତା କଲେ ଆମେ ବୁଝିପାରିବା ଯେ ମାଆର ସ୍ବେହ, ମାଆର ସେବାଯତ୍ବ ଏ 
ସବୁଥିରୁ ଢେର୍‌ ଉର୍ବ୍ବରେ | ଏଣୁ ସନ୍ତାନ ହିସାବରେ ଆମେ ଯେତେ କଲେ ବି ମାଆ ପାଖରେ ଆମେ 
ଚିର ରଣୀ | ମାତୃରଣ ସୁଝିବା ନିହାତି ଅସମ୍ଭବ । 

ଥରେ ଜଣେ ବ୍ୟକ୍ତି ସ୍ଵୀମୀ ବିବେକାନନ୍ଦଙ୍କୁ ପଚାରିଲେ, “ ସବାମୀଜୀ ! ମୋତେ ମାତୂରଣ ପରିଶୋଧ 
କରିବାର ଉପାୟ ବତାଇ ଦିଅନ୍ତୁ | 

ସ୍ଵାମୀଜୀ ତାଙ୍କ ଖଣ୍ଡେ ପଥର ଆଣିବାକୁ ନିର୍ଦେଶ ଦେଲେ | ପଥରଟିକୁ କପଡ଼ାରେ ଗୁଡ଼ାଇ 
ପେଟରେ ବାନ୍ଧି ସାତ ଦିନ ପର୍ଯ୍ୟନ୍ତ ବୁଲିବାକୁ କହିଲେ | ସେ ବ୍ୟକ୍ତିଜଣଙ୍କ ସ୍ବାମୀଜୀଙ୍କ କଥା ମାନି 
ପେଟରେ ପଥର ବାନ୍ଧି ପାଞ୍ଚ ଦଶ ମିନିଟ୍‌ ବୁଲିଛନ୍ତି କି ନାହିଁ, ସ୍ବାମୀଜୀଙ୍କ ନିକଟକୁ ଆସି କହିଲେ, 
“ ସ୍ଵାମୀଜୀ ! ବଡ଼ କଷ୍ଟ ହେଉଛି | ଏ କାମ ମୁଁ କରିପାରିବି ନାହିଁ । ” 


ସ୍ଵାମୀଜୀ କହିଲେ, “ ଏ ଛୋଟ ପଥରର ବୋଝ ପାଞ୍ଚ ଦଶ ମିନିଟ୍‌ ପାଇଁ ସମ୍ଭାଳି ପାରିଲ ନାହିଁ, 
ଆଉ ମାତୃରଣ ସୁଝିବ କିପରି ? ତମ ମାଆ ତମକୁ କିପରି ଦଶ ମାସ ପର୍ଯ୍ୟନ୍ତ ଗର୍ଭରେ ସମ୍ଭାଳି 
ରଖିପାରିଥିଲେ, ଚିନ୍ତାକର |” ସ୍ବାମୀଜୀଙ୍କ କଥା ଶୁଣି ବ୍ୟକ୍ତିଜଣଙ୍କ ସବୂକଥା ବୁଝି ପାରି ନିରୁତ୍ତର 
ରହିଲେ | 
ସତରେ ଏ ଦୂନିଆଁରେ ଯିଏ ଯେତେ ପ୍ରେମ କଲେ ମଧ୍ୟ ମାଆଠାରୁ ୧ ୬ ମାସ କମ୍‌ | କାରଣ 
ଗର୍ଭଧାରଣ ଦିନଠାରୁ ମାଆ ମନରେ ତାର ଅନାଗତ ସନ୍ତାନ ପ୍ରତି ମମତା ଓ ପ୍ରେମର ସୂଷ୍ଠି ହୋଇଥାଏ | 
ମାଆର ଗର୍ଭଧାରଣ ଓ ପ୍ରସବ ବେଦନାରେ ମଧ୍ୟ ନିବିଡ଼ ଆନ୍ତରିକତା ଓ ସୁଖର ଉତ୍ସ ନିର୍ଗତ ହେଉଥାଏ | 
ଏଣୁ ମାଆ ଯେ କେତେ ସହନଶୀଳା, ତା'ର ସନ୍ତାନ ପାଇଁ ସେ କେତେ କ'ଣ ତ୍ୟାଗ କରିପାରେ, 
ତାହା ଏଥିରୁ ସହଜରେ ଅନୁମେୟ | ଏହି ଦୂନିଆଁରେ କେହି ଜଣେ ହେଲେ ମାତୃୂରଣ ପରିଶୋଧ 
କରିପାରିବ ନାହିଁ । ମାଆ ଗର୍ଭଧାରଣ ଓ ପ୍ରସବ ବେଦନା ସହିବାରେ ଯେଉଁ କଷ୍ଟ, ଯେଉଁ ଯନ୍ତ୍ରଣା 
ଭୋଗ କରିଥାଏ, ତାକୁ ଦୂର କରିବା ପାଇଁ କେଉଁ ସମ୍ପରି ଆବଶ୍ୟକ ହୋଇପାରେ ? କେବଳ ନିଃସ୍ବାର୍ଥ 
ଭଲପାଇବା ଓ ସ୍ବେହ ହିଁ କିଛି ମାତ୍ରାରେ ମାତୃ ହୃଦୟକୁ ଶାନ୍ତି ପ୍ରଦାନ କରିଥାଏ | ସେଥିପାଇଁ କବି 
କହିଛନ୍ତି 
“ ମାଆ ନାମ ମଧୁର ଅତି ଅମୃତ ସମାନ 9 m 
ମାଆ ନାମେ ଶୀତଳ ହେଉ ମୋହର ପରାଣ | ” Toy i 

# କୁନା ଓ କଳପର୍ୟ ୯ 


ସବ୍ରଠ ବିଶ୍ବାସୀ 


ପୁପୁନ୍‌ ଚତୁର୍ଥ ଶ୍ରେଣୀରେ ପାଠ ପଢ଼େ । ଏଡ଼ିକି ଛୋଟ ପିଲାଟିଏ ହେଲେ ମଧ୍ୟ ତା ମନରେ 
ଭରି ରହିଥାଏ ଦୟା, କ୍ଷମା, ଭକ୍ତି, ସ୍ବେହ, ତ୍ୟାଗ ଓ ଭଲପାଇବା ଭଳି ଅନେକ ମାନବିକ ଗୁଣାବଳୀ | 
କାହାର ଦୁଃଖ କି କଷ୍ଠ ଦେଖିଲେ ସେ ସହିପାରେନା । ମଣିଷ ହେଉ କି ପଶୁପକ୍ଷୀ ହେଉ, ଯିଏ 
ଅସୁବିଧାରେ ପଡ଼ିଥାଏ, କଷ୍ଟ ଭୋଗୁଥାଏ ପୁପୁନ୍‌ ନଜରରେ ପଡ଼ିଲା ମାତ୍ରେ ସେ ସେ ସାହାଯ୍ୟ କରିବାକୁ 
ଆଗେଇଆସେ । ପୁପୁନ୍‌ର ଏହି ଗୁଣ ଲାଗି ସେ ଘରେ, ବିଦ୍ୟାଳୟରେ, ସାହି ପଡ଼ିଶାରେ ଅତି 
ଆପଣାର ଓ ଅତି ଆଦରର ପାତ୍ର ପାଲଟିଯାଇଥାଏ | 


ତାଙ୍କ ଘର ପାଖରେ ୪/୫ଟି କୁକୁର ଥା'ନ୍ତି । ସେମାନେ ଏଣେତେଣେ ବୁଲାବୁଲି କରନ୍ତି, 
ହେଲେ ରାତିରେ ଶୋଇବାବେଳେ ତାଙ୍କ ଫାଟକ ପାଖରେ ହିଁ ଶୁଅନ୍ତି । ପୁପୁନ୍‌ର ମାଆ ଓ ପୁପୁନ୍‌ 
ବେଳେବେଳେ ସେ କୁକୁରମାନଙ୍କୁ ଖାଇବାକୁ ଦିଅନ୍ତି । ସେହି କୁକୁରମାନଙ୍କ ଭିତରେ ଗୋଟିଏ ଗର୍ଭିଣୀ 
କୁକୁର ଥାଏ | ଥରେ ଦୁଇଦିନ ଧରି ପ୍ରବଳ ବର୍ଷା ହେଲା । ସେତିକିବେଳେ ସେହି ଗର୍ଭିଣୀ କୂକୂରଟିର 
ପ୍ରସବ ବେଦନା ଆରମ୍ଭ ହେଲା । ସେ ବିଚରା ବର୍ଷାରେ ଓଦା ହୋଇ ଆଶ୍ରୟ ପାଇଁ ଏଣେତେଣେ 
ଧାଉଁଥାଏ | ଯାହା ବାରଣ୍ଡା କିମ୍ବା ଗ୍ୟାରେଜ୍‌ ଘରେ ଆଶ୍ରୟ ନେବାକୁ ଯାଉଥାଏ, ସମସ୍ତେ ତାକୁ ମାରି 
ଘଉଡ଼ାଇ ଦେଉଥଅନଛି | ଝରକାବାଟେ ପୁପୁନ୍‌ ଏସବୁ ଦୃଶ୍ୟ ଦେଖୁଥାଏ | ସେ ଆଉ ସହିପାରିଲାନି । 
ସେ କୂକୁରଟିକୁ ତାଙ୍କ ଘରକୁ ଲାଗିଥିବା ଷ୍ଟୋର୍‌ ଘରକୁ ନେଇ ଆସିଲା | ଖାଇବାକୁ ଦେଲା | ଶୋଇବା 
ପାଇଁ ଅଖାଟିଏ ପାରିଦେଲା | ଦେହକୁ ପୋଛାପୋଛି କରିଦେଲା | କୁକୁରଟି ବ୍ୟସ୍ତ ହୋଇ କାଉଁ କାଉଁ 
ହେଉଥାଏ | 


କିଛି ସମୟ ପରେ କୁକୁରଟି ଚାରିଟି ଛୁଆଙ୍କୁ ଜନ୍ମନଦେଲା | କି ସୁନ୍ଦର ଗୁଲୁଗୁଲିଆ ଛୁଆ | ଦୂଇଟି 
କଳା ଓ ଦୂଇଟି ଧଳା ଛୁଆ | ପୁପୁନ୍‌ ମାଆଙ୍କୁ କହି ଛୁଆମାନଙ୍କୁ କ୍ଷୀର ପିଇବାକୁ ଦେଲା । ସେ ସେମାନଙ୍କର 
ନାଁ ଦେଲା ଲିସ୍, ଲୁସି, ଟଫି ଓ ଟୁମି | ମାଆ, ଛୁଆ ସେହି ଘରେ ହିଁ ଆଶ୍ରୟ ନେଇ ରହିଲେ | ପୁପୁନ୍‌ 
ସ୍ଟଲରୁ ଫେରିବା ପରେ ସେମାନଙ୍କୁ ଗେଲ କରେ | ସେମାନଙ୍କ ସହିତ ଖେଳେ | ଏମିତି ଏମିତି 
ପାଞ୍ଚମାସ ବିତିଗଲା | ଛୁଆଗୁଡ଼ିକ ବଡ଼ ହୋଇଗଲେ | ମାଆ ସହିତ ବାହାରକୁ ବୁଲି ଗଲେ ବି ସେହି 

ଘରେ ହିଁ ରୁହନି । ପୁପୁନ୍‌ ବହୁତ ଖୁସି 
ହୁଏ | ମାଆ କୁକୁରଟି ପୁପୁନ୍‌କୁ 
ଦେଖିଲାମାତ୍ରେ ଲାଙ୍ଗୁଡ଼ ହଲାଇ ତା 
ପାଦ ପାଖରେ ବସି ପଡ଼େ | ସତେ 
ଯେମିତି ପୁପୁନ କରିଥିବା ଉପକାର 
ପାଇଁ ସେ କୃତଜ୍ଞତା ଜଣାଉଛି । 
ପୁପୁନ୍‌ ପ୍ରତିଦିନ ସ୍କୁଲରୁ ଫେରିବା 
ପରେ ବଗିଚାରେ ଟିକେ ବୁଲାବୁଲି 
କରେ | କୁକୁର ଛୁଆ ଚାରୋଟିଯାକ 
ତା ସାଙ୍ଗରେ ଦୈଡ଼ାଦୌଡ଼ି କରନ୍ତି 


ସେମାନଙ୍କ ମାଆ ମଧ୍ୟ ତାଙ୍କ ସହିତ ଦୌଡ଼ାଦୌଡ଼ି କରେ | 


ଦିନେ ପୂପୁନ୍‌ ବଗିଚାରେ କୂକୁରଛୁଆଙ୍କ ସହିତ ଖେଳୁଥିଲା | ପୁପୁନ୍‌ ବଲ୍‌ ଫୋପାଡ଼େ । ଯାହା 
ନାଁ ଧରି ଡାକେ, ସେ ବଲ୍କୁ କାମୁଡ଼ି ଧରି ପୁପୁନ୍‌ ଗୋଡ଼ ପାଖରେ ଆଣି ରଖିଦିଏ | ପୁପୁନ୍‌ ବଲ୍କୁ କିଛି 
ଦୂରକୁ ଫୋପାଡ଼ିଦେଲା | ଲୁସିକୁ ଡାକିଲା, “ ଲୁସି ! ବଲ୍‌ ଆଣ୍‌ | ” ଲୁସି ଦୌଡ଼ିଗଲା ବଲ୍‌ ଆଣିବାକୁ | 
ତାଙ୍କ ମାଆ କାଳୀ ଅଛ ଦୂରରେ ଶୋଇ ରହି ଧକଉଥିଲା | ମାଆ କୁକୁରଟି କଳା ରଙ୍ଗର ହୋଇଥିବାରୁ 
ପୁପୁନ୍‌ ତାକୁ “ କାଳୀ” ବୋଲି ଡାକେ | ଲୁସି ବଲ୍‌ ଆଣି ପୁପୁନ୍‌୍ର ଗୋଡ଼ ପାପରେ ରଖିଲା | ପୁପୁନ୍‌ 
ବଲ୍ଟିକୁ ତନୁ ଉଠାଇବାବେଳେ ଦେଖିଲା ତା ପାଖରୁ ମାତ୍ର ଗୋଟିଏ ହାତ ଦୂରରେ ସାପଟିଏ ଫଣା 
ଟେକି ଠିଆ ହୋଇଛି । କାଳୀ ସାପକୁ ଦେଖି ଭୋ ଭୋ ଭୁକିବାକୁ ଲାଗିଲା | ତା ଲାଙ୍ଗୁଡ଼କୁ ଫୁଲାଇ 
ଦେଉଥାଏ | ଦେହର ଲୋମ ସବୁ ଠିଆ ହୋଇ ରହିଥାଏ | ମାଟିକୁ ଆଗ ଗୋଡ଼ରେ ପୁଳାଏ ପୁଳାଏ 
ରାମ୍ପୁଡ଼ି ପକାଉଥାଏ | ସାପକୁ ଦେଖି ପୂପୁନ କ”ଣ କରିବ ଭାବି ନ ପାରି ଭୟରେ ଥରିବାକୁ ଲାଗିଲା | 
ସାପଟି ସୁ ସୁ ଗର୍ଜନ କରି ପୁପୁନ୍‌କୁ ଚୋଟ ମାରିବାକୁ ଉଦ୍ୟତ ହେଲାବେଳେ କାଳୀ ଖପ୍‌ କରି ତା 
ଲାଙ୍ଗୁଡ଼ଟାକୁ କାମୁଡ଼ି ଧରିଲା | ସାପଟି ବୁଲି ପଡ଼ି କାଳୀକୁ ଦୂଇଚୋଟ ମାରିଲା; ତଥାପି କାଳୀ ତାକୁ 
ଛାଡ଼ୁ ନ ଥାଏ। 


କାଳୀ ସାପକୁ କାମୁଡ଼ି କାମୁଡ଼ି ଓ ନଖରେ ଆମ୍ପୁଡ଼ି ଦୂଇଗଡ଼ କରିଦେଲା; କିନ୍ତୁ ନିଜେ ସେଇଠି 
ଟଳି ପଡ଼ିଲା | ପୁପୁନ୍‌ କାଳୀ” ‘ କାଳୀ” ଡାକି ତା ପାଖକୁ ଦୌଡ଼ିଗଲା | ତାକୁ ଆଉଁସି ପକାଇଲା | 

# କୁନା ଓ କଳପରୀ 3: ୧୧ 


୪, 


କାଳୀ ତା ଲାଙ୍ଗୁଡ଼କୁ ହଲାଉଥାଏ ଆଉ ପୁପୁନ୍‌ ମୁହଁକୁ ଚାହିଁ ‘କୁ କୁ' ଶବ୍ଦ କରୁଥାଏ | ତା ଛୁଆଯାକ 


ଦୌଡ଼ି ଆସି ମାଆକୁ ଚାଟି ପକେଇଲେ । କାଳୀ ପାଟିରୁ ଫେଣ ବାହାରିଆସିଲା | ଲାଙ୍ଗୁଡ଼ଟା ସ୍ପିର 
ହୋଇଗଲା | ସତେ ଯେମିତି ପୁପୁନ୍‌କୁ ତା ଛୁଆ ଚାରୋଟିକୁ ସମର୍ପି ଦେଇ କାଳୀ ଆଖି ବୂଜିଦେଲା | 


ପୁପୁନ୍‌ ଭୋ ଭୋ କରି କାନ୍ଦିବାକୁ ଲାଗିଲା | ତା କାନ୍ଦ ଶୁଣି ମାଆ ଘର ଭିତରୁ ଦୌଡ଼ିଆସିଲେ । 
ସବୁ ଦେଖି ଘଟଣା କଣ ବୂଝିପାରିଲେ ଓ କହିଲେ, “ 'ପୁପୁ! କାଳୀ ତା ରଣ ସୁଝିଦେଲା | ପଶୁ ହେଲେ 
ବି ସେମାନେ ଉପକାରୀର ଉପକାରକୁ ଭୁଲନ୍ତି ନାହିଁ । ପ୍ରତିଦାନ ଦେବା ଜାଣନ୍ତି । କୁକୁର ତ ସବୁ 
ପ୍ରାଣୀଙ୍କ ଭିତରେ ନିମକ୍‌ସଚ୍ଟା ଓ ବିଶ୍ଵାସୀ | ତୁ ତାକୁ ଦିନେ ଝଡ଼ବର୍ଷାରୁ ରକ୍ଷା କରିଥିଲୁ । ଆଉ ଆଜି 
ସିଏ ତା ଜୀବନ ଦେଇ ତତେ ସାପ ପାଖରୁ ରକ୍ଷା କଲା | ତା ଛୁଆମାନଙ୍କୁ ବଡ଼ କରିବା ଦାୟିତ୍ବ 
ଆମର | ' ' ପୁପୁନ୍‌ ଆଉ ତା” ମାଆ ଛୁଆ ଚାରୋଟିଙ୍କୁ କୋଳେଇ ଘର ଭିତରକୁ ନେଇଗଲେ । 


C4 EP - 


Digitized by srujanika@gmail.com 


୧୨ “ କୁନା ଓ କଳପରୀୀ 


ଉଲ ଅଣିଷ 


ଗ୍ରୀସ୍‌ ଦେଶର ଦାର୍ଶନିକ ସକ୍ରେଟିସ୍‌, ଯିଏ ଥିଲେ ଅସାଧାରଣ ଜ୍ଞାନୀ, ବିଦ୍ଵାନ୍‌ ଓ ନୀତିବାଦୀ | 
ସକ୍ରେଟିସ୍‌ ଓ ତାଙ୍କର ଶିଷ୍ୟମାନେ ଯୁକ୍ତିଦ୍ଵାରା ସତ୍ୟର ଉପସ୍ଥାପନ କରୁଥିଲେ । ତକ୍ରାଳୀନ ଗ୍ରୀସ୍‌ର 
ଶାସକ ଓ ଧର୍ମ ନାମରେ ଦେଶବାସୀଙ୍କୁ ପ୍ରତାରିତ କରୁଥିବା ପଣ୍ଡିତମାନଙ୍କ ନୀତିକୁ ସେ ବିରୋଧ 
କରୁଥିଲେ । ଲୋକମାନଙ୍କ ମନରୁ ଅନ୍ଧବିଶ୍ଵାସ ଓ କୁସଂସ୍କାର ଦୂର କରିବା ପାଇଁ ସରଳ କାହାଣୀ 
ମାଧ୍ୟମରେ ସତ୍ୟ, ନ୍ୟାୟ ଓ ନୀତିର ପ୍ରଚାର କରୁଥିଲେ । ଏହି କାରଣରୁ ସକ୍ରେଟିସ୍‌ ଓ ତାଙ୍କର 
ଶିଷ୍ୟମାନେ ରାଜା ତଥା ପଣ୍ଡିତମାନଙ୍କର ବିଷଦୃଷ୍ଟିରେ ପଡ଼ିଥିଲେ | ପଣ୍ଡିତମାନେ ତାଙ୍କୁ ଧର୍ମବିରୋଧୀ 
ଓ ନୀତିହୀନ ବୋଲି ସାବ୍ୟସ୍ତ କରାଉଥିଲେ | ଫଳରେ ଶେଷରେ ଏହି ମହାନ୍‌ ବ୍ୟକ୍ତିଜଣଙ୍କୁ ବିଷପାନ 
କରାଇ ମୂତ୍ୟୁଦଣ୍ଡ ଦିଆଯାଇଥିଲା | ସେହି ମହାପୁରୁଷଙ୍କ ଜୀବନର ଗୋଟିଏ ଘଟଣା | 


ଦିନେ ସେଇ ମହାନ୍‌ ଦାର୍ଶନିକ ସକ୍ରେଟିସ୍‌ ଗ୍ରୀସ୍‌ ସହରରେ ଇତସ୍ତତଃ ହୋଇ ବୁଲୁଥାନ୍ତି । 
ସତେକି କ”ଣ ଗୋଟାଏ ମୂଲ୍ୟବାନ୍‌ ଜିନିଷ ହଜାଇ ଖୋଜୁଛନ୍ତି । ସହରରେ ବୁଲୁଥିବାବେଳେ ସେ 
ପ୍ରତ୍ୟେକ ବ୍ୟକ୍ତିଙ୍କୁ ନିରେଖି ନିରେଖି ଦେଖୁଥାନ୍ତି । ତାଙ୍କର ଏ ପ୍ରକାର ହାବତାବକୁ ଅନେକ ଲୋକ 
ଆଶ୍ଚର୍ଯ୍ୟ ହୋଇ ଦେଖୁଥାଆନ୍ତି । 


ଶେଷରେ ଜଣେ ବ୍ୟକ୍ତି 
ତାଙ୍କୁ ପଚାରିଲା, “ ମହାଶୟ ! 
ଆପଣ ଏତେ ବ୍ୟସ୍ତ ଓ ଚିନ୍ତିତ | 
ହୋଇ କ'ଣ ଖୋଜୁଛନ୍ତି ? ମତେ | 
ଯଦି କୁହନ୍ତେ, ତେବେ ମୁଁ ମଧ୍ୟ | 
ଆପଣଙ୍କୁ ଖୋଜିବାରେ ସାହାଯ୍ୟ 
କରନ୍ତି । ” ସକ୍ରେଟିସ୍‌ ଲୋକଟିର 
ମୁହଁକୁ ଚାହିଁ ଟିକିଏ ହସିଦେଲେ 
ଓ କହିଲେ, “ମୁଁ ଜଣେ 

ିଂ କୁଳା ଓ କଳପରୀ en 


ଭଲମଣିଷଙ୍କୁ ଖୋଜୁଛି |” ତାଙ୍କଠାରୁ ଏ ପ୍ରକାର ଉତ୍ତର ଶୁଣି ଲୋକଜଣଙ୍କ ଆଶ୍ଚର୍ଯ୍ୟ ହୋଇଗଲେ । 
ସେ ଭାବିଲେ ସକ୍ରେଟିସ୍‌ ବୋଧହୁଏ ପାଗଳ ହୋଇଯାଇଛନ୍ତି, ନଚେତ୍‌ ଏଭଳି ବୁଲି ବ୍ରଲି ଭଲମଣିଷ 
ଖୋଜନ୍ତେ କାହିଁକି ? ସେ ପୁଣି ସକ୍ରେଟିସ୍‌ଙ୍କୁ ପ୍ରଶଵ କଲେ, “ ଆଜ୍ଞା ! ଆପଣ ଭଲ ମଣିଷ ଖୋଜୁଛନ୍ତି ? 
ଆପଣ ତ ଏ ପର୍ଯ୍ୟନ୍ତ ଅନେକ ଲୋକଙ୍କ ସଂସ୍ଥର୍ଶରେ ଆସିଲେଣି । ସେମାନଙ୍କ ଭିତରୁ କିଏ ଡାକ୍ତର, 
କିଏ ଓକିଲ, କିଏ ଶିକ୍ଷକ, କିଏ ବିଦ୍ଵାନ୍‌୍‌ କିଏ ପଣ୍ଡିତ ତ କିଏ କୋଟିପତି | ସମାଜରେ ଏମାନଙ୍କର 
କେତେ ସମ୍ମାନ ଓ ସୁଖ୍ୟାତି ରହିଛି; ତଥାପି ଆପଣ ଭଲ ମଣିଷ ପାଉନାହାନ୍ତି ? ' ? 


ସକ୍ରେଟିସ୍‌ ପୁଣି ଟିକିଏ ହସିଦେଇ କହିଲେ, ““ ନାଇଁ ମହାଶୟ ! ଏ ପର୍ଯ୍ୟନ୍ତ ଭଲ ମଣିଷଟିଏ 
ପାଇଲିନି । ” କେମିତି ଆଜ୍ଞା ? -ପଚାରିଲେ ବ୍ୟକ୍ତିଜଣଙ୍କ | 


ସକ୍ରେଟିସ୍‌ ହସି ହସି ଉତ୍ତରଦେଲେ, “ଜଣେ ବ୍ୟକ୍ତି ଧନ, ମାନ, ସମ୍ମାନ ବା ଜ୍ଞାନ ବଳରେ 
ଭଲ ମଣିଷ ହୋଇପାରେନା । “ବଡ଼ଲୋକ ଓ ଭଲଲୋକ” ମଧ୍ୟରେ ଯଥେଷ୍ଟ ପାର୍ଥ୍ୟକ୍ୟ ରହିଛି । 
ଧନୀ, ଜ୍ଞାନୀ ବ୍ୟକ୍ତିଙ୍କୁ ସମାଜରେ ବା ଦେଶରେ ଯଥେଷ୍ଟ ପ୍ରଶଂସା ଓ ସମ୍ମାନ ମିଳେ ସତ, ମାତ୍ର ତାହା 
ସବୁ ମଣିଷର ଆନ୍ତରିକତା ଓ ଭଲପାଇବା ନୁହେଁ । ପ୍ରକୃତ ଭଲ ମଣିଷ ସିଏ, ଯାହାକୁ ଦେଖିଦେଲେ 
ନିଜର ନିଜର ଲାଗେ, ଯାହା ପ୍ରତି ଆପେ ଆପେ ମନରେ ଭଲପାଇବା ସୃଷ୍ଟି ହୁଏ । ଯାହାର କଥାବାର୍ରା, 
ବ୍ୟବହାର, ଚାଲିଚଳଣରେ ସମସ୍ତେ ମୁଗ୍ଧ ହୁଅନ୍ତି । ଯାହାର ହୃଦୟ କୋମଳ ଓ ଉଦାର | ଯିଏ ଅନ୍ୟର 
ଦୁଃଖ ଦେଖିଲେ ଆଖୁରୁ ଲୁହ ଝରାଏ ଓ ସମବେଦନାରେ ହୃଦୟ ତରଳିଯାଏ । ତାହା ପାଖରେ ଧନ, 
ମାନ, ସମ୍ମାନ, ରୂପ, ଜ୍ଞାନ କିଛି ନ ଥାଉ ପଛକେ ଜାତି-ଧର୍ମ-ବର୍ଣ୍ଣ ନିର୍ବିଶେଷରେ ଅହଙ୍କାରଶୂନ୍ୟ, 
ସଚ୍ଚରିତ୍ର, ସତ୍ୟବାଦୀ, ପରୋପକାରୀ, ନିଃସ୍ବାର୍ଥ ବ୍ୟକ୍ତିଟିଏ ହିଁ ଏ ପୂଥିବୀରେ ସର୍ବଶ୍ରେଷ୍ଠ ଭଲ ମଣିଷ 
ରୂପେ ସମସ୍ତଙ୍କର ଆଦର ଲାଭ କରେ | ଆଉ ମୁଁ ସେହିଭଳି ମଣିଷଟିକୁ ହିଁ ଖୋଜୁଛି ।' ' 


ସକ୍ରେଟିସ୍‌ଙ୍କର ଅକାଟ୍ୟ ଯୁକ୍ତି ନିକଟରେ ପ୍ରଶ୍ନ ପଚାରିଥିବା ବ୍ୟକ୍ତିଙ୍କର ମୁଣ୍ଡ ଆପେ ଆପେ 
ନଇଁଗଲା | 


MI, 


= 


Digitized by srujanika@gmail.com 


ev ୨ କୁନା ଓ କଳପରୀ 


ସବୁଠୁ ବଡ଼ ଦାନ 


ନରହରିବାବୁ ଗୋପାଳପୁର ଅଞ୍ଚଳର ଜଣେ ବିଶିଷ୍ଠ ବ୍ୟବସାୟୀ | ଅମାପ ଧନସମ୍ପତ୍ତି, ବିରାଟ 
ବିରାଟ କୋଠାଘର, ଅଶେଷ ସମ୍ମାନର ଅଧିକାରୀ ହୋଇ ମଧ୍ୟ ତାଙ୍କର ମନଟି ଥିଲା ଅତି ସରଳ, 
ନିଷ୍କପଟ । ଗରିବ, ଅସହାୟଙ୍କ ପାଇଁ ତାଙ୍କ ହୃଦୟରେ ଗଭୀର ସ୍ବେହ ଓ ଭଲପାଇବା ପୁରି ରହିଥାଏ | 
ଠାକୁରଙ୍କ ପ୍ରତି ତାଙ୍କର ଭକ୍ତି ଦେଖିଲେ ଯେ କେହି ବି ଆଶ୍ଚର୍ଯ୍ୟ ହେବ | ପ୍ରତିଦିନ ଭୋର୍‌ ୫ ଟାରୁ ଉଠି 
ନିତ୍ୟକର୍ମ ସାରି ଠାକୁରଙ୍କ ପୂଜାର୍ଚ୍ଟନାରେ ଲାଗିଯାନ୍ତି | ତା'ପରେ ଆଖପାଖର ତିନି ଚାରିଟି ମନ୍ଦିରକ୍କୁ 
ଯାଆନ୍ତି । ମନ୍ଦିର ପାଖରେ ବସିଥିବା ଭିକାରୀମାନଙ୍କୁ ଖାଦ୍ୟ, ପୋଷାକପତ୍ର ଓ ଆବଶ୍ୟକତା ଅନୁସାରେ 
ଟଙ୍କାପଇସା ଦିଅନ୍ତି । ନରହରିବାବୂଙ୍କର ଏହା ଗୋଟିଏ ରୁଟିନ୍‌ବନ୍ଧା କାମ | 


ଏ ସବୂ ସାରିଲା ପରେ ସେ ନିଜ ବ୍ୟବସାୟରେ ମନ ଦିଅନ୍ତି | ତାଙ୍କର ଏଭଳି ହାବଭାବ ଦେଖି 
ଲୋକମାନେ ତାଙ୍କ ବିଷୟରେ ଅନେକ କଥା କୁହାକୁହି ହୁଅନ୍ତି | କିଏ ତାଙ୍କର ପ୍ରଶଂସା କରେ ତ କିଏ 
ନିନ୍ଦା କରେ; କିନ୍ତୁ ନରହରିବାବୁ କାହାର କହିବା କଥାରେ କାନ ଦିଅନ୍ତି ନାହିଁ । ସବୁ ଶୁଣି ହସି ଦେଇ 
କହନ୍ତି, “ ସବୁ ସେଇ ଠାକୁରଙ୍କର ଇଛା | ” ସେ ଯାହା ନିର୍ଦେଶ ଦେଉଛନ୍ତି, ମୁଁ ତାହା ହି କରୁଛି | ଏ 
ଧନସମ୍ପରି ମୁଁ ଅନ୍ୟାୟରେ ଅର୍ଜନ କରୁନାହିଁ । ପରିଶ୍ରମ ବଳରେ ଏସବୁ ଅର୍ଜନ କରୁଛି । ଏଣୁ ସେ 
ସବୂକୁ ଅସତ୍‌ ବାଟରେ ଖର୍ଚ୍ଚ ନ କରି ମୁଁ ସତମାର୍ଗରେ ହିଁ ଖର୍ଚ କରୁଛି । କାହା ନିନ୍ଦା ପ୍ରଶଂସା ଶୁଣି ମୁଁ 


ମୋର ନୀତି ଓ ଆଦର୍ଶକୁ କେବେ ବଦଳାଇ ପାରିବିନି । ” 


ଦିନେ ନରହରିବାବୁ ମନ୍ଦିରରୁ ପୂଜାର୍ଟନା ସାରିବା ପରେ ଭିକାରୀମାନଙ୍କୁ ଖାଦ୍ୟ ପୋଷାକ ନିଜ 
ହାତରେ ଦାନ କରୁଥାନ୍ତି । ସମସ୍ତେ ଜଣ ଜଣ କରି ଆସି ତାଙ୍କ ହାତରୁ ସେ ସବୁ ଜିନିଷ ଗ୍ରହଣ 
କରୁଥାନ୍ତି । ସମସ୍ତେ ଚାଲିଗଲା ପରେ ନରହରିବାବୂ ଦେଖିଲେ ୧ ୦/୧ ୨ ବର୍ଷର ବାଳକଟିଏ କିଛି 
ଦୂରରେ ବସିଛି । ତା ପାଖରେ ୪/୫ ବର୍ଷର ଝିଅଟିଏ ମଧ୍ୟ ବସିଛି । ସେମାନଙ୍କର ଶାରୀରିକ ଅବସ୍ଥା 
ଓ ବେଶପୋଷାକରୁ ସେମାନଙ୍କର ଅବସ୍ଥା ସଷ୍ଟ ବାରି ହୋଇ ପଡୁଥାଏ | କିନ୍ତୁ ଆଶ୍ଚର୍ଯ୍ୟର କଥା ସେ 
ଦୁଇଜଣ ତାଙ୍କର ପାଖକୁ ଆସୁନାହାନ୍ତି କିମ୍ବା କିଛି ଜିନିଷ ଗ୍ରହଣ କରିବାର ଆଗ୍ରହ ମଧ୍ୟ ଦେଖାଉନାହାନ୍ତି । 

ଖାଲି ମଝିରେ ମଝିରେ ମୁଣ୍ଡ ଟେକି 
ତାଙ୍କ ଆଡ଼କୁ ଚାହୁଛନ୍ତି | ନରହରିବାବୁ 
ତାକୁ ପାଖକୁ ଆସିବାକୁ ଲସାରା କଲେ; 
କିନ୍ତୁ ପିଲାଟି ପୂର୍ବ ଭଳି ତା' ଜାଗାରେ | % 
ବସି ରହିଥାଏ । ନରହରିବାବୁ | 
ଭାବିଲେ ପିଲାଟି ବୋଧହୁଏ ଭୟ |, 
କରୁଛି । ସେ ନିଜେ ତା' ପାଖକୁ 
ଗଲେ | ତାକୁ ଗୋଟିଏ ଖାଦ୍ୟ ପୁଡ଼ିଆ 
ଓ କମ୍ବଳଟିଏ ଯାଚଟିଲେ; କିନ୍ତୁ ପିଲାଟି ସେ ସବୁ ଜିନିଷ ନେବାକୁ ରାଜି ହେଲାନି । ନରହରିବାବୁ 
ପଚାରିଲେ, “ଆରେ ବାବୃ, ତୁ କାହିକି ଏ ସବୁ ଜିନିଷ ନେବାକୁ ମନା କରୁଛୁ କହିଲୁ ? ଇୟେ ତୋ 
ଭଉଣୀ ନା | ଦେଖ୍‌ ଭୋକରେ ତା ମୁହଁ କେମିତି ଶୁଖିଲା ଦିଶୁଛି । ନେ ଏ ଖାଦ୍ୟ ତାକୁ ଖାଇବାକୁ 
ଦେ । ” ପିଲାଟି ମୁଣ୍ଡ ହଲେଇ ମନାକଲା | ନରହରିବାବୁ କହିଲେ, “ ଏତିକିରେ ପେଟ ପୁରିବନି | ହଉ 
ନେ ତତେ ମୁଁ ୫ଟି ଖାଦ୍ୟପୁଡ଼ିଆ ଦଉଛି । ” 


ପିଲାଟି ଉତ୍ତରଦେଲା, ““ ନାଇଁ ବାବୁ ! ଏ ସବୁ ମୋର କିଛି ଦରକାର ନାହିଁ ।” ନରହରିବାବୁ 
ପଚାରିଲେ, “ ତା'ହେଲେ ତୋର କ'ଣ ଦରକାର କହ, ମୁଁ ତତେ ନିଶ୍ଚୟ ଦେବି । ” ପିଲାଟି କହିଲା, 
“ ଏ ଖାଇବା ଜିନିଷ ନେଲେ ସାଙ୍ଗେ ସାଙ୍ଗେ ସରିଯିବ | ଆଉ ଏ ପେଷାକପତ୍ର କିଛି ଦିନ ପରେ 
ଚିରିଯିବ । ଯଦି ଏ ସବୁ ଜିନିଷ ସବୂଦିନ ମୋ ପାଖରେ ରହିପାରନ୍ତା, ତା'ହେଲେ ମୁଁ ନିଶ୍ଚୟ ନିଅନ୍ତି । 
ଆଜି ସିନା ପେଟପୂରା ଖାଇଦେବି, ପୁଣି କାଲି ସକାଳୁ କାହା ପାଖରେ ହାତ ପତାଇବାକୁ ପଡ଼ିବ | ଏଣୁ 
ମୁଁ ଚାହୁଁଛି, ଆପଣ ଯଦି ମୋତେ ଏମିତି ଗୋଟିଏ ଜିନିଷ ଦାନ କରନ୍ତେ, ଯାହା ସବୁବେଳେ ମୋ 
ପାଖେ ପାଖେ ରହନ୍ତା | ଯାହା ବଳରେ ମୁଁ ସାରା ଜୀବନ ଖାଇପିଇ ଖୁସିରେ ରହିପାରନ୍ତି । ” 


ପିଲାଟିର କଥା ଶୁଣି ନରହରିବାବୂଙ୍କର ଆଶ୍ଚର୍ଯ୍ୟର ସୀମା ରହିଲା ନାହିଁ । ସେ ମନେ ମନେ 
ପିଲାଟିର ବୁବ୍ଧିକୁ ପ୍ରଶଂସା କଲେ । ସେ ପିଲାଟିକୁ ପଟାରିଲେ, “ ତୁ ବହୁତ ଭଲ କଥାଟିଏ କହିଲୁ 
ପୁଅ । ହେଲେ ଏଭଳି କୋଉ ଜିନିଷ ଅଛି, ମୁଁ କାହିକି ଟିନ୍ତା କରି ପାରୁନି । ” 


ପିଲାଟି କହିଲା, ““ ବାବୁ ! ଆପଣ ମତେ ବିଦ୍ୟାଦାନ ଦେଇପାରିବେ ? ” 

ନରହରିବାବୁ କହିଲେ, “ ବିଦ୍ୟାଦାନ ? ମୁଁ କିଛି ବୂଝିପାରୁନି । ” ପିଲାଟି ଉଉରଦେଲା, ““ ଆପଣ 
ତ ବହୁତ ପାଠଶାଠ ପଢ଼ିଛଚି ¦ ସେଇ ବିଦ୍ୟା ବଳରେ ବୁଵଧି ଖଟେଇ ଧନସମ୍ପତ୍ତି ଉପାର୍ଜନ କରି ଏତେ 
ବଡ଼ ଲୋକ ହୋଇପାରିଛନ୍ତି । ମୁଁ ବି ପାଠ ପଢୁଥିଲି । ମୋ ବାପା ଜଣେ ଡ୍ରାଇଭର ଥିଲେ | ଗାଡ଼ି 
ଧକ୍ଟାରେ ତାଙ୍କର ଡାହାଣ ଗୋଡ଼ ଓ ଡାହାଣ ଆଖିଟି ସଂପୂର୍ଣ ନଷ୍ଟ ହୋଇଗଲା | ଆମର ତ ଜମିବାଡ଼ି 
କିଛି ନାହିଁ | ବାପା, ବୋଉ, ଭାଇ, ଭଉଣୀ ମିଶି ଆମେ ପାଞ୍ଚଜଣ | ବାପା ଅକର୍ମଣ୍ୟ ହେଲା ପରେ ଘର 
ଚଳେଇବା ପାଇଁ ବୋଉ ବାବୁମାନଙ୍କ ଘରେ ବାସନ ମାଜୁଛି ଆଉ ବଡ଼ପୁଅ ହିସାବରେ ମୁଁ ମୂଲ 
ଲାଗୁଛି | ମୁଁ ସବୁଦିନ ଏଇଠି ଆପଣଙ୍କୁ ଦେଖେ । ମୋ ମନକଥା ଆପଣଙ୍କୁ କହିବି ବୋଲି ଅନେକଥର 
ଚେଷ୍ଟା କରିଛି, କିନୁ ଭୟରେ କହି ପାଉି ନ ଥିଲି | ବୀବୁ ! ମୁଁ ୫ମ ଶ୍ରେଣୀ ଯାଏଁ ପାଠ ପଢ଼ିଛି | ବାପା 
କହୁଥିଲେ ମୁଁ ପାଠ ପଢ଼ି ବଡ଼ ଚାକିରି କରିବି । ତା' ହେଲେ ଆମର ଆଉ କିଛି ଅଭାବ ଅସୁବିଧା 
ରହିବନି | ହେଲେ....... ।” ଏତିକି କହି ପିଲାଟି କାନ୍ଦି ପକାଇଲା | ତା'ପରେ ଆଖିରୁ ଲୁହ ପୋଛି 
କହିଲା, “ ବାବୁ ! ଆପଣ ପ୍ରତିଦିନ ଏତେ ଟଙ୍କାପଇସା ଦାନ ଉପର | ଯଦି ଏଇ ବସ୍ତିରେ ମୋରି 
ଭଳି ଗରିବ ପିଲାଙ୍କ ପାଇଁ ସ୍କୁଲଟିଏ ଖୋଲି 
ପାଠ ପଢ଼ିବାର ବ୍ୟବସ୍ଥା କରନ୍ତେ, ତା'ହେଲେ 
ଖୁବ୍‌ ଭଲହୁଅନ୍ତା | ପାଠ ପଢ଼ି ଶିକ୍ଷିତ ହୋଇ 
ମୋ ଭଳି ଗରିବ, ଅସହାୟ ପିଲାମାନେ 
ରୋଜଗାର କରିପାରନ୍ତେ । ନିଜ ଗୋଡ଼ରେ 
ନିଜେ ଠିଆ ହୋଇ ପରିବାରର ଦୁଃଖ ଦୂର 
କରିପାରନ୍ତେ ଓ ଭଲ ମଣିଷ ହୋଇପାରନ୍ତେ । ” 


ତା' କଥା ଶୁଣି ନରହରିବାବୁଙ୍କ ଆଖିରୁ 
ଲୁହ ଝରି ଆସିଲା । ତା ମୁଣ୍ଡରେ ସ୍ବେହରେ 
ହାତ ବୁଲେଇ ଆଣି କହିଲେ, “ ଏଡ଼େ ଛୋଟ 
ପିଲାଟେ ହୋଇ ବି ତୋ ବୁଵ୍ଧି ଜଣେ ବଡ଼ 
ମଣିଷର ବୂଵ୍ଧିଠାରୁ ଢେର୍‌ ବଡ଼ | ତୋ ଭଳି 
ହୃଦୟ ଓ ମଣିଷପଣିଆ ଆମ ଭଳି ବଡ଼ଙ୍କ 
ପାଖରେ ନାହିଁରେ ପୁଅ | ତୁ ଆଜି ମୋ ଆଖି 

ଖୋଲିଦେଲୁ । ସତରେ ବିଦ୍ୟା ଭଳି ଜିନିଷ ଏ ଦୂନିଆରେ କିଛି ନାହିଁ । ମୁଁ ନି୍ଚୟ ତୋ କଥା ରଖିବି ।” 


କିଛିଦିନ ଭିତରେ ନରହରିବାବୁଙ୍କ ଉଦ୍ୟମରେ ବସ୍ତିରେ ଉଚ୍ଚ ବିଦ୍ୟାଳୟଟିଏ ଗଢ଼ିଉଠିଲା | 
ପିଲାଟିର ନାଁ ଅନୁସାରେ ସେ ବିଦ୍ୟାଳୟର ନାଁ ରଖାଗଲା “ ରଜତ ଉଚ୍ଚ ବିଦ୍ୟାଳୟ ” | କେବଳ ସେ 
ବସ୍ତି ନୁହେଁ; ସେ ଅଞ୍ଚଳର ଅସହାୟ, ନିଃସ୍‌, ଗରିବ ପିଲାମାନେ ପ୍ରଥମ ଶ୍ରେଣୀରୁ ଦଶମ ଶ୍ରେଣୀ ଯାଏଁ 
ମାଗଣାରେ ପାଠ ପଢ଼ିଲେ | ବହିପତ୍ର କାଗଜ, କଲମ, ପୋଷାକ, ମଧ୍ୟାହ୍ନ ଭୋଜନ ସବୁ ଖର୍ଚ୍ଚ 
ନରହରିବାବୁ ବହନ କଲେ | କିଛି ଦିନ ମଧ୍ୟରେ ସେ ବିଦ୍ୟାଳୟଟି ଗୋଟିଏ ଆଦର୍ଶ ବିଦ୍ୟାଳୟର 
ମାନ୍ୟତା ପାଇଲା | ଧୀରେ ଧୀରେ ଅନେକ ବଦାନ୍ୟ ବ୍ୟକ୍ତି ଓ ସରକାରଙ୍କଠାରୁ ଅନୁଦାନ ମିଳିଲା | 


ରଜତ ସେଇ ସ୍କୁଲରୁ ମ୍ୟାଟ୍ରିକ୍‌ ପାଶ୍‌ କରି ଆଜି ଡାକ୍ତରୀ ଶେଷ ବର୍ଷର ଛାତ୍ର । ନରହରିବାବୁଙ୍କ 
ସ୍ବେହ, ଉଦାରତା ଓ ସହାନୂଭୂୁତି ହି ତାକୁ ଏତେ ବାଟ ନେଇଆସିଛି | ସମୟ ପାଇଲେ ରଜତ ଧାଇଁଆସେ 
ତାର ପ୍ରିୟ ବିଦ୍ୟାଳୟକୁ । ପିଲାମାନଙ୍କୁ ପାଠ ପଢ଼ାଏ । ଭଲ ମଣିଷ ହେବା ପାଇଁ ବୁଝାଏ । ରଜତ 
କହେ, “ ବିଦ୍ୟାଦାନଠରୁ ମହତ୍‌ ଦାନ ଅଉ କିଛି ନାହିଁ | ଏ ଦୁନିଆରେ ବିଦ୍ୟା ହିଁ ମୁଲ୍ୟବାନ ସମ୍ପଦ ଓ 
ବିଦ୍ୟାଦାନ ହିଁ ସର୍ବଶ୍ରେଷ୍ଠ ଦାନ | କାରଣ ବିଦ୍ୟା ବଳରେ ମଣିଷ ତା ଜୀବନରେ ଧନ, ଯଶ, କୀର୍ରି, 
ମାନସମ୍ମାନ ସବୁ ପାଇପାରେ | ସାରା ଜଗତରେ ପୂଜା ପାଏ । ” ଏଣୁ — 


“ ବିଦ୍ୟା ମହାମିତ, ବିଦ୍ୟା ମହାଧନ, 
ବାଳକେ କର ବିଦ୍ୟା ଅରଜନ । ” 

କର୍ଉ ଦି ଭଗବାନ୍‌ 


ବହୁଦିନ ତଳେ ବଳରାମପୁର ଗାଁ'ରେ ରାମବାବୂ ବୋଲି -ଜଣେ ବଡ଼ ବେପାରୀ ଥିଲେ | 
ଆଖପାଖ ଅଞ୍ଚଳରେ ଜଣେ ଭଲ ବ୍ୟବସାୟୀ ଓ ଧନୀଲୋକ ହିସାବରେ ତାଙ୍କର ଖୁବ୍‌ ସୁନାମ ଥୁଲା | 
ପଶୁପକ୍ଷୀ ପାଳିବା ଥଲା ତାଙ୍କର ବଡ଼ ସଉକ୍‌ | ସେ ନିଜ ଘରେ ଶୁଆ, ବଣି, ପାରା, ଘରଚଟିଆ ପ୍ରଭୁତି 
ପକ୍ଷୀ ଓ ଗଧ, ଘୋଡ଼ା ପାଳିଥଲେ | ତାଙ୍କର ' ମୋତି” ନାମରେ କୁକୁରଟିଏ ମଧ୍ଯ ଥଲା | ରାମବାବୁଙ୍କ 
ଘରେ ଏତେ ଚାକରବାକର ଥାଇ ମଧ୍ଯ ସେ ପ୍ରତିଦିନ ସକାଳୁ ପକ୍ଷୀମାନେ ରହୁଥିବା ଭାଡ଼ିକୁ ନିଜ 
ହାତରେ ସଫା କରୁଥିଲେ ଓ ଖାଇବାକୁ ଦେଉଥିଲେ | ସେହିପରି ଗଧ ଓ ଘୋଡ଼ା ରହୁଥିବା ସ୍ଥାନକୁ ମଧ୍ଯ 
ନିଜେ ପରିଷ୍ଠାରପରିଛନ୍ନ କରୁଥିଲେ | ସେମାନଙ୍କ ଖାଇବା, ପିଇବା ବିଷୟ ତଦାରଖ କରୁଥିଲେ | 
ମୋତି ଥୁଲା ତାଙ୍କର ଅତି ପ୍ରିୟ | ସତେଯେମିତି ମୋତି କୁକୁର ନୁହେଁ, ତାଙ୍କର ପୁଅଟିଏ | ପଶୁପକ୍ଷୀଙ୍କ 
ସେବା, ଯତ୍ନ କରି ସେ ଖୁବ୍‌ ଆନନ୍ଦ ପାଉଥିଲେ । ରାମବାବୁ ଗଧଟିର ନାଁ ରଖିଥିଲେ ମଙ୍ଗଲୁ ଓ 
ଘୋଡ଼ାର ନାଆଁ ରଖିଥିଲେ ରାଜ୍‌ | 


ରାମବାବୁ ବ୍ୟବସାୟୀ ହୋଇଥିବାରୁ 
ତାଙ୍କୁ ଏକ ସହରରୁ ଅନ୍ଯ ସହରକୁ ¥ 
ଜିନିଷପତ୍ର ନେବାଆଣିବା କରିବାକୁ 2 
ପଡୁଥିଲା । ସେ ମୁଖ୍ୟତଃ ଗଧ ପିଠିରେ 1 (` ` 
ଜିନିଷପତ୍ର ଲଦି ବେପାରବଣିଜ କରିବାକୁ 
ଯାଉଥିଲେ | ଗଧକୁ ବହୁତ ପରିଶ୍ରମ 
ପଡ଼ୁଥିଲା | ଏଣୁ ତା' ମନ ବହୁତ ଦୁଃଖ 
ହୁଏ | ସବୁବେଳେ ଭାବେ, ଭଗବାନ୍‌ ତାକୁ 
କାହିଁକି କୁକୁର କି ପକ୍ଷୀ ଜନ୍ମଟିଏ ନ 
ଦେଲେ ? ସେ କେତେ ଖୁସିରେ ରହିଥାନ୍ତା ! 
ଦିନେ ମଙ୍ଗଲୁ ଓ ମୋତି ସୁଖଦୁଃଖ 

ହେଉଥୁଲେ | ମୋତି କହିଲା, “ ଆମ ମାଲିକ କେତେ ଭଲ | ଆମ ଖାଇବାପିଇବା, ରହିବା ସଳୁ 
ବିଷୟରେ କେତେ ଯତ୍ନ ନେଉଛନ୍ତି । ତାଙ୍କ ଭଳି ମାଲିକ ମତେ ସବୁ ଜନ୍ମରେ ମିଳନ୍ତେ କି!” 


ମଙ୍ଗଲୁ କହିଲା, “ ସତ କହିଲ ମୋତି ? ମାଲିକ ଆମର ଖୁବ୍‌ ଭଲ ମଣିଷ । ତାଙ୍କ ମନରେ 
ଭେଦଭାବନା ନାହିଁ; କିନୁ ତମ ଅପେକ୍ଷା ମାଲିକ ମତେ ଅଧ୍ବକ ଖଟଉଛନ୍ତି । ଜିନିଷପତ୍ର ବୋହି ବୋହି 
ମୋ ଦେହ ଦରଜ ହୋଇଯାଉଛି | ଚାଲି ଚାଲି ଗୋଡ଼ ଦି'ଟା ଥକିପଡୂଛି | ମାଲିକ କାମ କରେଇବାରେ 
ପାତରଅନ୍ତର କରୁନାହାଁନ୍ତି କି ? ” 


ମୋତି କହିଲା, “ ମଙ୍ଗଲୁ ଭାଇ ତମେ ଭୁଲ୍‌ କଥା କହୁଛ | ମାଲିକ ପାତରଅନ୍ତର କରୁନାହାନ୍ତି | 
ଯିଏ ଯେଉଁ କାମ କରିପାରିବ, ତାକୁ ସେଇ କାମ ହିଁ ଦେଉଛନ୍ତି । ତମେ ଯେମିତି ଜିନିଷପତ୍ର ବୋହିପାରିବ, 
ମୁଁ କି ରାଜ୍‌ କ'ଣ ସେମିତି ଜିନିଷ ବୋହିପାରିବୁ ? ” 


ମଙ୍ଗଲୁ କହିଲା, “ କାହିଁକି ନୁହେଁ ? ରାଜ୍‌ କ'ଣ ଜିନିଷ ବୋହିପାରିବନି ? ମୋ ଭଳି ଅଧୂକ ନ 
ହେଲେ ବି କମ୍‌ କାମ ତ କରିପାରିବ | ଖରା, ବର୍ଷା, ଶୀତ ସବୁ ମୁଁ ସହୁଛି । ତମେମାନେ ଆରାମରେ 
ଘର ଭିତରେ ରହି ମଉଜ କରୁଛ । ” 


ମୋତି କହିଲା, ““ ମଙ୍ଗଲୁ ଭାଇ ଯେଝା କାମ ଯେଝାକୁ ବଡ଼ | ମୋ କାମ ଦିନରାତି ମାଲିକଙ୍କ 
ଘର ଜଗିବା | ଅଚିହ୍ନା କି ଶତୁ ଲୋକ ଆସିଲେ ତାଙ୍କୁ ଘରେ ପୁରେଇ ନ ଦେବା । ତମେମାନେ 
ରାତିସାରା ଶୋଇ ରହିଥଵବାବେଳେ ମୁଁ ଅନିଦ୍ରା ହେଇ ଘର ଜଗିଥାଏ । ହେଲେ ସେଥୁପାଇଁ ମୋ 
ମନରେ ଟିକିଏ ବି ଦୃଃଖ ନାହିଁ । କାରଣ ତାହାହିଁ ମୋର କାମ । ଭଗବାନ୍‌ ଜନ୍ମ ଦେଲାବେଳେ 
ସମସ୍ତଙ୍କୁ ନିଜ ନିଜର କର୍ମ ବାଣ୍ଟି ଦେଇଛନ୍ତି । ଆମେ ସମସ୍ତେ ନିଜ କାମକୁ ଛୋଟ ନ ଭାବି ଠିକ୍‌ 
ଭାବରେ କରିପାରିଲେ ପ୍ରଶଂସା ପାଇବା | ମାଲିକର ଆଦର ପାଇବା । ” ମଙ୍ଗଲୁ କହିଲା, “ ଯାହା କହ 
ଭାଇ ! ତମର ସବୁ ଆରାମ୍‌ କାମ | ଦେଖୁନ, ମୋ କାମ ଦେଖୁ ସମସ୍ତେ କେମିତି ମତେ “ ବୋଝବୁହା 
ଗଧ' କହି ଟାହିଟାପରା କରୁଛନ୍ତି । ” 


ମୋତି କହିଲା-ଭାଇ ! ତମେ ଏଇ କଥାରେ କାହିଁକି ଏତେ ମନଦୁଃଖ କରୁଛ । ମତେ ବି 
କହନ୍ତି ““ ଅଇଁଠାଚଟା କୁକୁର | ମୁଁ କ”ଣ ମନଦୁଃଖ କରେ ? ତମେ ନିଜେ ବୁଝିବାକୁ ଚେଷ୍ଟାକର | 
ତମେ ମାଲିକ ପାଇଁ କେତେ ବଡ଼ କାମ କରୁଛ | ମାଲିକର ତମ ଉପରେ ସେତିକି ବିଶ୍ଵାସ ଅଛି ବୋଲି 
ସେ ତମକୁ ନିଜ ପାଖେ ପାଖେ ରଖୁଛନ୍ତି । ଦେଖ ଭାଇ ! ଆମ ମାଲିକ ବି କେତେ ପରିଶ୍ରମ କରୁଛନ୍ତି | 

90 ଥୁ“ କୁନା ଓ କଳପରୀ ମହ 


ତମେ ଜିନିଷପତ୍ର ନେଇଯାଉଛ, ତମ ସହିତ ମାଲିକ ବି ଯାଉଛନ୍ତି | ତାଙ୍କର ରହିବା, ଖାଇବା ପିଇବାର 
ଠିକ୍ଠିକଣା ରହୁନି; କିନ୍ତୁ ସେ ସବୁବେଳେ ସବୁ ସ୍ଥାନରେ ଠିକ୍‌ ସମୟରେ ତମ ଖାଇବାପିଇବାର 
ବନ୍ଦୋବସ୍ତ କରୁଛନ୍ତି ନା ନାହିଁ ? 


ମଙ୍ଗଲୁ କହିଲା, “ତାହା ଠିକ୍‌ ଯେ; କିନୁ ତମେ କ୍ଷୀର, ବିସୂଟ, ମାଛ, ମାଂସ ଭଳି ଦାମିକା 
ଖାଦ୍ୟ ଖାଉଥବାବେଳେ ମୁଁ କ'ଣ ଖାଉଛି ? ନଡ଼ା, ଘାସପତ୍ର, କୁଟା | ଆଉ ତମେ ସାମ୍ପୋ, ସାବୁନ 
ଲଗେଇ ଗାଧୋଉଛ, ପାଉଡ଼ର ଲଗଉଛ ଆଉ ମୁଁ ? ” ମଙ୍ଗଲୁ କଥା ଶୁଣି ମୋତି ହସିଲା | କହିଲା, 
“ “ ତମେ ଯଦି ଏଇନେ ଜଙ୍ଗଲରେ ବୁଲୁଥା'ନ୍ତ, କ'ଣ ଖାଉଥା'ନ୍ତ ? କୋଉଠି ଗାଧୋଉଥା'ନ୍ତ ? ତମର 
ଖାଦ୍ୟ ଯାହା, ମାଲିକ ତମକୁ ତାହାହିଁ ଦେଉଛନ୍ତି | ତମେ କ'ଣ ମୋ ଭଳି କ୍ଷୀର, ଭାତ, ମାଛ, ମାଂସ 
ଖାଇପାରିବ ? ମୁଁ କ”ଣ ତମଭଳି ଘାସ, କୁଟା ଖାଇପାରିବି ? ମୁଁ ବି ଦାଣ୍ଡରେ ବୁଲୁଥୁଲେ ଅଇଁଠା 
ଖାଉଥା' ଛି | ଖରା, ବର୍ଷା, ଶୀତରେ ରାସ୍ତାଘାଟରେ ପଡ଼ିରହି କଷ୍ଟ ଭୋଗୁଥା' ନ୍ତି । ମାଲିକ ଆମ ପାଇଁ 
ଖାଦ୍ୟ ଓ ରହିବାକୁ ଘରଟିଏ ଦେଇ କେତେ ଉପକାର କରିଛନ୍ତି କହିଲ ? ଆମେ ସବୁବେଳେ ତାଙ୍କୁ 
କୃତଜ୍ଞତା ଦେଖାଇବା କଥା | ” 


ମଙ୍ଗଲୁ ମୋତି କଥା ମାନିବାକୁ ଆଦୌ ରାଜି ନ ଥଲା | ସେ ମୋତି କଥାସବୁ ଶୁଣିଲା; କିନୁ ତା 
ମନରେ ଦୂଃଖ ଓ ରାଗ ଭରିଯାଇଥାଏ | ସେ ଚିନ୍ତା କରୁଥାଏ, କ”'ଣ କଲେ ମାଲିକ ତାକୁ ମୋତି ଭଳି 
ଭାବିବେ ? ଏଇକଥା ଚିନ୍ତା କରି ମଙ୍ଗଲୁ ମନେ ମନେ ଉପାୟ ଖୋଜୁଥାଏ | ଦିନେ କାଳୁ ଉଠିବାବେଳକୁ 
ମଙ୍ଗଲୁ ବିଚିତ୍ର ବ୍ୟବହାର କରିବା ଆରମ୍ଭ କରିଦେଲା | ମାଲିକଙ୍କ ଘରକୁ ଯିଏ ଆସିଲା, ତାକୁ ଦେଖୁ 
ଆଗ ଗୋଡ଼ ଦୁଇଟି ଟେକି ବୋବାଇବାକୁ ଲାଗିଲା । ଘାସପତ୍ର ଖାଇବାକୁ ଦେଲେ ସବୂ ଏଣେତେଣେ 
ଫିଙ୍ଗାଫୋପଡ଼ା କଲା । ଘର ଚାରିପଟେ ବୁଲିବାକୁ ଲାଗିଲା । ରାମବାବୁ ତାକୁ ଯେତେ ଆଦର କରି 
ଡାକିଳୋୌ:ବି ସେ ଶୁଣିଲାନି । ରାମବାବୁ ଭାବିଲେ ଗଧଟା ବୋଧହୁଏ ଖାଗଳ ହୋଇଯାଇଛି । ଏମିତି 
ଦୂଇଦିନ ବିତିଗଲା | ରାମବାଦୂ ବିଚାର କଲେ ୟା”'ର ତ ପାଗଳାମି ବଢ଼ି ବଢ଼ି ଚାଲିଛି | କିଛି ଖୁଆପିଆ 
ବି କରୁନି । ସେ ତାଙ୍କ ଚାକରମାନଙ୍କୁ କହିଲେ, ““ ମଙ୍ଗଲୁ ପାଗଳା ହେଇଯାଇଛି । ତାକୁ ନେଇ 
ଜଙ୍ଗଲରେ ଛାଡ଼ିଦେଇ ଆସ । ନିଜ ଜାତିଭାଇଙ୍କୁ ଦେଖୁଲେ ହୁଏତ ତା” ପାଗଳାମି ଭଲ ହୋଇଯିବ । ” 


ଏକଥା ଶୁଣି ମଙ୍ଗଲୁର ବୃଵି ହଜିଗଲା । ସେ ଭାବିଲା, ମୋତି ଯାହା କହୁଥିଲା ସବୁ ସତ | 
ଜଙ୍ଗଲକୁ ଯାଇ ସେ କରିବ କ'ଣ ? ଏଠିକା ଭଳି ଆଦରଯତ୍ଵ ପାଇବ କୋଉଠୁ ? ତା' ମନରୁ ରାଗ 

ଦୂର ହୋଇଗଲା | ନିଜ ଭୁଲ୍‌ 
ବୁଝିପାରି ଅନୁତାପ କଲା ଓ 
ଚୂପ୍ଚାପ୍‌ ତା” ଖାଦ୍ୟ ଖାଇଲା | 
ମାଲି କଙ୍କ ଦେହରେ 
ଘଷିହେଲା | ହଠାତ୍‌ ତା'ର ଏ 
ପରିବର୍ଭନ ଦେଖୁ ରାମବାବୁ 
ଖୁସି ହେଇଗଲେ | 


ସେଦିନ ମଙଟ୍ଗଲୁ ମୋତିକୁ 
କହିଲା, “ ସତରେ ମୋତି ! ତୁ 
ଖୁବ୍‌ ବୃବଧିଆ । ଆମ ପଶୁମାନଙ୍କ 
ମଧ୍ଯରେ ତୁ ବହୁତ ଚାଲାକ୍‌ ଓ ବିଶ୍ଵାସୀ । ସେଥିପାଇଁ ମାଲିକ ତତେ ତାଙ୍କ ଧନ ଓ ଜୀବନ ରକ୍ଷା 
କରିବାର ଦାୟିତ୍ଵ ଦେଇଛନ୍ତି । ” 


ମୋତି କହିଲା-ବୁଝିଲ ମଙ୍ଗଲୁ ଭାଇ ! ଏ ଦୁନିଆଁରେ କର୍ମ ହିଁ ଭଗବାନ୍‌ | କର୍ମ ହିଁ ମୂଲ୍ୟବାନ୍‌ | 
ସମସ୍ତେ ଯଦି ନିଜ ନିଜର କର୍ମ ଠିକ୍ଭାବରେ କରିବେ, ତେବେ ସାରା ଜଗତରେ ହସଖୁସି ଭରିଯିବ | 
ଆଉ ଗୋଟିଏ କଥା ମନେରଖ ଭାଇ ! ଯାହାର ଯେଉଁ କାମ, ତା' ପାଇଁ ସେଇଟା ବଡ଼ | ନିଜ କାମକୁ 
କେବେ ଛୋଟ ବା ବଡ଼ ଭାବି ଅବହେଳା କରିବା ଉଚିତ୍‌ ନୂହେଁ କି ମନଦୁଃଖ କରିବା ଉଚିତ୍‌ ନୁହେଁ । 

ବଣ ରାଇଜ ଭାରି ଅଉଜ 


ଡିସେମ୍ବର ମାସ | ଧାନକଟା ଛୁଟି ହୋଇଥାଏ | ଆମେ ତିନି ଭାଇଭଉଣୀ-ମୁଁ ସୋମୁ, ବଣ୍ଟି ଓ 
ନିଶା ଛୁଟି କାଟିବା ପାଇଁ ମାଉସୀଙ୍କ ଘରକୁ ଯିବା ପାଇଁ ସ୍ଥିର କଲୁ | ମାଉସୀଙ୍କ ଘର କେନ୍ଦୁଝର ଘଟଗାଁ 
ତାରିଣୀଙ୍କ ମନ୍ଦିର ପାଖରେ | ଆମ ଘରଠାରୁ କେନ୍ଦୁଝର ୪ ଘଣ୍ଟାର ରାସ୍ତା । ମାଉସୀଙ୍କ ପୁଅ ଚିକୁନ୍‌ 
ଆମ ସମବୟସ୍କ | ଆମକୁ ଦେଖି ଚିକୁନ୍‌ ବହୁତ ଖୁସି ହେଲା | ମାଉସୀ କେତେ ରକମର ଖାଦ୍ୟ ତିଆରି 
କରିଥାନ୍ତି । ଆମେ ଖାଇପିଇ ଟିକେ ବିଶ୍ରାମ ନେଲୁ 


ସେଦିନ ସନ୍ଧ୍ୟାବେଳେ ମଉସାମାଉସୀଙ୍କ ସହିତ ଆମେ ସମସ୍ତେ ତାରିଣୀଙ୍କ ଦର୍ଶନ କରିବାକୁ 
ଗଲୁ । ମନ୍ଦିରରେ ବହୁତ ଭିଡ଼ ଥାଏ | ତା' ପୂର୍ବରୁ କେବେ ଘଟଗାଁ ଆସି ନ ଥିଲି; କିନୁ ଘଟଗାଁ ପୀଠ 
ଆମ ରାଜ୍ୟର ଗୋଟିଏ ଦର୍ଶନୀୟ ସ୍ଥାନ ବୋଲି ଜାଣିଥିଲି | ମନ୍ଦିରରୁ ଫେରିବା ବାଟରେ ମଉସା ଆମକୁ 
ଘଟଗାଁ ପୀଠର କିମ୍ବଦନ୍ତୀ ଓ ଲୋକକଥା ଶୁଣାଇଲେ । ମଉସା କହିଲେ, “ ପୂର୍ବେ ମାଆ ତାରିଣୀଙ୍କ 
ପୀଠ ଏପରି ନ ଥିଲା | ନିବିଡ଼ ଶାଳବଣ ଭିତରେ ଶାଳଗଛ ମୂଳରେ ମାଆ ପୂଜାପାଉଥିଲେ | ବାଘଟିଏ 
ମାଆଙ୍କୁ ଜଗି ରହୁଥିଲା; କିନୁ ସେ ବାଘଟି କେବେ କାହାର କ୍ଷତି କରୁ ନ ଥିଲା | ମାଆ ରାତିରେ ବାଘ 
ପିଠିରେ ବସି ଭ୍ରମଣ କରୁଥିଲେ |” 

ମତେ ଏ କଥା ଶୁଣିବାକୁ ଯେତିକି ମଜା ଲାଗୁଥାଏ, ସେତିକି ଆଶ୍ଚର୍ଯ୍ୟ ବି ଲାଗୁଥାଏ । ନିଶା 
ପଚାରିଲା, “ ମଉସା! ତମେ କ'ଣ ଏ ଜଙ୍ଗଲ ଭିତରେ ଘର କରି ରହିଥିଲ ? ତମକୁ ଡର ଲାଗୁ ନ 
ଥିଲା ? ” ମଉସା ହସି ଦେଇ କହିଲେ, “ ନାଇଁ ରେ ଜଙ୍ଗଲ କାହିଁ କେତେ ବର୍ଷରୁ ପଦା ହୋଇଗଲାଣି | 
ଦେଖୁନୁ ଚାରିଆଡ଼େ କେମିତି ପକ୍ଟା ରାସ୍ତା ଆଉ ମାଳ ମାଳ କୋଠାଘର ।” ରାତିରେ ଶୋଇଲାବେଳେ 
ମଉସା କହିଲେ, “ ଆଜି ସମସ୍ତେ ଜଲଦି ଶୋଇପଡ଼ । କାଲି ସକାଳୁ ମୁଁ ତୁମକୁ ଗୋଟିଏ ବଢ଼ିଆ 
ଜାଗାକୁ ବୂୁଲେଇନେବି | 


ତାଂ ପରଦିନ ଭୋର୍‌ରୁ ଉଠିପଡ଼ି ନିଜନିଜର ନିତ୍ୟକର୍ମ ସାରିଦେଲୁ । ଆମେ କେଉଁଆଡ଼େ ଯିବୁ 
ମଉସା କିଛି କହୁ ନ ଥାନ୍ତି । ଆମେ ନୂଆ ଜାଗାଟିର ନାଁ ଜାଣିବାକୁ ଓ ବୁଲି ଦେଖିବାକୁ ବ୍ୟଗ୍ର 
ହୋଇଉଠୁଥାଉ | ମହାଉସ୍ସାହରେ ଗାଡ଼ିରେ ସମସ୍ତେ ବସିଗଲୁ । ଶୀତଦିନ | ଜଙ୍ଗଲିଆ ଜାଗା | ଅଳ 

# କୁନା ଓ କଳପରୀ ୨୩ 


ଅଳ୍ପ କୁହୁଡ଼ି ପଡ଼ିଥାଏ । ସେ ପର୍ଯ୍ୟନ୍ତ ସୂର୍ଯ୍ୟୋଦୟ ହୋଇ ନ ଥାଏ | ଚାରିଆଡ଼ ଝାପ୍ସା ଅନ୍ଧାର 
ଦେଖାଯାଉଥାଏ | ଉଠାଣିଗଡ଼ାଣି ରାସ୍ତା ଦେଇ ଗାଡ଼ି ଚାଲିଥାଏ | ଦୁଇପଟେ ଜଙ୍ଗଲ | ମତେ ଭାରି ଭୟ 
ଲାଗୁଥାଏ | ଏଇ ଅନ୍ଧାରିଆ ଜଙ୍ଗଲ ଭିତରୁ ବାଘଟିଏ କି ହାତୀଟିଏ ଆସି ଯଦି ରାସ୍ତା ମଝିରେ ପହଞ୍ଚିଯାଏ 
ନା, ତା'ହେଲେ ଆମ ଗାଡ଼ି ନା ଆଗକୁ ଯାଇପାରିବ ନା ପଛକୁ ଫେରିପାରିବ | ତା'ପରେ କ'ଣ ହେବ 
ଭାବିଲା ବେଳକୁ ମୋ ଦେହଟା ଥରି ଉଠୁଛି | ” ମାଉସୀ କହିଲେ, “ ଯାଃ, ବଡ଼ ଡରୁଆଟେ ! ଆରେ 
ବାଘ, ଭାଲୁ, ହାତୀ ଭଳି. ପଶୁମାନେ ଗହଳିଆ ଜଙ୍ଗଲରେ ରହନ୍ତି | ଏବେ ତ ଚାରିଆଡ଼େ ଜଙ୍ଗଲରୁ 
ଗଛକଟା ହୋଇ ଫାଙ୍କା ହୋଇଗଲାଣି | ଆଉ ବାଘ, ଭାଲୁ ଆସିବେ କେଉଁଠୁ ? ସୂର୍ଯ୍ୟୋଦୟ ହୋଇନି 
ବୋଲି ଜଙ୍ଗଲଟା ଦୂରରୁ ଅନ୍ଧାରିଆ ଦିଶୁଛି | ରହ ଦିନ ହୋଇଯାଉ ଦେଖିବୁ ମୋ କଥା ସତ କି ମିଛ । ” 


ଦିନ ୧ ୦ଟା ବେଳକୁ ଆମ ଗାଡ଼ି ଯାଇ ଗୋଟିଏ ଜାଗାରେ ଅଟକିଲା | ମଉସାଙ୍କ ନିର୍ଦେଶରେ 
ଆମେ ସମସ୍ତେ ଗାଡ଼ିରୁ ଓହ୍ଲାଇ ପଡ଼ିଲୁ । ମୁଁ ଦେଖିଲି ସେଠି ଖାଲି ଗାଡ଼ି-ମଟର ଓ ଲୋକ ଭରି । 
ମଉସାଙ୍କଠୁ ଜାଣିଲୁ ଯେ ସେ ଜାଗାଟିର ନାଁ ବଡ଼ଘାଘରା | ସେଠାରେ କିଛି ଜଳଖିଆ କଲା ପରେ 
ଆମେ ଚାଲିଲୁ ଜଳପ୍ରପାତ ଦେଖିବାକୁ | ଖୁବ୍‌ ସୁନ୍ଦରିଆ ଜାଗାଟିଏ । ଚାରିପଟେ ଅଳ୍ପ ଉଚ୍ଚା ପାହାଡ଼ | 
ଜଳପ୍ରପାତ ନିକଟକୁ ଯିବା ପାଇଁ ପାହାଡ଼ କଟା ହୋଇ ପାହାଚ ହୋଇଛି । ଜଳପ୍ରପାତ ପୂର୍ବରୁ 
ରଙ୍ଗବେରଙ୍ଗର ଫୁଲଗଛ ଭରା ଉଦ୍ୟାନଟିଏ ଅଛି | ୧ ୦/ ୧୨ ଫୁଟ୍‌ ଉଚ୍ଚ ପଥର ସନ୍ଧିରୁ ଝରଣାଟିଏ 
ଝରି ଆସି ତଳେ ପଡୁଛି | ଲୋକମାନେ ସେଠାରେ ଗାଧୁଆପାଧୁଆ କରୁଥାନ୍ତି । ହାତ ବଢ଼େଇ ପାଣିକୁ 
ଟିକେ ଛୁଇଁଲୁ | ଉଃ ! କି ଥଣ୍ଡା । ହାତ କୋଲ ମାରି ଯାଉଥାଏ । 


ମୁଁ ଖାଲି ଚାରିଆଡ଼େ ଆଖି 
1 ବୁଲେଇ ଦେଖୁଥାଏ । କେତେ 


oa 


ବଡ଼ ବଡ଼ ଶାଳ, ଶାଗୁଆନ, 
“ ଅଁଳା, ତେନ୍ତୁଳି, ନିମ୍ବ ବର, 
ୱ ଓସ୍ତ, ନଡ଼ିଆଗଛ ଓ ଖଜୁରୀବୁଦା 
 ଭରଉଁ । ଚାରିଆଡ଼େ ଖାଲି ଗଛ 
ମଁ ଆଉ ଗଛ । ଲାଗୁଥାଏ 
ସତେଯେମିତି ସବୁଜ ପତ୍ରର 


ଛାଉଣି ତଳେ ଆମେ ବୁଲୁଛୁ । 

୨୪ # କୁନା ଓ କଳପର *# 


ଆଁ ଶଦ ସାଙ୍ଗକୁ ମାଙ୍କଡ଼ମାନଙ୍କର ଏ 
ଡାଳରୁ ସେ ଡାଳକୁ ଡେଇଁବା, 
॥ ଡାଳରେ ଝୁଲି ଦୋଳି ଖେଳିବାର 
| ଦୃଶ୍ୟ ବିଭୋର କରିଦେଉଥାଏ । ମୁଁ 
ଆ ମନେମନେ ଭାବୁଥାଏ, ଏ ଜଙ୍ଗଲ 
¦ ପାଖରେ ଆମ ଘରଟା ହୋଇଥାଆନ୍ତା 
କି ! ପାହାଡ଼ ତଳେ ଝରଣା ପାଣିକୁ 
ଅଟକାଇ ଛୋଟିଆ ହ୍ରଦଟିଏ ସୃଷ୍ଷି 
କରାଯାଇଛି | ସମସ୍ତେ ସେଠି ବୋଟିଂ 
କଲୁ | ଦିନଟି ଖୁବ୍‌ ଆନନ୍ଦରେ କଟିଗଲା | ସେ ଜାଗା ଛାଡ଼ି ଆସିବାବେଳେ ମୋ ମନ ଆପେ ଆପେ 
ଦୁଃଖରେ ଝାଉଁଳି ପଡ଼ିଲା | 

ଘରକୁ ଫେରିବାବେଳେ ମୁଁ ଗାଡ଼ିରେ ଚୂପ୍ଚାପ୍‌ ବସିଥିବାର ଦେଖି ନିଶା କହିଲା, ““ ମାଉସୀ ! 
ସୋମୁ ଜଙ୍ଗଲକୁ ଏତେ ଭଲପାଇଛି ଯେ ଛାଡ଼ିଆସିବାରୁ ତା' ମନଟା ଦୁଃଖରେ ଭାଙ୍ଗି ପଡ଼ିଛି ।” ' ମଉସା 
କହିଲେ, “ ସତରେ ପିଲେ ! ଆମେ ସମସ୍ତେ ଏମିତି ଜଙ୍ଗଲକୁ ଭଲପାଇବା ଦରକାର, ନ ହେଲେ 
ଆମ ଭବିଷ୍ୟତ ଦୁଃଖରେ ହିଁ କଟିବ ।” ଚିକୁନ୍‌ ପଚାରିଲା, “ କାହିଁକି ବାପା ? ” ମଉସା ଉତ୍ତରଦେଲେ, 
“ ବଣଜଙ୍ଗଲ ଆମର ବନ୍ଧୁ । ବଣଜଙ୍ଗଲରୁ ଆମେ କେତେପ୍ରକାର ମୂଲ୍ୟବାନ କାଠ, ବାଉଁଶ, ଣିଷଧୀୟ 
ଦ୍ରବ୍ଯ ପାଉଛେ | ଜଙ୍ଗଲ ଯୋଗୁଁ ବାୟୁମଣ୍ଡଳରେ ଜଳୀୟବାଷ୍ପ ଓ ଅମ୍ଜାନର ଅନୁପାତ ସମାନ ରହେ | 
ଭଲ ବର୍ଷା ହୁଏ । ବାୟୁମଣ୍ଡଳ ବିଶୁଦ୍ଧ ହୁଏ | ମୂରିକାକ୍ଷୟ ରୋକିବାରେ ମଧ୍ୟ ଗଛଲତା ସାହାଯ୍ୟ 
କରନ୍ତି | ଜଙ୍ଗଲ କ୍ଷୟ ହେବାରୁ ଏସବୁର ବ୍ୟତିକ୍ରମ ଘଟୁଛି । ବନ୍ୟା, ବାତ୍ୟା ଭଳି ପ୍ରାକୃତିକ ବିପର୍ଯ୍ୟୟ 
ଓ ଶସ୍ୟହାନି ଘଟୁଛି | ପଶୁପକ୍ଷୀଙ୍କର ନିର୍ଭୟ ଆଶ୍ରୟସ୍ଥଳ ହେଉଛି ଜଙ୍ଗଲ | ଘଞ୍ଚଜଙ୍ଗଲ ସଂଖ୍ୟା ଧୀରେ 
ଧୀରେ କମିଯାଉଥିବାରୁ ପଶୁପକ୍ଷୀମାନଙ୍କର ସଂଖ୍ୟା ମଧ୍ୟ କମିବାରେ ଲାଗିଛି । କେତେକ ଜାଗାରେ 
ହିଂସ୍ରଜନୁୁମାନେ ଗାଁ ଗଣ୍ଡାକୁ ପଶିଆସି କ୍ଷତି ଘଟାଉଛନ୍ତି । ଏ ସବୁର ମୂଳରେ ରହିଛି ମଣିଷ । କିଛି 
ବିଚାର ନ କରି ମଣିଷ ଜଙ୍ଗଲ ସଫା କରିବାରେ ଲାଗିଛି । ନୂଆ ଜଙ୍ଗଲ ସୃଷ୍ଟି ହେଉନାହିଁ । ଏହିଭଳି 
ହେଲେ କିଛି ବର୍ଷ ଭିତରେ ପୂଥିବୀ ଧ୍ଵଂସ ପାଇବାର ସମ୍ଭାବନା ରହିଛି ବୋଲି ବେଜ୍ଞାନିକମାନେ ମତ 
ଦେଉଛନ୍ତି । ” 

୪ କୁନା ଓ କଳପରୀ 9୫ 


ନିଶା ପଚାରିଲା, “ ଏହାର କ”ଣ କିଛି ପ୍ରତିକାର ନାହିଁ ?? ମଉସା ଉତ୍ତରଦେଲେ, “ସବୁ 
ଆମରି ହାତରେ ଅଛି । ଯଦି ସାରା ପୁଥବୀବାସୀ ସଚେତନ ହୋଇ ଜଙ୍ଗଲ ରକ୍ଷା କରନ୍ତେ ଓ ନୂତନ 
ଜଙ୍ଗଲ ସୃଷ୍ଟି କରନ୍ତେ, ତେବେ ଆଗାମୀ ଦିନରେ ପୂଥିବୀ ଉପରକୁ ଯେଉଁ ଭୟାବହ ବିପଦ ଘନେଇ 
ଆସୁଛି, ସେଥରୁ ରକ୍ଷା ମିଳନ୍ତା । ସମସ୍ତେ ସୁସ୍ଥ ରହି ସୁଖରେ ଜୀବନଯାପନ କରନ୍ତେ | ” 


ମଉସାଙ୍କ କଥା ଆମ ମନକୁ ଗଭୀର ଭାବେ ସ୍ର୍ଶ କଲା । ରାତିରେ ଶୋଇବାବେଳେ ଏ 
ବିଷୟରେ ଆମେ ବହୁତ ଆଲୋଚନା କଲୁ | ରାତି ପାହିଲା | ସକାଳୁ ସକାଳୁ ନିଶା ମଉସାଙ୍କୁ କାଗଜଟିଏ 
ପଢ଼ିବାକୁ ଦେଲା । ମଉସା ପଢ଼ିସାରି ନିଶାକୁ ବହୁତ ପ୍ରଶଂସା କଲେ । ଆମକୁ କହିଲେ, “ ଶୁଣରେ 
ପିଲେ, ନିଶା କେଡ଼େ ସୁନ୍ଦର କଥାଟିଏ ଲେଖୁଛି । ” 

“ ଲଗାଇ ଗଛ, କରିବା ସୃଚୁ 
ବାୟୁମଣ୍ଡଳ ଓ ଧରା 
ବୁଵଧିଆ ଆମେ ମଣିଷ ଜାତି 
ଆମ ସରି କିଏ ଭଲା | ” 


ସୋମୁ କହିଲା, ““ ମଉସା, ମୁଁ ଶପଥ କରିଛି, ଗାଁକୁ ଫେରିବା ପରେ ଆମ ଘର ପାଖପଡ଼ିଶା, 
ବାଡ଼ି ଓ ବଗିଚାରେ ବିଭିନ୍ନ ପ୍ରକାର ଗଛ ଲଗାଇବି । ଗାଁ ଲୋକଙ୍କୁ ବୁଝାଇ ଗାଁ ର ଗୋଚର, ପଡ଼ିଆ 
ଜାଗା ଓ ରାସ୍ତାକଡ଼ରେ ଗଛ ଲଗାଇବି । ଆମେ ପିଲାମାନେ ମିଶି ଗୋଟିଏ ପ୍ରକୃତି ବନ୍ଧୁ କ୍ଲବ୍‌ 
ଗଢ଼ିବୁ । ନିଜ ନିଜ ଜନ୍ମଦିନରେ ବାଜେ ଖର୍ଚ୍ଚ ନ କରି ସେଇ ପଇସାରେ ଗଛ କିଣି ଲଗେଇବୁ | ପିଲା 
ଗୋଟିଏକୁ ଗଛ ଗୋଟିଏ | ପ୍ରତ୍ୟେକ ପିଲା ତା” ଜନ୍ମଦିନକୁ ସ୍ଵରଣୀୟ କରିବା ପାଇଁ ଗଛଟିଏ ନିଶ୍ଚୟ 
ଲଗାଇବ | ଦେଖୁବ ମଉସା, ଆମ ଗାଁ କେମିତି ଗଛଲତା ଓ ଫୁଲଫଳରେ ହସିଉଠିବ ।” ' ମଉସା 
ଖୁସିହୋଇ କହିଲେ, “ ତୁ ବହୁତ ବଡ଼ କଥାଟିଏ ଚିନ୍ତା କରିଛୁ । ତୋ କଥା ରକ୍ଷାକରି ଯଦି କାମ କରୁ, 
ତତେ ଦେଖୁ ଅନ୍ୟମାନେ ଉତ୍ସାହିତ ହେବେ । ” ଚିକୂନ କହିଲା, “ ବାପା, ମଣିଷ ଜାତିର ମଙ୍ଗଳ ପାଇଁ 
ଆମେ ନିଶ୍ଚୟ କାମ କରିବୁ । କାଲି ରାତିରେ ଆମେ ଏଇ ଶପଥ ନେଇଛୁ ।” ବାପା ଖୁସି ହୋଇ 
ଆମକୁ କୋଳକୁ ଆଉଜେଇ ନେଇ କହିଲେ, “ ତୁମେମାନେ ହିଁ ପ୍ରକୃତରେ ଏ ଦେଶର, ମଣିଷ 
ଜାତିର ସମ୍ଭାବନାମୟ ଉତ୍ଜ୍ଳ ଭବିଷ୍ୟତ | ” 


He 

୨୬ “ କୁନା ଓ କଳପରୀ = 


ପାଠ ଦେଖାଏ ଭଲ ବାଟ 


୧୪ ବର୍ଷର ରଘୁଆ | ତୃତୀୟ ଶ୍ରେଣୀ ଯାଏଁ ପଢ଼ିଛି । ସେତିକିରୁ ତା'ର ପାଠପଢ଼ାରେ ଡୋରି 
ବନ୍ଧା ହେଲା | କାରଣ ଦିନେ ପାଠପଢ଼ା ନ କରି ସ୍କୁଲ ଯାଇଥିବାରୁ ସାର୍‌ଙ୍କଠାରୁ ବହୁତ ଗାଳି ଶୁଣିଲା | 
ରଘୁଆ ଗରିବ ପିଲା । ପାଠପଢ଼ା ସାମଗ୍ରୀ କିଣିବାକୁ ହାତରେ ପରସା ନାହିଁ | ତା' ଛଡ଼ା ରଘୁଆର ପଢ଼ା 
ପ୍ରତି ଆଦୌ ଧ୍ୟାନ ନ ଥାଏ | ସ୍କୁଲରେ ବଦମାସି କରେ | ତା' ବାପାବୋଉ ତ ନିରକ୍ଷର | ସେମାନେ 
ବା କ'ଣ କରିପାରିବେ ? ଖରାପ ପିଲାଙ୍କ ସହ ମିଶି ରଘୁଆ ଅନେକ ଖରାପ କାମ କଲା | ଯେମିତିକି 
ବିଡ଼ି ଟାଣିବା, ୟା'ତା ବାଡ଼ିରୁ ପିଜୁଳି, ଅମୃତଭଣ୍ଡା ଚୋରେଇବା | ଘରେ ଗଣ୍ଡାଏ ଖାଇଦେଇ ଦିନ 
ସାରା ବାଗୁଡ଼ି, ଗୁଲି, ତାସ୍ଖେଳରେ ଦିନ ବିତାଏ | ସଂଧ୍ୟାବେଳୁ ଖାଇପିଇ ଶୋଇଯାଏ । ବାପାମାଆ 
ବ୍ୟସ୍ତ ହୁଅନ୍ତି । ବହୁତ ବୁଝାସୁଝା କରନ୍ତି | ସେ କାହା କଥା ଶୁଣେନି | ଓଲଟି ଜବାବ ଦିଏ, “କ'ଣ 
ପାଠପଢ଼ି ମୁଁ ମନ୍ତ୍ରୀ ହେବି ?” ତା' ସାନଭଉଣୀ ସୂମି ଭାରି ଭଲ ଝିଅଟିଏ । ପ୍ରତିଦିନ ସ୍କୁଲକୁ ଯାଏ | 
ପାଠପଢ଼ାରେ ତା'ର ଭାରି ମନ | ଥରେ ତାଙ୍କ ଗାଁ ସ୍କୁଲର ମାଳତୀଦିଦି ତାଙ୍କ ଘରକୁ ଆସିଥିଲେ | 
ରଘୁଆକୁ ଅନେକ ବୁଝାଇଲେ | ସ୍କୁଲ ଯିବା ପାଇଁ କହିଲେ | କିନୁ ରଘୁଆ ସବୂ କଥାକୁ ଏ କାନରେ 
ପୁରାଇ ସେ କାନରେ ବାହାର କରିଦେଲା | 


ଦିନେ ରଘୁଆ ଗାଁ 
ହାଟକୁ ଚାଉଳ କିଣିବାକୁ 
ଯାଇଥିଲା | ଯୋଗକୁ ରବି 
ସାର୍‌ ସେଇ ଦୋକାନରୁ 
ସଉଦା କିଣୁଥିଲେ । 
ଦୋକାନୀ ରଘୁଆକୁ ଚାଉଳ 
ଦେଲା । ଦୁଇ କିଲୋ 
ଚାଉଳର ଦାମ୍‌ ୨୦ 
ଟଙ୍କା | ରଘୁଆ ଦୋକାନୀକୁ 

ମିଂ କୁନା ଓ କଳପରୀ ୨୭ 


୧୦ ୦ ଟଙ୍କା ବଢ଼ାଇ-ଦେଲା | ଦୋକାନୀ ତାକୁ ୮୦ ଟଙ୍କା ବଦଳରେ ୭ ୫ଟଙ୍କା ଫେରେଇଲା | ରଘୁଆ 
ସେତିକି ଧରି ଆସିବାକୁ ବାହାରିଲା | କାରଣ ତାକୁ ହିସାବ ଜଣା ନ ଥିଲା । ରବି ସାର କହିଲେ, 
“ ଆରେ ରଘୁ ! ତୁ ତୃତୀୟ ଶ୍ରେଣୀ ଯାଏଁ ପାଠ ପଢ଼ିଛୁ ଟି ? ୧୦ ୦ଟଙ୍କାରୁ ୨୦ଟଙ୍କା ଗଲେ କେତେ 
ରହିବ ଜାଣିପାରୁନୁ ? ୮ ୦ଟଙ୍କା ବଦଳରେ ୭ ୫ଟଙ୍କା ନଉଛୁ ? ” ରଘୁଆ କହିଲା, “ ସାର୍‌ ! ବହୁତ 
ଦିନ ହେବ ପଢ଼ା ଛାଡ଼ିଦେଲିଣି | ମୋର ଆଉ ପାଠଶାଠ ମନେନାହିଁ । ” ସାର୍‌ କହିଲେ, “ ଦେଖିଲୁ ତ ! 
ଏମିତି ତତେ ସମସ୍ତେ ଠକୁଥିବେ | ତୁ ଯଦି ପଢ଼ାପଢ଼ି କରିଥା”ନ୍ତ ତୋର କିଛି ଅସୁବିଧା ହେଉ ନ 
ଥାନ୍ତା ।” ଏବେ ବି ସମୟ ଅଛି | ପାଠ ପଢ଼ିବା ପାଇଁ କୌଣସି ବୟସ ସୀମା ନ ଥାଏ | ତୁ କାଲିଠାରୁ 
ସୁଲକୁ ଚାଲ୍‌ | ” 


ରଘୁଆ ଘରକୁ ଫେରିଲା | ତା' ମନଟି ମରିଯାଇଥିଲା | ସେ ଖାଲି ଭାବୁଥାଏ, ସେ ପାଠ ଦି' ଅକ୍ଷର 
ପଢ଼ିନି ବୋଲି ସିନା ଦୋକାନୀଟା ତାକୁ ଠକିଦେଲା । ସାରା ଜୀବନ ସିଏ ଏମିତି ଅପାଠୁଆ, ମୁର୍ଷ 
ହୋଇ ରହିଯିବ; କିନ୍ତୁ ତା' ବୟସର ପିଲା ଯେ ତା'ଠାରୁ ସାନ ସାନ ପିଲାଙ୍କ ସହିତ ପାଠ ପଢ଼ିବ, ଏ 
କଥା ଭାବି ତାକୁ ଲାଜ ଲାଗୁଥାଏ । ଏମିତି ଭାବି ଭାବି ୪/୫ ଦିନ ବିତିଗଲା | ଦିନେ ରବି ସାର 
ଦେଖିଲେ, ରଘୁଆ ତୃତୀୟ ଶ୍ରେଣୀରେ ସବା ପଛରେ ମୁହଁ ଲୁଚାଇ ବସିଛି । ହାତରେ ସିଲଟ ଓ ଖଡ଼ି 
ଖଣ୍ଡେ ଧରିଛି | ସାର୍‌ ତାକୁ ପାଖକୁ ଡାକିଲେ | ଖୁସି ହୋଇ କହିଲେ, “ ତୋ ମନ ବଦଳିଯାଇଛି ଜାଣି 
ମୁଁ ବହୁତ ଆନନ୍ଦିତ | ତୂ ଆଜିଠାରୁ ଚତୁର୍ଥ ଶ୍ରେଣୀରେ ପଢ଼ିବୁ । ମୁଁ ସ୍ବୁଲରେ ତୋ ନାଁ ଲେଖେଇଦେବି । 
ହଁ, ତୂ ପଛରେ ନ ବସି ସବା ଆଗ ଧାଡ଼ିରେ ବସିବୁ । ବହି, ଖାତା, କଲମ, ସଲ ପୋଷାକ ସବୁ ତତେ 
ମିଳିବ | ଏଣିକି ତୁ ଖାଲି ପାଠପଢ଼ାରେ ମନ ଦେବୁ | ଦେଖିବୁ ତତେ ଦିନେ ସମସ୍ତେ କେତେ ଆଦର 
କରିବେ । ” 


ରଘୁଆ ତଳକୁ ମୁହଁ ପୋତି ଧୀର ସ୍ଵରରେ କହିଲା, “ସାର୍‌ ! ପିଲାମାନେ ମୋତେ ଅଜା 
ବୋଲି କହି ଚିଡ଼ଉଛନ୍ତି | ସ୍ତୁଲ ଆସିବାକୁ ମତେ ଲାଜ ଲାଗୁଛି ।” ତା” କଥା ଶୁଣି ସାର୍‌ ସବୁ ପିଲାଙ୍କୁ 
ତାଗିଦ୍‌ କଲେ ତାକୁ ଚିଡ଼ାଚିଡ଼ା ନ କରି ତାକୁ ପଢ଼ାରେ ସହଯୋଗ କରିବାକୁ | ସେହି ଦିନଠାର ରଘୁଆ 
ଦିନେ ବି ସକଲ ବନ୍ଦ କରେନା | ଝଡ଼ି, ବର୍ଷା ଖରା ସବୁବେଳେ ସେ ସ୍କୁଲ ଆସିବାକୁ ଆଗଭର ହୁଏ | 
ତାର ଏ ପରିବର୍ଭନ ଦେଖି ବାପାମାଆ ବହୁତ ଖୁସି ହେଲେ | ରଘୁଆ ସ୍କୁଲରେ ମନ ଲଗାଇ ପଢ଼ିଲା । 
ଗୁରୁମା, ଗୁରୁଜୀ ଯାହା କୁହନ୍ତି ସବୁ ଶୁଣେ ଓ ମନେ ରଖେ | ପ୍ରତିଦିନର ପାଠପଢ଼ା କରି ଆଣିଥାଏ । 
ସବୂ କାମରେ ଆଗୁଆ ହୋଇ ଆଗ୍ରହର ସହିତ ବାହାରେ । 

9୮ କୁନା ଓ କଳପରୀୀ # 


ଥରେ ବୃକ୍ସ୍ତରୀୟ ଚିତ୍ରାଙ୍କନ ପ୍ରତିଯୋଗିତା ହେଲା | “ଆମ ବିଦ୍ୟାଳୟ” ଶୀର୍ଷକ ଚିତ୍ରାଙ୍କନ 
ପ୍ରତିଯୋଗିତାରେ ରଘୁଆ ଦ୍ଵିତୀୟ ସ୍ଥାନ ଅଧିକାର କଲା ଓ ପୁରସ୍କାର ପାଇଲା | ସାର୍‌ ଦିଦିମାନେ ତାକୁ 
ବହୁତ ପ୍ରଶଂସା କଲେ | ‘ରଘୁଆ ଆମ ସ୍କୁଲର ଗର୍ବ” ବୋଲି କହିଲେ | ତା”ଛାତି କୁଣ୍ଢେମୋଟ 
ହୋଇଗଲା | ସେ ଭାବିଲା, “ଘରେ ବସି କ'ଣ ଏତେ ସ୍ବେହ, ଆଦର, ପ୍ରଶଂସା ପାଉଥିଲି।'' 
ଏଥରକ ରଘୁଆ ଅଧିକ ଉତ୍ସାହର ସହିତ ପଢ଼ିବାକୁ ଲାଗିଲା | ପିଲାଦିନୁ ଫୁଟ୍‌ବଲ୍‌ ଖେଳିବାକୁ ରଘୁଆ 
ଭଲପାଉଥିଲା | ସୁଲରେ ପ୍ରତ୍ୟେକ ଖେଳକୂଦରେ ସେ ଅଂଶଗ୍ରହଣ କରେ | ରଘୁଆ ସପ୍ତମ ଶ୍ରେଣୀରେ 
ପଢୁଥିବାବେଳେ ସେ ରାଜ୍ୟସ୍ତରୀୟ ଜୁନିଅର ଫୁଟବଲ୍‌ ଦଳରେ ଖେଳିବାକୁ ସୁଯୋଗ ପାଇଲା | ଖେଳରେ 
ତାର ଭଲ ପ୍ରଦର୍ଶନ ଯୋଗୁ ତାକୁ ଫୁଟବଲ୍‌ ଖେଳରେ ଉଚ୍ଚତର ପ୍ରଶିକ୍ଷଣ ନେବାକୁ ଛ'ମାସ ପାଇଁ 
ବର୍ଲିନ୍‌ ପଠାଇବାକୁ ସରକାରଙ୍କ ତରଫରୁ ଘୋଷଣା କରାଗଲା | 


ରଘୁଆ ଏତେ ସବୁ 
ସଫଳତା ପାଇ ଆନନ୍ଦରେ 
ଆମହରା ହୋଇଉଠୁଥାଏ | 
ଅଖ୍ୟାତ କୂସୁନପୁର ଗାଁର 
ଏକ ଦରିଦ୍ର ପରିବାରର 
ପୁଅ । ସେ ଆଜି ସାରା 
ରାଜ୍ୟ କାହିଁକି, ସାରା 
ଦେଶରେ ବିଖ୍ଯାତ 
ହୋଇଯାଇଛି । କେତେ 


ନାଆଁ ପ୍ରଚାରିତ ଓ ପ୍ରସାରିତ ହେଉଛି | ଏଇ ଖୁସିରେ ସେ କାନ୍ଦି ପକାଉଥାଏ | ଯେଉଁ ଲୋକେ ତାକୁ 
ମୁର୍ଖ, ଚୋର, ଅପଦାର୍ଥ ବୋଲି ଭାବୁଥିଲେ, ତା'ରି ପାଇଁ ତା ଗାଁ ଓ ଗାଁ ଲୋକେ ସାରା ଜଗତରେ 
ପରିଚିତ ହୋଇପାରିଛନ୍ତି | ସମସ୍ତେ ତାକୁ ଶୁଭେଛା ଜଣାଉଥାନ୍ତି । ସେ ଉଡ଼ାଜାହାଜରେ ବସି ବର୍ଲିନ୍‌ 
ଯିବ | ସେଠାରୁ ଫେରିବା ପରେ ତାର ପାଠପଢ଼ାଠାରୁ ଆରମ୍ଭ କରି ତାର ସମସ୍ତ ଖର୍ଚ୍ଚ ସରକାର ବହନ 
କରିବେ । 

$ କୁନା ଓ କଳପରୀୀ 9୯ 


ଯେଉଁଦିନ ଦୂରଦର୍ଶନରେ ରଘୁଆର ସାକ୍ଷାତକାର ପ୍ରସାରିତ ହେଲା, ସେଦିନ ଗାଆଁ ସାରା ଲୋକେ, 
ସୂଲର ଗୁରୁମା, ଗୁରୁଜୀ ଓ ପିଲାମାନେ ସମସ୍ତେ ଉତ୍ସକତାର ସହ ଟି.ଭି ପାଖରେ ବସିଥାନ୍ତି । ରଘୁଆ 
ତାର ସଫଳତା ପାଇଁ କାହାଠୁ ପ୍ରେରଣା ପାଇଛି ବୋଲି ପ୍ରଶ୍ନର ଉତ୍ତରରେ କହିଲା, ““ ଏଥିପାଇଁ ସର୍ବୋପରି 
ମୋ ବାପାବୋଉଙ୍କର ଆଶୀର୍ବାଦ ରହିଛି । ତା ସହିତ ମୋ ସ୍କୁଲର ଗୁରୁମା, ଗୁରୁଜୀମାନଙ୍କର ଉତ୍ସାହ, 
ପ୍ରେରଣା, ସ୍ବେହ, ଶୁଭେଛା ହିଁ ମୋତେ ଏତେ ବଡ଼ ସଫଳତା ଆଣିଦେଇଛି | ସେମାନଙ୍କ ଆଶୀର୍ବାଦରୁ 
ମୁଁ ଆଜି ପଙ୍କରେ ଫୁଟିଥିବା ପଦ୍ଧ ଭଳି ସମସ୍ତଙ୍କ ପାଖରେ ପରିଚିତ ହୋଇପାରିଛି । ସେମାନଙ୍କ 
ଯେଗୁରୁ ମୁଁ ଆଜି ' ରଘୁଆ ରୁ ' ରଘୁନାଥ ମହାପାତ୍ର' ନାମରେ ସାରା ଦେଶରେ ଗର୍ବରେ ମୁଣ୍ଡ ଟେକି 
ପାରିଛି । ମୁଁ ଅଧାରୁ ପାଠ ଛାଡ଼ି ପୁଣି ୬/ ୭ ବର୍ଷ ପରେ ସ୍କୁଲ ଗଲି | ସ୍କୁଲ ଗଲା ପରେ ମୋ ଭାଗ୍ୟରେ 
ପରିବର୍ଭନ ଘଟିଲା; ନ ହେଲେ ମୁଁ ଅଶୁଣା କୁସୁନପୁର ଗାଆଁର ଅଜଣା ରଘୁଆ ହୋଇ ରହିଯାଇଥାନ୍ତି । 
ଆଜି ମୁଁ ବୃଝିପାରିଛି ଯେ, ପ୍ରକୃତରେ ପାଠ ଦେଖାଏ ଭଲ ବାଟ ।” ଏତିକି କହି ରଘୁଆ କାନ୍ଦ 
ପକାଇଲା | ଟି.ଭି ଦେଖୁଥିବା ଗାଆଁ ଲୋକେ, ତା ବାପାବୋଉ, ଗୁରୁମା” , ଗୁରୁଜୀ, ସ୍ଲପିଲାମାନେ 
ମଧ୍ୟ ସମସ୍ତେ କାନ୍ଦି ପକାଇଲେ | 


ପ୍ରକୃତରେ ଧନହୀନ ହୋଇ ମଣିଷ ଯଶ, ଗୌରବ ଅର୍ଜନ କରି ବଞ୍ଚିପାରେ, ମାତ୍ର ବିଦ୍ୟାହୀନ 
ହୋଇ ବଞ୍ଚି ରହିଲେ ସୁଖ, ଶାନ୍ତି ମିଳେନା କି ଜୀବନରେ ନିଜ ଲକ୍ଷ୍ୟସ୍କଳରେ ପହଞ୍ଚି ହୁଏନା | ଏ କଥା 
ରଘୁଆ ପ୍ରମାଣ କରିଦେଲା | ଏଣୁ କୁହାଯାଏ 


“ ବିଦ୍ୟା ପରି ଧନ ଜଗତେ ନାହିଁ 
ବିଦ୍ୟାବାନ୍‌ ପୂଜା ସବୁଠି ପାଇଁ । ” 

mo “ କୁନା ଓ କଳପରୀୀ # 


ଅସ୍ଯକନ୍ୟା ଓ ମୁନୁ 


ସେ ଦିନ ରାତିରେ ମୁନୁ ନିଘୋଡ଼ ନିଦରେ ଶୋଇ ପଡ଼ିଥାଏ | ନିଦରେ ଶୋଇ ସେ ଗୋଟିଏ 
ସ୍ଵପ୍ନ ଦେଖିଲା | ମୁନୁ ଗୋଟିଏ ଜାହାଜରେ ବସି ସମୁଦ୍ରରେ ଭାସୁଛି | ଦୂରରୁ ଅନେକ ଗୁଡ଼ିଏ ହୁଲିଡଙ୍ଗା 
ଭାସୁଥିବାର ଦେଖାଯାଉଥାଏ | ସମୁଦ୍ର କୂଳରେ ତ ଏତେ ବଡ଼ ବଡ଼ ଢେଉ; ଅଥଚ ସମୁଦ୍ର ମଝିରେ 
ଜଳ ଏତେ ଶାନ୍ତ, ଏତେ ସ୍ଥିର | ଏସବୁ କଥା ମୁନୁକୁ ଆଶ୍ଚର୍ଯ୍ୟ ଲାଗୁଥାଏ | ଏହି ସମୟରେ ଖୁବ୍‌ ଦୂରରୁ 
ଛୋଟିଆ ବୋଇତଟିଏ ଭାସି ଆସୁଥିବାର ଦେଖାଗଲା । ବୋଇତଟି ନିକଟତର ହୋଇଯିବାରୁ ମୁନୁ 
ଦେଖିଲା ସେ ବୋଇତରେ ଖୁବ୍‌ ସୁନ୍ଦର ଝିଅଟିଏ ବସିଛି । ଧଳା ରଂଗର ପୋଷାକଟିଏ ପିନ୍ଧିଛି ଆଉ 
ତାକୁ ଚାହିଁ ହସୁଛି | ମୁନୁ ମନେ ମନେ ଭାବିଲା ଏ ନିଶ୍ଚୟ ମସ୍ସ୍ୟକନ୍ୟା, କାରଣ ତାର ଲାଞ୍ଜଟି ମାଛ 
ପରି । 

ମାଆ ତ କହୁଥିଲେ 
ମସ୍ୟକନ୍ୟା ଓ ଜଳପରୀ- 
ମାନେ ଗଭୀର ଜଳରେ ବାସ 
କରନ୍ତି । “ହଁ, ମୁନୁ ମୁଁ 
ମସ୍ୟକନ୍ୟା, ମୋ ନାଁ 
` | ଜଳପରୀ ।” ମୁନୁ ହଠାତ୍‌ 
ଚମକି ପଡି ଦେଖିଲା 
ମସ୍ୟକନ୍ୟା ଜାହାଜ ଭିତରେ 
ତା'ର ଅତି ନିକଟରେ ଠିଆ 
ହୋଇଛି । ମସ୍ୟକନ୍ୟା କହିଲା, “ ତମେ ଆମ ରାଜ୍ୟକୁ ନୂଆ କରି ଆସିଥିବାରୁ ଆମ ରାଜା ମତେ ତୁମ 
ପାଖକୁ ପଠାଇଛନ୍ତି । ତୁମର ଯେମିତି କିଛି ଅସୁବିଧା ନ ହୁଏ । ଆମ ରାଇଜର ସବୁ ଜାଗା ବୁଲାଇ 
ଦେଖାଇବାର ଦାୟିତ୍ଵ ମୋର | ଆସ ମୋ ହାତ ଧରି ବୋଇତକୁ ଚାଲିଆସ ।” ' ମୁନୁ ମସ୍ୟକନ୍ୟାର 
ହାତ ଧରି ଜାହାଜରୁ ଓହ୍ଲାଇ ବୋଇତରେ ଯାଇ ବସିଲା | 

ମସ୍ସ୍ୟକନ୍ୟା ସାଥିରେ ମୁନୁ ସାତ ସମୁଦ୍ର ବୁଲି ବୂଲି ଦେଖୁଥାଏ । ମୁନୁ ପଚାରିଲା, “ଆଛା 
ମାଛପରୀ ! ତୁମେ ଗଭୀର ଜଳରେ ରହୁଛ | ତୁମକୁ ଅଣନିଶ୍ବାସୀ ଲାଗୁନି ? ତୁମକୁ ଡର ଲାଗୁନି ? ” 
ସବୂକଥା ଶୁଣି ସେ ହସିଦେଇ କହିଲା, “ ତମ ପାଇଁ ସ୍ଥଳଭାଗ ଯେମିତି ସୁବିଧାଜନକ, ଆମ ପାଇଁ 
ଜଳଭାଗ ସେମିତି ସୁବିଧାଜନକ | ଡର ଲାଗିବ କାହିଁକି ? ମୁଁ କ'ଣ ଏଠି ଏକା ରହୁଛି ? ମୋ ସାଥିରେ 
ଆଉ ଅନେକ ଜୀବ ରହୁଛନ୍ତି |” ମୁନୁ କହିଲା, “ହଁ, ମୁଁ ଜାଣିଛି ଜଳରେ ମାଛ, ସାପ, ଗେଣ୍ା, 
ଶାମୁକା, କଙ୍କଡ଼ା କଇଁଚ, ଶଙଂ, ପୋହଳା, ବେଙ୍ଗ ଏମିତି ଅନେକ ପ୍ରାଣୀ ରହନ୍ତି ।' ' 


ଏମିତି କଥାବାର୍ଭା ଭିତରେ ସେମାନେ ଯାଇ 
ସମୁଦ୍ରର ମୁହାଣ ନିକଟରେ ପହଞ୍ଚିଗଲେ | ମୁନୁ ଦେଖିଲା 
ଅନେକ ଜଳଧାରା ଆସି ସେଇ ସ୍ଥାନରେ ସମୁଦ୍ର ସହିତ 
ମିଶିଯାଇଛି | ମୁନୁ ମନରେ ଅନେକ ପ୍ରଶ୍ନବାଚୀ | 
ମସ୍ସ୍ୟକନ୍ୟା ତା ମନକଥା ଜାଣିପାରି କହିଲା, “ ମୁନୁ ! 
ଏ ସବୁ ହେଉଛି ବିଭିନ୍ନ ନଦୀର ଜଳ | ନଦୀମାନେ 
ପାହାଡ଼, ପର୍ବତ ଓ ମାଳଭୂମିରୁ ସୃଷ୍ଟି ହୁଅନ୍ତି । ସମତଳ 
ଭୂମିରେ ଅଙ୍କେଇ ବଙ୍କେଇ ବହୁଦୂର ପଥ ଅତିକ୍ରମ 
କରି ଶେଷରେ ସମୁଦ୍ରରେ ମିଶନ୍ତି | ମୁନୁ ଆଶ୍ଚର୍ଯ୍ୟ ହୋଇ 
ମାଛପରୀର କଥାକୁ ଶୁଣୁଥାଏ | 


ସେତେବେଳକୁ ରାତି ହୋଇଯାଇଥାଏ । 
ଆକାଶରେ ପୂନେଇଁ ଜହ୍ମଟା ତୋଫା ଆଲୁଅ ବିଛେଇ 
ଦେଇଥାଏ | ସମୁଦ୍ର ପାଣିରେ ଜହ୍ନ ଆଲୁଅ ପଡ଼ି ଟିକ୍‌ 
ଚିକ୍‌ ଦିଶୁଥାଏ । ମୁନୁ ଏ ଦୃଶ୍ୟ ଦେଖି ଆମ୍ବହରା 
ହୋଇଯାଉଥାଏ | 


ମୁନୁ କହିଲା, “ ମାଛପରୀ ମତେ ତମ ଘରକୁ ନିଅ ନା! ତମ ରାଜ୍ୟ ଓ ଏ ସବୁ ଜଳଜୀବଙ୍କୁ 
ଦେଖିବାକୁ ଭାରି ଇଛା ହେଉଛି । ” ମସ୍ୟକନ୍ୟା କହିଲା, “ନା ରେ ମୁନୁ ! ଏ କଥା ସମ୍ଭବ ନୁହେଁ | 
ତମେ ଆମ ଘରେ ରହିପାରିବନି । ତମକୁ ଆମ ଘରକୁ ଯିବାକୁ ହେଲେ ସାଙ୍ଗରେ ଶ୍ଵାସକ୍ରିୟା ପାଇଁ 
ଅମଜାନ ଥଳୀ ଆଣିବାକୁ ପଡ଼ିବ |” ' ମୁନୁ କହିଲା, “ କାହିଁକି ? ଜଳଜୀବମାନେ କ'ଣ ଶ୍ଵାସକ୍ରିୟା 

୩୨ # କୁନା ଓ କଳପରୀ # 


କରନ୍ତିନି ? ” ସେ କହିଲା, “ ପ୍ରତ୍ୟେକ ସଜୀବ ଶ୍ଵାସକ୍ରିୟା କରନ୍ତି ନ ହେଲେ ସେମାନେ ବଞ୍ଚିପାରିବେନି | 
କିନ୍ତୁ ତୁମେମାନେ ବାୟୁରୁ ଅମ୍ଳଜାନ ଗ୍ରହଣ କର | ତୁମେ ଯେମିତି ଆମ ରାଜ୍ୟରେ ରହିପାରିବନି, 
ଆମେ ସେମିତି ତୁମ ରାଜ୍ୟରେ ରହିପାରିବୁ ନାହିଁ । 


ମସ୍ସ୍ୟକନ୍ୟାର କଥା ଶୁଣି ମୁନୁ [୮୮ 
ମନରେ ଭାରି ଦୁଃଖ ହେଲା | ମସ୍ୟକନ୍ୟା ` 
କହିଲା, “ ବହୁତ ରାତି ହେଲାଣି | ମାଆ 
ତୁମକୁ ଖୋଜୁଥିବେ । ଏବେ ଘରକୁ 
ଫେରିଯାଅ |”? ମୁନୁ କହିଲା, 
“ ମାଛପରୀ ! ମୁଁ ପୁଣି ଦିନେ ଆସିବି | ତମ 
ସାଙ୍ଗରେ ଜଳରାଇଜ ବୁଲି ଦେଖିବି । ” 
ମସ୍ୟକନ୍ୟା କହିଲା, “ ଟିକିଏ ରୁହ | ତମେ 
ଆମ ରାଜ୍ୟର ଅତିଥି | ଏମିତି କ'ଣ ଖାଲି 
ହାତରେ ଫେରିଯିବ ? ” ଏହା କହି ପାଣି ଭିତରେ ବୁଡ଼ିଗଲା | ହାତରେ କିଛି ଶଙ୍, ବିଭିନ୍ନ ଆକୃତିର 
ସୁନ୍ଦର ସୁନ୍ଦର ଶାମୁକା ଓ ମୋତିର ହାରଟିଏ ଧରି ପାଣି ଉପରକୁ ଉଠିଆସିଲା | 


ମୁନୁ ହାତରେ ସବୁ ଜିନିଷ ଧରେଇଦେଇ କହିଲା, “ ଏସବୁ ତୁମ ସାଙ୍ଗସାଥୀଙ୍କୁ ଦେଖାଇବ ଆଉ 
ଆମ ରାଜ୍ୟର କାହାଣୀ ଶୁଣାଇବ | ମୁଁ ଯାଉଛି | ଏତିକି କହି ମସ୍୍ୟକନ୍ୟା ହଠାତ୍‌ କୁଆଡ଼େ ଉଭେଇଗଲା | 
ମୁନୁ ନିଦ ବାଉଳାରେ ଚିକ୍ଵାର କରୁଥାଏ, “ ମାଛପରୀ, ମାଛପରୀ ! ” ତା” ନିଦ ଭାଙ୍ଗିଗଲା | ଆଖି ମଳି 
ମଳି ବିଛଣାକୁ ଅଣ୍ଡାଳି ଅଣ୍ଡାଳି କହୁଥାଏ, “ ମୋ ଶଙଂ କାହିଁ ? ମୋ ଶାମୁକା କାହିଁ ?' ! 

ମିଂ କୁନା ଓ ଜଳପରୀ ୩୩ 


ଆନା ଜିଡିଲା 


ମୀନା ୭/୮୮ ବର୍ଷର ଝିଅଟିଏ | ଦିନେ ସ୍କୁଲରୁ ଫେରିବା ବାଟରେ ଦେଖିଲା ୪/୫ଜଣ ପିଲା 
ଗୋଟିଏ କୁକୁରଛୁଆର ବେକରେ ଦଡଡ଼ି ବାନ୍ଧି ତାକୁ ଟାଣି ଟାଣି ଆଣୁଛନ୍ତି । କୁକୂରଛୁଆଟି ବହୁତ 
କଷ୍ଟରେ ଘୁଷୁରି ଘୁଷୁରି ଆସୁଛି । ବିକଳରେ କାଉଁ କାଉଁ ରଡ଼ି କରୁଛି । ସତେ ଯେପରି ତା ପ୍ରତି 
ହେଉଥିବା ଅନ୍ୟାୟର ପ୍ରତିବାଦ କରି କହୁଛି, “ ମତେ ଛାଡ଼ିଦିଅ | ମତେ ମୋ ମାଆ ପାଖରୁ ଅଲଗା 
କରନି | ମତେ ଛାଡ଼ିଦିଅ !” ଘୋଷାରି ହୋଇ ତା ଦେହରେ ଖଣ୍ଡିଆ ହୋଇଗଲାଣି | ପିଲାମାନେ 
ଆନନ୍ଦରେ ହସୁଛନ୍ତି । ବାଡ଼ି ଉଞ୍ଚାଇ ତାକୁ ନ ଭୁକିବା ପାଇଁ ତାଗିଦ୍‌ କରୁଛନ୍ତି । କିଛି ଦୂରରେ ମାଆଟି 
ତାର ରାଗରେ ଭୁକି ଭୁକି ପିଲାଙ୍କ ପାଖକୁ ଦଉଡ଼ିଆସୁଛି । ଛୁଆଟିକୁ ରକ୍ଷା କରିବା ପାଇଁ ପିଲାଙ୍କୁ 
ଡରାଉଛି; ହେଲେ ପିଲାମାନେ ଢେଲା ପକାଇ ମାଆକୁ ତଡ଼ି ଦେଉଛନ୍ତି । ମାଆ ବିଚାରୀ କରିବ 
କଣ ? ମଣିଷର ଅତ୍ୟାଚାର ନିକଟରେ ତାର ଆକୁଳ ନିବେଦନ ବୂଥା | କାରଣ ସାମାନ୍ୟ ପଶୁଟାଏ 
ସେ। 


ମୀନା ଛୋଟ ପିଲାଟିଏ ହେଲେ କଣ ହେବ ତା” ମନ, ସ୍ନେହ ପ୍ରେମ, ଦୟା ଓ ଭଲପାଇବାରେ 
ଭରା | କୃକୁରଛୁଆଟିର ଏ ଦୁର୍ଦଶା ସହନ୍ତା କିପରି ? ମାନା ପିଲାମାନଙ୍କୁ କହିଲା, “ଆରେ ! ଏ କ'ଣ 
କରୁଛ ? କୁକୁରଛୁଆଟି ତୁମର କି ଦୋଷ କରିଛି ? କାହିଁକି ତାକୁ ଏତେ କଷ୍ଟ ଦେଉଛ ? ” ପିଲାମାନେ 
ଉତ୍ତରଦେଲେ, “ ଆମ ଇଛା | ଆମେ ତା ସହିତ ଖେଳୁଛୁ । ଆମକୁ ମଜା ଲାଗୁଛି ।” ମାନା କହିଲା, 
“ ତୁମର ଯାହା ଖେଳ, ଅନ୍ୟ ପାଇଁ ତାହା କାଳ ହୋଇପାରେ | ପଶୁ ଜାତି ବୋଲି ସେ ସିନା କଥା 
କହିପାରୁନି, ହେଲେ ସିଏ ତା'ଭୁକିବା ଶବ୍ଦରେ ତୁମକୁ ତା” କଷ୍ଟ ଜଣାଉଛି ।” ପିଲାଏ କହିଲେ, 
“ ତମେ କ'ଣ ପଶୁପକ୍ଷୀଙ୍କ କଥା ବୁଝିପାର ? ” ମୀନା କହିଲା, “ ଆମକୁ କିଏ ମାରିଲେ, ଦଣ୍ଡ ଦେଲେ 
କେତେ କଷ୍ଟ ହୁଏ ! ଆମେ ଯନ୍ତ୍ରଣା ସହି ନ ପାରି କାନ୍ଦୁ । ମନର କଥା ଓ ଦୁଃଖକୁ ହୃଦୟରେ ଅନୁଭବ 
କରିହୁଏ | ପଶୁଜାତି ଆମର କେତେ ଉପକାରୀ | ଏଣୁ ତାଙ୍କୁ ସୁରକ୍ଷା ଦେବା, ତାଙ୍କର ଯତ୍ନ ନେବା 
ଆମର କରଉଁବ୍ୟ | 

୩୪ # କୁନା ଓ କଳପରୀ 


ଏତକି କହି ମୀନା ବହୁତ ନେହୁରା ହୋଇ ସେମାନଙ୍କଠାରୁ କୁକୁର ଛୁଆଟିକୁ ମାଗି ଆଣିଲା | 
ତାଂ ବେକରୁ ଦଉଡ଼ି ଖୋଲିଦେଇ ତାକୁ ଝାଡ଼ିଝୁଡ଼ି ଆଉିସି ଦେଲା ଓ ଘରକୁ ନେଇଆସିଲା | ଘରେ 
ପହଞ୍ଚି ସ୍କୁଲ ବ୍ୟାଗ ରଖି କୁକୁର ଛୁଆଟିର କ୍ଷତସ୍ଥାନକୁ ଡେଟଲ୍‌ରେ ଧୋଇ ମଲମ ଲଗାଇଦେଲା | 
ତାଙ୍କ ସିଡ଼ି ତଳେ ଅଖାଟିଏ ପାରି ତା ଉପରେ ଛିଣ୍ଡାଲୁଗା ପକାଇ ଛୁଆଟିକୁ ଶୁଆଇଦେଲା | କିଛି ବିସ୍କୁଟ୍‌ 
ଓ କ୍ଷୀର ଖାଇବାକୁ ଦେଲା | ଛୁଆଟି ଖୁବ୍‌ ଭୋକିଲା ଥିଲା | ଚାକୁ ଚାକୁ କରି ସବୁ ପିଇଦେଲା | ମୀନା 
ତାକୁ ଟିକେ ଆଉଁସି ଦେଲା | ମୀନା ହାତର ସ୍ପର୍ଶ ପାଇ ଛୁଆଟି କୁଁ କୁଁ କରୁଥାଏ | ସତେ ଯେମିତି ତା 
ଜୀବନ ରକ୍ଷା କରିଥିବାରୁ ମୀନାକୁ କୃତଜ୍ଞତା ଜଣାଉଥାଏ | 


ମୀନା ମାଆଙ୍କ ପାଖକୁ ଯାଇ କହିଲା, 
“ ମାଆ! ମୁଁ ଆଜି ସୂଲରୁ ଫେରିବା ବାଟରେ କୁକୁର 
ଛୁଆଟିଏ ପାଇଲି | ତାକୁ ଆମ ସିଡ଼ି ତଳେ 
ରଖିଛି ।” ମାଆ ମୀନା ସହିତ କୂକୁର ଛୁଆଟିକୁ 
ଦେଖିବାକୁ ଆସିଲେ | ଛୁଆଟିକୁ ଦେଖି ମାଆ ବିରକ୍ତ 
ହୋଇ କହିଲେ, “ଇସ୍‌, କି ଅସନା ଦିଶୁଛି ! 
ଦେହର ହାଡ଼ ଦେଖାଯାଉଛି । ଦେଖୁଛୁ, ତା 
ଦେହରେ କେତେ ଟିଙ୍କ ଭରଉି ହୋଇଛନ୍ତି ! ଯା, 
ୟା'କୁ ନେଇ ଶୀଘ୍ର ବାହାରେ ଛାଡ଼ି ଆସ୍‌ | ହଁ, 
ତୋ ଡ୍ରେସ୍‌ ସବୁ ବଦଳେଇ ବାହାରେ ରଖ । 
ଗରମ ପାଣିରେ ଧୁଆହେବ | ଆଉ ତୁ ହାତଗୋଡ଼ 
ଭଲ ଭାବେ ସାବୂନ୍‌ ଓ ଡେଟଲ୍‌ ପାଣିରେ ଧୋଇକି 
ଘରକୁ ଯିବୁ ।” ମୀନା ନିରୁତ୍ତର ରହିଲା | ସନ୍ଧ୍ୟାବେଳେ ବାପା ଅଫିସ୍‌ରୁ ଫେରି ସବୁକଥା ଶୁଣି ତାକୁ 
ବହୁତ ଗାଳିଦେଲେ | ପାଠ ନ ପଢ଼ି ଏଇଥିରେ ସମୟ ନଷ୍ଟ କରୁଛି ବୋଲି ବିରକ୍ତ ହେଲେ | ତାଙ୍କ 
ଘରେ କାମ କରୁଥିବା ଶ୍ୟାମକୁ କହି କୁକୁର ଛୁଆଟିକୁ ଗେଟ୍‌ ବାହାରେ ଛାଡ଼ି ଦେଇ ଆସିଲେ | ମୀନା 
ଆଉ ନିଜକୁ ସମ୍ଭାଳି ପାରିଲାନି | ଭୋ ଭୋ ହୋଇ କାନ୍ଦି ଉଠିଲା | 


ଶ୍ୟାମ କୁକୁର ଛୁଆଟିକୁ ବାହାରେ ଛାଡ଼ିଲା ବେଳେ ବିଚରା ଛୁଆଟି ଜୋର୍‌ରେ କାଉଁ କାଉଁ ହୋଇ 
ରଡ଼ି ଛାଡ଼ିଲା । କେତେ ଆରାମରେ ଖାଇପିଇ ଶୋଇଥିଲା | ପୁଣି ପିଲାମାନେ ତା ସହିତ ଲାଗିବେ । 

# କୁନା ଓ କଳପରୀ ୩୫ 


ତାକୁ ହଇରାଣ କରିବେ | ଛୁଆଟି ନିଶ୍ଚୟ ମରିଯିବ । ଏଇ କଥା ଭାବି ମୀନାର କାନ୍ଦ ଆହୁରି ବଢ଼ିଗଲା ! 
ସ୍କୁଲରୁ ଫେରି କିଛି ଖାଇ ନ ଥିଲା | ମାଆ ଯେତେ ଡାକିଲେ ବି ଶୁଣିଲାନି | ତାକୁ ଲାଗୁଥିଲା ସତେଯେପରି 
ଛୁଆଟି ତାକୁ ଖୋଜୁଛି | ମୀନାର କାନ୍ଦ ଦେଖି ବାପାବୋଉ ବ୍ୟସ୍ତ ହୋଇ ପଡ଼ିଲେ | 


ଏହି ସମୟରେ ପଡ଼ିଶାଘରର ଲତା ମାଉସୀ ତାଙ୍କ ଘରକୁ ବୁଲି ଆସିଥିଲେ | ମାନା କାନ୍ଦୁଥିବାର 
ଦେଖି ତାର କାରଣ ପଚାରିଲେ | ମୀନାଠାରୁ ସବୁ କଥା ଶୁଣିବା ପରେ ସେ କହିଲେ, “ ମୀନା ଛୋଟ 
ଝିଅଟିଏ ହେଲେ ବି ତାର ହୃଦୟ ବହୁତ ବଡ଼ । ସେ ତ ଭଲ କାମଟିଏ କରିଛି | ତାକୁ ପ୍ରଶଂସା ନ କରି 
ଗାଳିଦେଉଛ ? ଜୀବଜନ୍ତୁ ଆମର ପରମ ବନ୍ଧୁ । ଆମେ ଯେମିତି ଆମର ବିଭିନ୍ନ ଆବଶ୍ଯକତା ପାଇଁ 
ସେମାନଙ୍କ ଉପରେ ନିର୍ଭର କରୁ, ସେମାନେ ମଧ୍ୟ ଆମ ଉପରେ ନିର୍ଭରଶୀଳ | ସେମାନଙ୍କ ଯତ୍ନନେବା, 
ସେମାନଙ୍କ ସୁରକ୍ଷା ଦେବା ଆମର ପ୍ରଥମ ଓ ପ୍ରଧାନ କର୍ଭବ୍ୟ ନୁହେଁ କି ୨? ଯେଉଁ କଥା ଆମ ଭଳି 
ବଡ଼ମଣିଷ ଭାବୁନାହାନ୍ତି ସେଭଳି ଏକ ବଡ଼କଥା ମୀନା ଭଳି ଛୋଟ ଝିଅଟିଏ ଭାବୂଛି | ଏହା ତମ 
ପାଇଁ, ଆମ ପାଇଁ, ସମସ୍ତଙ୍କ ପାଇଁ ଗର୍ବର କଥା | ଆମେ ସମସ୍ତେ ଏ ଭଳି ମହତ୍‌ କାର୍ଯ୍ୟ ପାଇଁ ତାକୁ 
ସାହାଯ୍ୟ ଓ ସହଯୋଗ କରିବା ଉଚିତ୍‌ | ପଶୁପକ୍ଷୀଙ୍କୁ ଉପଯୁକ୍ତ ଭାବେ ଘରେ ପାଳିଲେ ମନରେ 
ଯେତିକି ଆନନ୍ଦ ଆସେ, ଭଗବାନ ମଧ୍ୟ ସେତିକି ଖୁସି ହୁଅନ୍ତି । କାରଣ ସେମାନଙ୍କ ଦେହରେ ମଧ୍ୟ 
ଭଗବାନ ଅଛନ୍ତି । ଗୃହପାଳିତ ପଶୁପକ୍ଷୀମାନେ ଏତେ ବିଶ୍ବସ୍ତ ଯେ ମାଲିକ ପାଇଁ ଜୀବନ ମଧ୍ୟ 
ଦେଇଦିଅନ୍ତି | କୂକୁର ତ ସବୁ ପ୍ରାଣୀଙ୍କ ମଧ୍ୟରେ ସବୁଠୁ ବିଶ୍ଵସ୍ତ । ଏଣୁ ମୋ ମତରେ ମୀନା ଯାହା 
କରିଛି, ଠିକ୍‌ କରିଛି | ” 

ଲତାମାଉସୀ ମୀନା ଆଖିରୁ ଲୁହ ପୋଛି ଦେଇ କହିଲେ, “ ତୁ ଜମା ମନ ଦୂଃଖ କର ନା ମାନା | 
ତୋ କୁକୁର ଛୁଆଟିକୁ ମୁଁ ନେଇ ଅତି ଯତ୍ନରେ ଆମ ଘରେ ରଖିଛି | ଚାଲ୍‌ ତାକୁ ତୁ ପୁଣି ତମ ଘରକୁ 
ନେଇଆସିବୁ ।” ତା ବାପାବୋଉ ନିଜର ଭୁଲ୍‌ ବୁଝିପାରିଥିଲେ ଓ ଲତାମାଉସୀଙ୍କ କଥାରେ ସମ୍ମତି 
ଜଣାଇଲେ | ମାନା ଖୁସି ମନରେ ଲତାମାଉସୀଙ୍କ ଘରୁ ଛୁଆଟିକୁ ପୁଣି ନିଜ ଘରକୁ ନେଇଆସିଲା | 


ଲତାମାଉସୀଙ୍କ କଥାରେ ମୀନା ବାପାବୋଉଙ୍କ ମନ ପରିବର୍ଭନ ହୋଇଯାଇଥିଲା । ମୀନାର 
ବାପା ମୀନାକୁ ଓ କୁକୁର ଛୁଆଟିକୁ ସାଙ୍ଗରେ ନେଇ ପଶୁଡାକ୍ତରଙ୍କ ପାଖକୁ ଗଲେ | ଡାକ୍ତରଙ୍କୁ ଦେଖାଇ 
ତା ପାଇଁ ଠଷଧ, ସାମୋ ଓ ପାଉଡର୍‌ କିଣିଆଣିଲେ | ତାକୁ ଗାଧୋଇପାଧୋଇ ଦେବାରୁ ଧୋବ ଫର୍‌ 


I~ ~~ Md 


ଫର୍‌ ଦେହଟା ତାର ଆହୂରି ଚମକି ଉଠିଲା | ବାପା କହିଲେ, “ତା ପାଇଁ ସିଡ଼ି ତଳେ ନୂହେ, ଆମ 

୩୬ ୨ କୁନା ଓ କଳପରୀ 


ଶୋଇବାଘରେ ତାର ବିଛଣା ପାରିଦେ | ସେ । 
ସେଇଠି ଶୋଇବ | ଆଜିଠାରୁ ସେ ।। ' 
ଆଁମଘରର ଗୋଟିଏ ସଦସ୍ଯ ।” ମାଆ ¦ 
କହିଲେ, ““ମୀନାର ନାଆଁ ସାଙ୍ଗକୁ ପକାଇ 
ତା ନାଆଁ ହେଲା ˆ ହୀନା' | ମୀନା ଆଜିଠାରୁ 
ତୋତେ ଗୋଟିଏ ସାଥୀ ମିଳିଗଲା, 
ନୁହେଁ ? ” ମୀନା ହସି ହସି ଉତ୍ତରଦେଲା, 
“ ଖାଲି ସାଥୀ ନୁହେଁ ମାଆ ! ହୀନା ପରା - = 
ମୋ ଝିଅ।” ମୁଁ ତାକୁ ଛାଡ଼ି କୁଆଡ଼େ 
ଯିବିନି ।” ବାପା କହିଲେ, “ ସତରେ ତୁ 
ଜିତିଗଲୁ ମୀନା | ” ମାଆ କହିଲେ, “ ତାର 
ସ୍ଟେହ ଓ ଭଲପାଇବା ତାକୁ 
ଜିତାଇଦେଲା । ” 


ମୀନା ଆନନ୍ଦରେ ହୀନାକୁ କୋଳରେ ଜାକି ଧରି ତା ମୁଣ୍ଡକୁ ଚାପୁଡ଼ାଇ କହୁଥାଏ, “ ଶୋଇପଡ଼ 
ହୀନା ! ନ ହେଲେ କକବାୟା ଆସିବ ! ” ମୀନା କଥା ଶୁଣି ବାପା, ବୋଉ ହସିଉଠିଲେ | 


Perr verano Gig. 

# କୁନା ଓ କଳପରୀ # ୩୭ 


ଯେ ପାଞଖ୍ଚେ ପର ଅନ୍ଦ 


ଗାଆଁଟିର ନାଆଁ ହରିପୁର | ସେଇ ଗାଆଁରେ ଦୂଇଟି ପରିବାର ପାଖାପାଖମ ବାସ କରୁଥିଲେ । 
ପଡ଼ୋଶୀ ହିସାବରେ ଦୁଇଟି ପରିବାର ମଧ୍ୟରେ ଅତୁଟ ମମତା ଥଲା | ମଧୁବାବୁଙ୍କ ପୁଅ ବାବୁଲା ଆଉ 
ଲକ୍ଷ୍ମୀଧରବାବୂଙ୍କ ପୁଅ ଶିବୂ- ଦୁହେଁ ଏକା ଶ୍ରେଣୀରେ ପାଠ ପଢ଼ନ୍ତି | ସାଙ୍ଗ ହୋଇ ଖେଳାବୁଲା କରନ୍ତି । 
ସାଙ୍ଗ ହୋଇ ସ୍କୁଲକୁ ଯାଆନ୍ତି । ଦୃହିଁଙ୍କର ଭାରି ଯୋଡ଼ି; ହେଲେ ବାବୁଲା ପାଠପଢ଼ାରେ ଆଗୁଆ । 
ସବୁବେଳେ ଶ୍ରେଣୀରେ ପ୍ରଥମ ହୁଏ | ବାବୁଲା ଯେମିତି ପାଠ ପଢ଼େ; ତା” ବ୍ୟବହାର,ରାଲିଚଳନ ଓ 
ଗୁଣ ମଧ୍ୟ ସେମିତି ଭଲ | ଗୁରୁ, ଗୁରୁମା ଓ ସାଙ୍ଗସାଥୀମାନେ ତାକୁ ବହୁତ ଭଲପାଆନ୍ତି ଓ ଆଦର 
କରନ୍ତି । ପ୍ରତିବର୍ଷ ବାବୁଲା ଭଲ କାମ ଓ ପାଠପଢ଼ା ଲାଗି ବିଦ୍ୟାଳୟରୁ ପୁରସ୍କାର ପାଏ; କିନ୍ତୁ ଶିବୁ 
ବାବୂଲାର ଠିକ୍‌ ଓଲଟା | ପାଠପଢ଼ାରେ ଆଦୌ ମନ ଦିଏନି | ମିଛ କହିବା, ଖରାପ ପିଲାଙ୍କ ସାଙ୍ଗରେ 
ପଡ଼ି ୟା' ତା” ବାଡ଼ିବଗିଗାରୁ ଚେରି କରିବା, ସାଙ୍ଗସାଥୀଙ୍କ ନାମରେ ଚୂଗୁଲି କରିବା ଓ ହଇରାଣ 
ହରକତ କରିବା ତା'ର ପ୍ରକୃତି । ବାବୁଲା ତାକୁ ଯେତେ ବୁଝେଇଲେ ବି ଶିବୁ ଜମା ବୁଝେନି । 
ବାପାମାଆ ମଧ୍ଯ ପ୍ରତ୍ୟେକ କଥାରେ ବାବୂୁଲାର ଉଦାହରଣ ଦେଇ ତାକୁ ଶାସନ କରନ୍ତି | ସେଥୁପାଇଁ 
ବାବୁଲା ଉପରେ ତା'ର ରାଗ ବେଶି | ଶିବୁ ବାବୁଲାକୁ କେମିତି ହଇରାଣ କରିବ, ତାକୁ ବଦନାମ 
କରାଇବ, ସେଇ କଥା ସବୁବେଳେ ଭାବୁଥାଏ | 


ଦିନେ ଶିବୁ ମୁଣ୍ଡରେ ଗୋଟାଏ ଦୁର୍ବ୍ୃି ଜୁଟିଗଲା | ତାଙ୍କ ବାରିପଟ ପିଜୁଳି ଗଛରେ ବଡ଼ ବିରୁଡ଼ି 
ବସାଟିଏ ହୋଇଥାଏ । ଶିବୁ ମନେ ମନେ ଚିନ୍ତାକଲା ପିଜୁଳି ତୋଳିବା ବାହାନାରେ ବାବୁଲାକୁ ଗଛରେ 
ଚଢ଼ିବାକୁ କହିବ | ତା” ପରେ ବିରୁଡ଼ି କାମୁଡ଼ାରେ ବାବୁଲା କ୍ଷତବିକ୍ଷତ ହେବ | ବାର୍ଷିକ ପରୀକ୍ଷା ଆଉ 
ମୋଟେ ୩ ୪ ଦିନ ଅଛି | ବାବୁଲା ପରୀକ୍ଷା ଦେଇପାରିବ ଯେ ପାଶ୍‌ କରିବ | ଦେଖୁବା ବାବୁଲା ଏଥର 
କେତେ ପ୍ରଶଂସା ପାଇବ । ଏକଥା ମନେ ମନେ ସ୍ପିର କରି ଆଉ ଦୂଇ, ତିନିଜଣ ସାଙ୍ଗକୁ ଧରି ଶିବୁ 
ବାବୁଲା ପାଖରେ ଯାଇ ପହଞ୍ଚଗଲା । ନିଛାଟିଆ ଖରାବେଳ । କିଏ କୁଆଡ଼େ ଖାଇପିଇ ବିଶ୍ରାମ 
ନେଉଥାନ୍ତି । ବାବୁଲା ବାରିପଟ ପିଣ୍ଡାରେ ବସି ପରୀକ୍ଷା ଲାଗି ପଢ଼ାପଢ଼ି କରୁଥାଏ । ଶିବୁ ବାବୂଲାକୁ 
କହିଲା, “ “ଆରେ ସାଙ୍ଗ ଏତେ ପଢ଼ୁଛୁ କ'ଣ ମ ? ତୁ ତ ଯେମିତି ହଉ ଶ୍ରେଣୀରେ ପ୍ରଥମ ହେବୁ | ଆ, 

୩୮ କୁନା ଓ କଳପର୍ୟ 


ଟିକେ ବାରିରେ ଖେଳିବା | ଖାଲି ସବୃବେଳେ ପଢ଼ିଲେ କ'ଣ ପାଠ ମନେରହିବ ? ମଝିରେ ମଝିରେ 
ଟିକେ ଖେଳାଖେଳି କରିବା ଦରକାର |” ' ବାବୁଲା ଉତ୍ତରଦେଲା, ' ' ଏ ଖରାବେଳଟାରେ କି ଖେଳ 
ଖେଳିବା ? ବୋଉ ଦେଖୁଲେ ବିରକ୍ତ ହେବ | 


ଶିବୁ କହିଲା, “ ମାଉସୀ କିଛି ଜାଣିପାରିବେନି ମ! ହଉ ନ ଖେଳିଲେ ନାହିଁ । ଆମ ବାରିପଟ 
ପିଜୁଳି ଗଛରେ କି ସୁଆଦିଆ ପିଜୁଳି ହେଇଛି | ସେଇଥୁରୁ ଦି'ଟା ତୋଳି ପଳେଇଆସିବା | ଦେଖୁନୁ 
ମିଟୁ, ଟିଙ୍କୁ ସମସ୍ତେ ଆସିଛନ୍ତି ପରା ! 

ଅନିଛାସତ୍ତ୍ବେ ଶିବୂର କଥା ଏଡ଼ାଇ ନପାରି ବାବୁଲା ରଲିଲା ବଗିରାକୁ । ଶିବୁ ମୁଣ୍ଡ ବୁଲେଇବା 
ବାହାନା କରି ତଳେ ରହିଗଲା | ମିଟୁ ଓ ଟିଙ୍କୁ ଗଛ ଚଢ଼ି ଜାଣନ୍ତିନି ବୋଲି କହିଲେ | ସମସ୍ତେ କହିଲେ 
ବାବୁଲା ଗଛରେ ଚଢ଼ି ପିଜୁଳି ତୋଳି ତଳକୁ ପକେଇବ । ଏମାନେ ସବୁ ପିଜୁଳି ସାଉଁଟି ରଖୁବେ ! 
ବାବୁଲା ଗଛରୁ ଓହ୍ଲାଇବା ପରେ ସାଙ୍ଗ ହୋଇ ସମସ୍ତେ ପିଜୁଳି ଖାଇବେ | ବାବୁଲା ଗଛରେ ଚଢ଼ି ପିଜୁଳି 
ତୋଳୁଥାଏ । ଏହି ସମୟରେ ଶିବୁ ବିରୁଡ଼ି ବସାକୁ ଲକ୍ଷ୍ୟ କରି ଢେଲାଟିଏ ମାରିଲା | ସେ ଭାବିଥୁଲା 
ବିରୁଡ଼ି ବାବୂଲାକୁ କାମୁଡ଼ି ଖଣ୍ଡିଆ ଖାବରା କରିଦେବେ | ସେ ଗଛରୁ ଓହ୍ଲାଇ ନ ପାରି ତଳକୁ ଖସି 
ପଡ଼ିବ | ତା'ର ମୁଣ୍ଡ ଫାଟିବ ନ ହେଲେ ହାତ, ଗୋଡ଼ ନିଶ୍ଚୟ ଭାଙ୍ଗଯିବ; ହେଲେ ଫଳ ହେଲା 
ଓଲଟା | ଢେଲା ମାଡ଼ରେ ବିରୁଡ଼ି ବସାଟି ତଳକୁ ଖସିପଡ଼ିଲା ! ବିରୁଡ଼ିଗୁଡ଼ାକ ଭଁ ଭ ଶହ୍ଦ କରି ମାଡ଼ିଆସି 
ଶିବୁକୁ ବେଢ଼ଗଲେ । ଶିବୁ 
ଜୀବନ ବିକଳରେ ‘ ମରିଗଲି, 
ମରିଗଲି” ବୋଲି ଚିକୁ଼ାର କରି 
ତଳେ ଗଡୁଥାଏ। ଅନ୍ଯ 
ସାଙ୍ଗମାନେ ତାକୁ ସାହାଯ୍ଯ ¦ 
କରିବେ କ'ଣ, ଛାନିଆଁରେ 
ଯିଏ ଯୁଆଡ଼େ ଦୌଡ଼ି 
ପଳାଇଗଲେ | ବାବୁଲା ଶିବୂର 
ଏ ଅବସ୍ଥା ଦେଖୁ କ'ଣ କରିବ . 
ଭାବିପାରୁ ନ ଥାଏ । ପିଜୁଳି ¦ 
ଡାଳଟିଏ ଭାଙ୍ଗି ଆଣି ବିରୁଡ଼ିଙ୍କୁ 

“ କୁନା ଓ କଳପରୀ ୩୯ 


ମାରୁଥାଏ, ଆଉ ବଡ଼ପାଟିରେ ' ଦୌଡ଼ିଆସ, ଦୌଡ଼ିଆସ” ବୋଲି ଡାକ ପକାଉଥାଏ | ତା” ଡାକ ଶୁଣି 
ସାଇପଡ଼ିଶା ଲୋକେ ଜମା ହୋଇଗଲେ । ଶିବୂକୁ ଡାକ୍ତରଖାନା ନେଇଗଲେ | 


ଡାକ୍ତରଖାନାରେ ଆଠ, ଦଶଦିନ ରହିବା ପରେ ଶିବୁ ସୁସ୍ଥ ହୋଇ ଘରକୁ ଫେରିଲା । 
ସେତେବେଳକୁ ବାର୍ଷିକ ପରୀକ୍ଷା ସରିଯାଇଥାଏ | ବାବୁଲା ତା' ବାପାଙ୍କ ସହିତ ଶିବୂକୁ ଦେଖା କରିବାକୁ 
ଦୂଇ/ ଚାରିଥର ଡାକ୍ତରଖାନାକୁ ଯାଇଥଲା | ଶିବୁ ଯେଉଁଦିନ ଘରକୁ ଫେରିଲା, ବାବୁଲା ତାକୁ ଆନନ୍ଦରେ 
କୁଣେଇ ପକେଇ କହିଲା, ˆ ‘ତୁ ନ ଥିଲୁ ମତେ ଜମା ଭଲ ଲାଗୁ ନଥଲାରେ ଶିବୁ ¦! ତୋ” କଥା 
ସବୁବେଳେ ମନେପଡୁଥଲା |” ” 


ବାବୂଲାର ସ୍ବେହପୂର୍ଣ ସରଳ କଥା ଶୁଣି ଶିବୁ ମନେ ମନେ ବହୁତ ଲଜିତ ହେଲା । ନିଜ ଭୁଲ 
ବୁଝିପାରି ଦୂଃଖରେ ଭାଙ୍ଗି ପଡ଼ିଲା | ବାବୁଲା ଲାଗି ଯେ ତା' ଜୀବନ ବଞ୍ଚଗଲା; ଅଥଚ ସେ ବାବୂଲାର 
ଅମଙ୍ଗଳ ରହୁଥିଲା | ଦୁଃଖ, ଲଜା ଓ ଅନୂତାପରେ ତା” ଅଖୁରୁ ଲୁହ ଝରିପଡ଼ିଲା | ବାବୁଲାର ହାତ 
ଦୁଇଟିକୁ ଜାବୁଡ଼ି ଧରି କହିଲା, “ମତେ କ୍ଷମା କରିଦେ ବାବୁଲା । ମୁଁ ତୋ” ପାଇଁ ଯେଉଁ ଖାଲ 
ଖୋଳିଥଲି, ନିଜେ ହିଁ ସେଇ ଖାଲରେ ପଡ଼ିଲି | ତୁ ହିଁ ମୋର ପ୍ରକୃତ ସାଙ୍ଗ | ମୁଁ ଶପଥ କରୁଛି, 
ଆଜିଠାରୁ କାହାରି ଅମଙ୍ଗଳ ଚିନ୍ତା କରିବିନି | ମନଦେଇ ପାଠ ପଢ଼ିବି । ଠିକ୍‌ ତୋରି ଭଳି ଭଲ ପିଲା 
ହେବି ।' 

ଶିବୁବୋଉ ଶିବୂର ସବୂକଥା ଶୁଣୁଥିଲେ | ଶିବୁ ମନରେ ପରିବର୍ଭନ ଆସିଥିବା ଜାଣି ବହୁତ ଖୁସି 
ହେଲେ | ଦୁହିଁଙ୍କୁ କୋଳେଇନେଇ କହିଲେ, “ ପିଲେ ! ସବୁବେଳେ ମନେରଖିଥିବ ଯେ, ଅନ୍ୟର 
ଅନିଷ୍ଟ ଚିନ୍ତା କଲେ ନିଜର କ୍ଷତି ଘଟେ । କଥାରେ ପରା ଅଛି, “ଯେ ପାଞ୍ଚେ ପର ମନ୍ଦ, ତା” ମନ୍ଦ 
ପାଞ୍ଚନ୍ତି ଗୋବିନ୍ଦ । ” ” 

୪୦ ମିଃ କୁନା ଓ ଜଳପରୀ 


କରନା ଓ ଜଳପରୀ 


ସମୁଦ୍ର କୂଳରେ ଛୋଟିଆ ଗାଆଁଟିଏ । ସେ ଗାଁରେ କୁନାର ଘର | ସାତ / ଆଠ ବର୍ଷର ପିଲାଟିଏ 
କୁନା | ଘରେ ତା'ର ରୋଗିଣୀ ମାଆ, ସାନ ସାନ ଦୁଇଭାଇ ଓ ଭଉଣୀଟିଏ | ବାପା ତିନିବର୍ଷ ତଳେ 
ରୋଗରେ ପଡ଼ି ଆରପାରିକୁ ଚାଲିଗଲେ | ଜମିବାଡ଼ି ବୋଲି କିଛି ନାହିଁ । ଖାଲି ମୁଣ୍ଡ ଗୁଞ୍ଜିବା ପାଇଁ 
ବଖୁରିଏ ଝୁ୍ପୁଡ଼ି ଘର | ବାପା ଥଲାବେଳେ ସମୁଦ୍ରରୁ ମାଛ ଧରି, କେତେବେଳେ ମୁଲ ଲାଗି ପରିବାରଟିକୁ 
ଚଳାଉଥିଲେ | ବାପାଙ୍କ ମୃତ୍ୟୁପରେ କୁନାର ବୋଉ ବଡ଼ବଡ଼ିଆ ବାବୁଙ୍କ ଘରେ କାମକରି ବହୁକଷ୍ଟରେ 
ଦୂଇଓଳି ଦୂଇମୁଠା ଖାଇବାକୁ ଯୋଗାଡ଼ କରୁଥିଲେ | କୁନା ପାଖ ଅଙ୍ଗନବାଡ଼ିରେ ପାଠ ପଢୁଥଲା; କିନୁ 
ଯେଉଁଦିନଠାରୁ ତା' ବୋଉ ବେମାର ପଡ଼ିଲାଣି, ସେଦିନଠାରୁ ତା' ପାଠପଢ଼ା ବନ୍ଦ | ଏଠିସେଠି ବୁଲି 
ମାଗିଯାଚି, କେତେବେଳେ ବା ବସ୍ଷ୍ଟାଣ୍ଡରେ ବୋଝ ବୋହି ମଧ୍ୟ ପେଟ ପାଇଁ ଭଲଭାବେ ଖାଦ୍ୟ 
ମୁଠାଏ ଯେଗାଡ଼ କରିପାରେନା | ତା” ଭଳି ଛୋଟପିଲାଟିକୁ କିଏ ବା କାମ ଦେବ ? ରୋଗଣା ମାଆର 
ଯନ୍ତ୍ରଣା, ସାନଭାଇଭଉଣୀଙ୍କର ଭୋକ ବିକଳ କୁନା ମନରେ ଦୁଃଖ ଦିଏ | 


ଗତ ଦୁଇଦିନ ହେଲା କୋଉଠୁ „ ଧ 
କିଛି ମିଳିଲାନି । ସାନ ଭାଇଭଉଣୀଙ୍କର ଓ? | 
ଭୋକ ବିକଳ ସହି ନ ପାରି କୁନା ସମୁଦ୍ର y £ 
କୂଳ ଆଡ଼େ ଗଲିଆସିଲା। ନୀରବରେ 2 
ସମୁଦ୍ର ଢେଉକୁ ଚାହିଁରହି ଭାବୁଥାଏ ତା' A 
ଦୁଃଖ ଦୂର କରିବା ପାଇଁ ଜଳଦେବତା ? 
ଆସନ୍ତେ କି ! ଆଖୁରେ ତା'ର ଲୁହ 
ଟଳମଳ ହେଉଥାଏ | 


ଢେଉରେ ଜିଏ ଜଣେ ଭାସିଭାସି ତା” 
ଆଡ଼କୁ ଆସୁଛି । ଆଖନ ପିଛୁଳାକେ ଖୁବ୍‌ 

# କୁନା ଓ କଳପରୀ ୪୧ 


ସୁନ୍ଦରୀ ଜଳପରୀଟିଏ ଢେଉ ଉପରୁ ତା” ପାଖକୁ ଗାଲିଆସିଲା। ଜଳପରୀ ହସି ହସି କହିଲା, 
“ କିରେ କୂନା ! ମନଦୁଃଖ କରି ବସିଛୁ କାହିଁକି ? ' ' କୁନା ଆଶ୍ଚର୍ଯ୍ୟ ହେଇଗଲା | ମନେମନେ ଭାବିଲା, 
 'ଜଳପରୀ ତ ଦେବତା ! ସେ ସମସ୍ତଙ୍କ ମନକଥା ଜାଣିପାରନ୍ତି |” ? କୁନା କାନ୍ଦି କାନ୍ଦି ତା'ମାଆର 
ରୋଗକଥା କହିଲା | ଜଳପରୀ ତା” କଥା ଶୁଣି ହଠାତ ଜଳରେ ବୁଡ଼ିଗଲେ ଏବଂ ହାତରେ ଗେଣ୍ଡାଟିଏ 
ଧରି ପାଣିରୁ ଉଠିଆସିଲେ | କୁନାକୁ କହିଲେ,  ‘ ନେଇଯା' ମାଆକୁ କହିବୁ ଘୃଣା ନ କଗି ଏ ଗେଣ୍ଡାଟିକୁ 
ଖାଇଦେବ | ତା” ଦେହ ଭଲ ହେଇଯିବ । ' ' କୁନା ଘରକୁ ଫେରି ମାଆକୁ ସବୂ କଥା କହିଲା | ସତକୁ 
ସତ ମାଆ ଗେଣ୍ଡାଟିକୁ ଖାଇବା ପରେ ତା” ଦେହ ଭଲ ହେଇଗଲା; ହେଲେ କ'ଣ କରିବ ଘରର 
ଅବସ୍ଥା ଯାହାକୁ ସେଇଆ । 


ପୁଣି ଦିନେ କୂନା ସମୁଦ୍ର କୂଳରେ ବସି ଜଳପରୀ କଥା ଭାବୁଛି | ଜଳପରୀ ଆସି ତା' ପାଖରେ 
ପହଞ୍ଚଗଲା | କୁନା ଜଳପରୀକୁ କହିଲା, ' ଜଳପରୀ, ଜଳପରୀ ! ବହୁ କଷ୍ଟରେ ଆମ ଭଙ୍ଗା କୃଡ଼ିଆଟିରେ 
ରହିଛୁ । ' ' ଜଳପରୀ ପାଣିରେ ବୂଡ଼ିଗଲା | ପାଣିରୁ ଉଠିଲାବେଳକୁ ତା” ହାତରେ ଥଲା ଗୋଟିଏ ଲୁହାର 
ଛଡ଼ | ଲୁହାଛଡ଼ଟିକୁ କୁନା ହାତକୁ ଦେଇ ଜଳପରୀ କହିଲା, “' ନେଇଯା” ଏ ଲୁହାଛଡ଼କୁ ଘରର 
ରାଳରେ ଛୁଆଁଇଦେବୁ |” ' କୁନା ଘରକୁ ଫେରି ଲୁହାଛଡ଼ଟିକୁ ଯେମିତି ଭଙ୍ଗା ଗାଳରେ ଛୁଆଁଇଦେଇଛି, 
ସଙ୍ଗେ ସଙ୍ଗେ ଭଙ୍ଗାଘରଟି ଏକ ସୁନ୍ଦର କୋଠାଘର 
ପାଲଟିଗଲା | ଗାଆଁଲୋକେ ଏ କଥା ଦେଖୁ ଆଶ୍ଚର୍ଯ୍ୟ 
ହେଲେ | କୁନା ଯେ କୁହୁକ ଜାଣେ, ସେ କୁହୁକ ବାଡ଼ିଟିଏ 
ପାଇଛି, ଏ ଧାରଣା ସମସ୍ତଙ୍କ ମନରେ ଦୃଢ଼ ହେଇଗଲା | 
ସମସ୍ତେ କୁନାକୁ କୂହୁକ ବିଦ୍ୟାଟି ଶିଖାଇଦେବାକୁ 
କହିଲେ | କୁନା ଯେତେ ବୂଝେଇଲେ ମଧ୍ଯ କେହି ତା’ 
କଥା ଶୁଣିବାକୁ ନାରାଜ | କୁନା ଭାବୁଥାଏ ଗାଁ ଲୋକେ 
ବିପଦବେଳେ “ଆହା” ପଦେ କରିନାହାଁନ୍ତି କି ତାକୁ ୍ଧ୍ 
ସାହାଯ୍ୟ କରିନାହାନ୍ତି । ବରଂ ଗେର, ବଦମାସ କହି ଙ୍ଖ 
ଦୂର୍‌ ଦୂର୍‌, ମାର୍‌ ମାର୍‌ କରିଛନ୍ତି । ଆଉ ଆଜି ! ୪ 


ତଥାପି କୁନା ମନରେ ଗାଁ ଲୋକଙ୍କ ପ୍ରତି ଦୟା ଆସୁଥାଏ | ସେ ଭାବୁଥାଏ ତା'ରି ଗାଁ ଲୋକ 
ତ | ପଡ଼ୋଶୀଙ୍କ ସାହାଯ୍ୟ କରିବା ତା'ର ଧର୍ମ | ସେମାନେ ତାକୁ ସାହାଯ୍ୟ କରି ନଥିଲେ ବୋଲି କୁନା 

୪୨ ଖୁ କୁନା ଓ କଳପରୀ 


ଯଦି ସେଇ ରାଗରେ ସେମାନଙ୍କୁ ନିରାଶ କରେ, ତା'ହେଲେ ଭଗବାନ୍‌ ଅସନୁଷ୍ଠ ହେବେ | ତା'ର 
ମଣିଷପଣିଆଁ ବୋଲି କିଛି ରହିବନି । ଏଇକଥା ମନରେ ଭାବି କୂନା ତା'ପରଦିନ ପୁଣି ସମୁଦ୍ରକୂଳରେ 
ବସି ଜଳପରୀକୁ ସ୍ମରଣ କଲା । ଜଳପରୀ ଆସି ତା” ସାମ୍ନାରେ ପହଞ୍ଚଗଲା | ଏଥର ଜଳପରୀ 
ହାତରେ ଥିଲା ସୁନା, ରୂପା, ମୋତି, ମାଣିକଭରା ଥଳିଟିଏ | ଥଳିଟିକୁ କୁନା ହାତକୁ ବଢ଼େଇଦେଇ 
ଜଳପରୀ କହିଲା, ˆ “ଥଳିଟିକୁ ନେ | ଏଥିରେ ଯେତେ ଧନ ଅଛି, ତୋ ଜୀବନ ତ ଆରାମ୍‌ରେ 
କଟିଯିବ, ତା'ଛଡ଼ା ତୋ ପୁଅ, ନାତି, ଅଣନାତିମାନେ ମଧ୍ଯ ଆରାମରେ ଚଳିଯିବେ । ' 


କୁନା ସଙ୍ଗେ ସଙ୍ଗେ ଥଳିଟିକୁ ଜଳପରୀକୁ ଫେରେଇଦେଇ କହିଲା, ˆ ନାଇଁ ଜଳପରୀ ନାଇଁ | 
ଧନ ହିଁ ସବୁ ଅନର୍ଥର କାରଣ | ଏଇ ଧନଯୋଗୁ ପରିବାର, ବନ୍ଧୁବାନ୍ଧବ, ଭାଇଭାଇ ଭିତରେ ଅଯଥା 
କଳିଗୋଳ ସୃଷ୍ଟି ହୁଏ । ଧନ ବଳରେ ମଣିଷ ନିଜକୁ ବଡ଼ ମନେକରେ | ଧନ ଗର୍ବରେ ଧରାକୁ ସରା 
ମନେକରି ମଣିଷ ନାନାପ୍ରକାର ଅନ୍ୟାୟ କାମ କରି ବସେ | ତା'ର ମଣିଷପଣିଆ ନଷ୍ଟ ହୁଏ | ଧନ 
ଯୋଗୁ ଆମ ପୂଥବୀରେ କେତେ ଯୁଦ୍ଧ, କେତେ ହିଂସାକାଣ୍ଡ ଘଟିଯାଉଛି | କେତେ ପରିବାରର ସୁଖଶାନ୍ତି 
ଓ ଏକତା ନଷ୍ଟ ହେଉଛି | ଏକଥା ମୋ ବୋଉ ମତେ ପିଲାଟି ଦିନରୁ କହିଆସିଛି | ଏଣୁ ଏ ଧନ ମୋର 
ଦରକାର ନାହିଁ । ମୋର ଦରକାର ପେଟକୁ ଦୁଇଓଳି ଦୂଇମୁଠା ଦାନା, ପିଛିବାକୁ କନା | ଆଉ ମୁଁ ନିକ 
ପରିଶ୍ରମରେ ବଡ଼ ହେବାକୁ ଶ୍ରେୟ ମନେକରେ । 


ଜଳପରୀ କୂନା ଭଳି ଏତେ ଛୋଟ ପିଲାଟିର ଏତେ ବୁଵ୍ି, ନିଲୋଭପଣିଆ ଓ ମଣିଷ ଜାତି 
ପାଇଁ ସ୍ବେହ, ଶ୍ରଦ୍ଧା ଦେଖୁ ଆଶ୍ଚର୍ଯ୍ୟ ହେଲା | ଖୁସିରେ ତା' ମୁଣ୍ଡକୁ ଆଉଁସି ଦେଇ କହିଲା, ˆ ତୋ ଭଳି 
କେତେଜଣ ଏ ପୂଥବୀରେ ଅଛନ୍ତି କହିଲୁ ? ତୁ ଦିନେ ନିଶ୍ଚୟ ଜଣେ ଭଲମଣିଷ ଓ ବଡ଼ ମଣିଷ 
ହେବୁ । ତୋର ନୀତି, ଆଦର୍ଶ ଯୋଗୁ ସମସ୍ତଙ୍କର ପ୍ରିୟପାତ୍ର ହେବୁ ।' ” ଏହା କହି ଜଳପରୀ କୁନାକୁ 
ଶାମୁକାର ଦୀପଟିଏ ଦେଇ କହିଲା, “ ‘ଏ ଦୀପଟି ନେ | ପ୍ରତିଦିନ ସକାଳେ ଓ ସନ୍ଧ୍ୟାରେ ତୁମଘର 
ଚଉରାମୂଳେ ଜଳାଇବୂ । ତୋର ସବୁ ଅଭାବ, ଅସୁବିଧା, ଦୁଃଖକଷ୍ଠ ଦୂର ହେବ | ଏହି ଦୀପରୁ ଯିଏ 
ତା' ଘରର ଦୀପଟିକୁ ଜଳେଇନେବ, ତା'ର ମଧ୍ଯ ସବୁ ଦୁଃଖକଷ୍ଟଠ ଦୂର ହେବ | ଏଥର ଘରକୁ ଯା', 
ଯେତେବେଳେ ଏଇଠି ବସି ତୁ ମତେ ସ୍ମରଣ କରିବୁ, ମୁଁ ନିଷୟ ତୋ” ପାଖକୁ ଆସିବି । ତୋ” ଭଳି 
ପିଲାମାନଙ୍କୁ ସାହାଯ୍ଯ କରିବା ଓ ଭଲପାଇବା ମୋର କାମ |” 


ଏତିକି କହି ଜଳପରୀ ଢେଉ ଉପରେ ବସି ଭାସି ଭାସି ଦୂରକୁ ଗାଲିଗଲା | କୁନା ଶାମୁକାର 
ଦୀପଟିକୁ ହାତରେ ଧରି ଜଳପରୀର ଯିବା ବାଟକୁ ଗାହିଁ ରହିଥାଏ | 
HH 

ମଝି କୁନା ଓ କଳପରୀ୍ୀ % ୪୩ 


ଦୋଷ ଛାଡ଼ି ଗୁଣ ଦେଖ 


କାଲି ଛାଡ଼ି ପଅରଦିନ ନୂଆବର୍ଷ । ସମସ୍ତଙ୍କ ମନରେ ଆନନ୍ଦର ଲହରୀ ଖେଳିଯାଉଛି । ବାପି 
ତା” ବାପା, ବୋଉ ଓ ଭଉଣୀ ଚିନୁ ସହିତ ନୂଆବର୍ଷ ଦିନ ପୁରୀ ବୁଲିଯିବା ପାଇଁ ଯୋଜନା କରିଥା'ନ୍ତି । 
ବର୍ଷ ଆରମ୍ଭରୁ ପ୍ରଭୁ ଜଗନ୍ନାଥଙ୍କୁ ଦର୍ଶନ କରିବେ, ସମୁଦ୍ର ବାଲିରୁ ଶାମୁକା ସଂଗ୍ରହ କରିବେ, ଓଟ 
ପିଠିରେ ବସି ସମୁଦ୍ର କୂଳରେ ବୁଲି ମଜା କରିବେ ବୋଲି ତା” ମନ ଭାରି ଉଚ୍ଚାଟିଆ ହେଉଥାଏ । 


ସେମାନେ ସକାଳ ଆଠଟାରେ 
କଟକର ବାଦାମବାଡ଼ିରୁ ପୁରୀ ବସ୍‌ରେ 
ବସିଲେ । ଦିନ ଏଗାରଟା ବେଳକୁ 
ପୁରୀରେ ପହଞ୍ଚଗଲେ | ବସ୍‌ରୁ ଓହ୍ଲାଇ 
ବଡ଼ଦାଣ୍ଡରେ ପାଦ ଦେଉ ଦେଉ ବାପି 
ଦେହରେ ଶିହରଣ ଖେଳିଯାଉଥାଏ | ବାପି 
ପ୍ରଥମ ଥର ପାଇଁ ପୁରୀ ଆସିଥାଏ | 
ବଡ଼ଦାଣ୍ଡର ଦୁଇପଟେ ବିଭିନ୍ନପ୍ରକାର EF 
ଦୋକାନ ଓ ଲୋକଗହଳି ଦେଖ ତାକୁ ଭାରି ଭଲଲାଗୁଥାଏ । ମନ୍ଦିରରେ ପ୍ରବେଶ କଲାପରେ 
ରତ୍ତସିଂହାସନ ଉପରେ ପ୍ରଭୁ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କୁ ଦର୍ଶନ କରି ବାପି ଆତ୍ମବିଭୋର 
ହୋଇଉଠିଲା | ମନ୍ଦିରର କାରୁକାର୍ଯ୍ୟ ଦେଖୁ ତା' ଆଖ ଖୋସି ହୋଇଯାଉଥାଏ । ସେଦିନ ମନ୍ଦିରରେ 
ପ୍ରବଳ ଭିଡ଼ | ଲକ୍ଷ ଲକ୍ଷ ଯାତ୍ରୀଙ୍କ ସମାଗମ ହୋଇଥାଏ | ସେମାନେ ଦର୍ଶନ ସାରି ଆନନ୍ଦବଜାରରେ 
ଅଭଡ଼ା ଖାଇଲେ | ତା'ପରେ ବାହାରିଲେ ସମୁଦ୍ର ଦର୍ଶନ କରିବାକୁ | 


ସମୁଦ୍ରରେ ଉଠୁଥିବା ବଡ଼ ବଡ଼ ଲହରୀ ଓ ଯାତ୍ରୀଙ୍କ ସମୁଦ୍ର ସ୍କାନ ଦେଖୁ ବାପି ଆନନ୍ଦରେ ନାଚି 
ଉଠୁଥାଏ | ସେ ପ୍ରଥମେ ସମୁଦ୍ରବାଲିରେ କିଛିସମୟ ଦୌଡ଼ାଦୌଡ଼ି କଲା । ତା'ପରେ ମାଆ ତାକୁ 
ଲହରୀ ଭାଟ୍ିବାକୁ ଡାକିଲେ | ଏତେ ବଡ଼ ବଡ଼ ଢେଉ | ବାପ୍୍‌ରେ ! ଢେଉଗୁଡ଼ିକୁ କୁଳ ଆଡ଼କୁ ବହୁଦୂର 

୪୪ ମ“ କୁନା ଓ କଳପରୀ 


ପର୍ଯ୍ୟନ୍ତ ମାଡ଼ି ଆସୁଥାନ୍ତି, ପୁଣି ସମୁଦ୍ର ଭିତରକୁ ଫେରିଯାଉଥା'ନ୍ତି । ବାପି ବାପାଙ୍କ ହାତଧରି ଲହଡ଼ି 
ଭାଙ୍ଗିଲା । ଆଞ୍ଜଳାରେ ପାଣି ଆଣି ଯେମିତି ପାଟିରେ ପୂରେଇ ଦେଇଛି, ସାଙ୍ଗେ ସାଙ୍ଗେ ଥୁ ଥୁ କରି 
କାଢ଼ି ପକାଇଲା | ମାଆ ପଚାରିଲେ, “ ‘କ'ଣ ହେଲା କି ବାପି ?' ' ମୁନୁ କହିଲା, ' ' ଇସ୍‌ ! ସମୁଦ୍ର 
ପାଣି କି ଲୁଣିଆ ! ' ? ମାଆ କହିଲେ, ' ' ତୁ କ'ଣ ଏକଥା ଜାଣି ନଥୁଲୁ ? ” ' ବାପି ପଚାରିଲା, ମାଆ, 
କଳପାଣି ତ ଲୁଣିଆ ଲାଗେନା | ଗାଁରେ କୂଅପାଣି ତ ଲୁଣିଆ ଲାଗେନା । ଆମ ଗାଁ ପାଖ କନ୍ଦଳ 
ନଶରେ ଗାଧୋଇବାବେଳେ ମୁଁ ନଇପାଣି ପାଟିରେ ପୂରାଇଛି । ନଲପାଣି ବି ଲୁଣିଆ ଲାଗେନା । 
ସମୁଦ୍ର ପାଣି ଏତେ ଲୁଣିଆଁ କାହିଁକି ? ” 


ମାଆ କହିଲେ, ˆ “ମୁଁ ଏ ବିଷୟରେ ତତେ 
ଗୋଟିଏ ମଜା କଥା କହିବି, ଶୁଣ୍‌ | ମୋ” ଜେଜେମା 
ପିଲାବେଳେ ଆମକୁ ଏଇ କଥାଟି କହିଥିଲା । 
ପୂର୍ବକାଳରେ ସାଧବମାନେ ବୋଇତ ନେଇ ସମୁଦ୍ର 
ଆରପାରି ରାଜ୍ୟକୁ ବଣିଜବେପାର କରିବାକୁ |= 
ଯାଉଥଲେ | ଥରେ ଜଣେ ସାଧବ ବିଦେଶୀ ରାଜ୍ୟରୁ 
ଏକ ଅଭୁତ ଚକି ଉପହାର ପାଇଲେ | ସେ ଚକିକୁ 
ମନ୍ତ୍ର ପଡ଼ି ଯେତେ ଲୁଣ ମାଗିବ, ସେତେ ଲୁଣ ଦେବ | | === 
ପୁଣି ମନ୍ତ୍ର ପଢ଼ି ଚକିକୁ ବନ୍ଦ ହେବାକୁ କହିଲେ ଚକି Ls 
ପୁରିବା ବନ୍ଦ ହେଇଯିବ । ସାଧବ ବୋଇତରେ ଚକିଟି ନେଇ ନିଜ ରାଜ୍ୟକୁ ଫେରୁଥା'ନ୍ତି । ମଝି 
ସମୁଦ୍ରରେ ହେଇଛନ୍ତି, ତାଙ୍କର ଭାରି ଇଚ୍ଛା ହେଲା ଚକିର ଗୁଣ ପରଖୁବାକୁ । ସାଧବ ମନ୍ତ୍ର ପଢ଼ି ଚକିକୁ 
କହିଲେ, “ ହେ କୁହୁକ ଚକି ! ମତେ ଏ ବୋଇତରେ ବୋଇତେ ଲୁଣ ଦେ | ' ' ସାଙ୍ଗେ ସାଙ୍ଗେ ଚକିଟି 
ପୂରିଲା । ଚାହୁଁ ଚାହୁଁ ବୋଇତରେ ଲୁଣ ଭରି ହୋଇଗଲା | ବୋଇତଟି ଟଳମଳ ହେବାକୁ ଲାଗିଲା | 
ଚିକୁ ବନ୍ଦ କରିବାର ମନ୍ତ୍ରଟି ସାଧବ ଭୁଲିଯାଇଥିଲେ | ଫଳରେ ବୋଇତଟି ଧୀରେ ଧୀରେ ସମୁଦ୍ରରେ 
ବୁଡ଼ିଗଲା । ସେଦିନୁ ସେ କୁହୁକ ଚକିଟି ଆଜି ପର୍ଯ୍ୟନ୍ତ ସମୁଦ୍ର ଭିତରେ ଘୂରୁଛି ଯେ ଘୂରୁଛି । ସେଥୁରୁ 
ବାହାରୁଥିବା ଲୁଣ ସମୁଦ୍ର ପାଣିକୁ ଲୁଣିଆ କରିଦେଇଛି । ' ' 


ବାପି ତାଳିମାରି କହିଲା, “ ' ବାଃ ବାଃ ! କି ମଜା | ମାଆ ସେ ଚକି କ”ଣ ସତରେ ଆଜିପର୍ଯ୍ୟନ୍ତ 
ସମୁଦ୍ର ଭିତରେ ଘୂରୁଛି ? ବାଲିରେ ପୋତି ହୋଇଯାଜନି † ” ' ମାଆ ହସିଦେଇ କହିଲେ, ˆ ‘ନାରେ 

ବାପି, ଚକି ସତରେ ଘୂରୁଛି କି ନାହିଁ ଜାଣେନା; କିନୁ ମୁଁ ଜାଣିଛି ଯେ, ସମୁଦ୍ର ଜଳରେ କ୍ୟାଲସିୟମ୍‌, 
ମ୍ୟାଗ୍ନେସିୟମ, ସୋଡିୟମ୍‌ ଆଦି ଲବଣ ମିଶୁଥୁବାରୁ ସମୁଦ୍ର ପାଣି ଲୁଣିଆ ଲାଗେ; କିନ୍ତୁ ଆମେ ପ୍ରତିଦିନ 
ଯେଉଁ ଜଳ ବ୍ୟବହାର କରୁଛୁ, ତାହାକୁ ମଧୁର ଜଳ କହନ୍ତି ।' 


ବାପି କହିଲା, “ ମାଆ ତା” ହେଲେ ସମୁଦ୍ରରେ ଏତେ ଜଳ ଥାଇ ବି କିଛି ଲାଉ ନାହିଁ ।” ' ମାଆ 
କହିଲେ, “ ‘ ନାରେ ବାପି ! ପ୍ରତ୍ୟେକ ଜଳ ଆମର ଦରକାରୀ | ଜଳ ବିନା ଜୀବନ ଅସମ୍ଭବ | ଏଣୁ 
ଜଳକୁ ' ଜୀବନ” ବୋଲି କୁହାଯାଏ | ସମୁଦ୍ର ଜଳ ଲୁଣିଆ ହେଲେ ବି ଏହା ଅନେକ ଜୀବ ଓ ଛ୍ରୋଟ 
ଛୋଟ ଉତ୍ତଭିଦର ବାସସ୍ଥଳୀ । ସମୁଦ୍ରରୁ ଆମେ ବହୁ ମୂଲ୍ୟବାନ ଜିନିଷ ଯେମିତି ମୁକ୍ତା, ଶଙ୍ଖ, ଶାମୁକା, 
ପୋହଳା ଆଦି ପାଉଛୁ, ଲୁଣ ମଧ୍ଯ ପାଉଛୁ । ଏହାଛଡ଼ା ଗ୍ରୀଷ୍ମରତୁରେ ଅନ୍ୟାନ୍ୟ ସ୍ଥାନରେ ଥବା ଜଳ 
ପରି ସମୁଦ୍ରର ଜଳ ମଧ୍ଯ ବାଷ୍ପୀଭୂତ ହୋଇ ମେଘର ସୃଷ୍ଟି ହେଉଛି । ମେଘରୁ ବର୍ଷା ହୋଇ ଜଳଦାନ 
କରି ପ୍ରକୃତି ପୃଥବୀକୁ ଜୀବନଦାନ କରୁଛି । 


ଜଳର ଆବଶ୍ୟକତା ଘରୋଇ କାମରେ, କଳକାରଖାନାରେ, କୃଷିକ୍ଷେତ୍ରରେ ସବୁଥିରେ ରହିଛି । 
ଜଳକୁ ଯଦି ଆମେ ସାଇତି ନ ରଖୁବା, ତେବେ ଭବିଷ୍ୟତରେ ଆମେ ହିଁ ଅସୁବିଧା ଭୋଗିବା | ନିଜ 
ଭବିଷ୍ୟତ ପାଇଁ ବେଳହୁଁ ସାବଧାନ ହେବା ବୃଦ୍ଧିମାନର କାମ । ତା'ଛଡ଼ା ଗୋଟେ କଥା ସବୁବେଳେ 
ମନେରଖୁବା ଉଚିତ ଯେ ଅନ୍ୟର ଦୋଷ ନ ଦେଖୁ ତା'ର ଗୁଣକୁ ଦେଖୁଲେ ଆମେ ଖୁସିରେ 
ରହିପାରିବା | ' ” 


ସେତେବେଳକୁ ସଞ୍ଜ ହୋଇଆସୁଥାଏ । ବାପା ଡାକିଲେ, “ ' ଏ ବାପି, ଏ ଚିନୁ ! ଆସ, ଘୋଡ଼ାରେ 
ବସିବ ପରା |! ' ବାପି ଓ ଚିନୁ ଘୋଡ଼ାରେ ବସି ସମୁଦ୍ରକୂଳରେ ବୁଲିଲେ | ବାପି ମଜାରେ କହୁଥାଏ, 
* “ଚାଲ୍‌ ଘୋଡ଼ା ଗାଲ୍‌ରେ, ପାଣି ପିଇବୁ ଚାଲ୍‌ରେ | 

ଟୁଜୁର ସପଜ କଥା 


ତୁମରି ପରି ଟିକି ପିଲାଟିଏ । ନାଆଁ ତା'ର ଟୁନୁ | ଟୁନୁ ସୁଲରେ ପାଠ ପଢ଼େ | ସେଦିନ 
ସ୍କୁଲରେ ବିଜ୍ଞାନ ଶିକ୍ଷକ ପାଠ ପଢ଼ାଇବାବେଳେ କହିଲେ-ଗଛଲତା, ଜୀବଜନ୍ତୁ ଆମର ବଡ଼ 
ଉପକାରୀ । ଆମେ ସମସ୍ତେ ସେମାନଙ୍କର ଯତ୍ନ ନେବା ଉଚିତ୍‌ | ସ୍କୁଲ ଛୁଟିପରେ ଟୁନ୍ଧୁ ଘରକୁ 
ଫେରିଲା | ମାଆଙ୍କୁ ପରରିଲା, ‹ ମାଆ ! ଗଛଲତାକୁ ହାଣିଦେଲେ ସତରେ କ'ଣ ସେମାନଙ୍କୁ କଷ୍ଟ 
ହୁଏ ?'' ମାଆ କହିଲେ, ˆ “ହଁରେ ଟୁନୁ, ସେମାନଙ୍କର ପରା ଜୀବନ ଅଛି | ତୁ ପରା ଦେଖୁଛୁ 
ବାପା ବଗିରାରେ ଗଛ ଲଗେଇ କେମିତି ଗଛମୂଳେ ପାଣି ଓ ସାର ଦିଅନ୍ତି । ଗଛଲତା ଆମର ବନ୍ଧୁ | 
ସେମାନଙ୍କ ବିନା ଆମେ ବଞ୍ଚପାରିବା ନାହିଁ । ସେଥିପାଇଁ ତତେ ଗଛରୁ ପତ୍ର ଛିଣ୍ଡାଇବାକୁ ଓ ଗଛ 
ଉପାଢ଼ିବାକୁ ମୁଁ ମନା କରେ |! ' ଟୁନୁ ମାଆଙ୍କ କଥା ଶୁଣି କିଛି ନ କହି ଚୂପ୍‌ ରହିଲା | 


ସେଦିନ ରାତିରେ ଟୁୂନୁ ଖାଇପିଇ ଶୋଇଛି । ସେ ସ୍ଵପ୍ନ ଦେଖଲଲା-ଗୋଟାଏ ଖୋଲା ବଡ଼ 
ପଡ଼ିଆ । ଆଉ ସେ ପଡ଼ିଆରେ ଗୋଟିଏ ବଡ଼ ବରଗଛ | ଝଡ଼ ନାହିଁ, ତୋଫାନ ନାହିଁ ହଠାତ୍‌ 
ବରଗଛଟି ଥରଥର ହୋଇ ଥରିଉଠିଲା । ଗଛ ଦେହରୁ ଟପ୍‌୍ଟାପ୍‌୍‌ ଖଡ୍‌ଖାଡ୍‌ ହେଇ ପତ୍ରସବୁ 
ଝଢ଼ିପଡ଼ିଲେ । ସତେମଯେମିତି 
ଗଛଟା କାନ୍ଦୁଛି | 


ଗଛ ଉପରେ କୁଆଟିଏ 
ବସିଥିଲା । ସେ ପରରିଲା- 
' 'ଗଛଭାଇ, ଗଛଭାଇ ! ତମେ 
ଏମିତି କାନ୍ଦୁ କାହିଁକି ?' ' | 
ବରଗଛଟି ଉତ୍ତରଦେଲା, 
“ “ କ”ଣ ଆଉ କହିବିରେ କୁଆ ! 
ଦେଖୁନୁ ମଣିଷ ଏଡ଼େ ଅବୁଝା 

ଯେ ଆମ କଥା ଟିକେ ଚିନ୍ତା କରୁନି । ଆମେ ତା'ର କେତେ ଉପକାର କରୁଛୁ; ହେଲେ ଆମକୁ 
ମାରି, ହାଣି ମଣିଷ କି କଷ୍ଟ ଦେଉଛି ! ସାରା ପୃଥିବୀରୁ ଆମ ଗଛ ଜାତି ଲୋପ ପାଇବାକୁ ବସିଲାଣି | 
ମାଟି, ପାଣି, ପବନ ସବୁ ବିଷ ପାଲଟିଗଲାଣି ! ଆମ ଦେହ ଖାଲି ଜଳିପୋଡ଼ି ଯାଉଚି ।' ' କୂଆ 
କହିଲା-ଗଛଭାଇ ! ମୁଁ ତମ କଥା କିଛି ବୁଝିପାରୁନି ।' ' 


ବରଗଛ କହିଲା- “ ' ମଣିଷ ଗଛଲତା ଓ ବଣଜଙ୍ଗଲ କାଟି ପଦା କରି ଦେଉଛି | ଚାରିଆଡ଼େ 
ଖାଲି ଘରଦ୍ବାର, ରାସ୍ତାଘାଟ ଓ କଳକାରଖାନା ଗଢ଼ି ଦେଉଛି । କଳକାରଖାନାର ଧୂଳିଧୂଆଁ ବାୟୁମଣ୍ଡଳକୁ 
ଦୂଷିତ କରୁଛି । ଆମ ଗଛ ଜାତି ମଣିଷ ଭଳି ନିଃଶ୍ବାସ ନଉ | ଆମେ ଖାଦ୍ୟ ତିଆରି କଲାବେଳେ 
ଅମ୍ଳଜାନ ଛାଡ଼ୁ ଓ ଅଙ୍ଗାରକାମ୍ପ ଗ୍ୟାସ୍‌ ଗ୍ରହଣ କରୁ | ଅମଜାନ ବାୟୁମଣ୍ଡଳକୁ ବିଶୁଦ୍ଧ କରେ; ହେଲେ 
ଆମ ବଂଶ ତ କମି କମି ଆସିଲାଣି, ବାୟୁମଣ୍ଡଳ ବିଶୁଦ୍ଧ ହେବ କେମିତି ? ବର୍ଷା ବି ଠିକ୍‌ ସମୟରେ 
ହଉନି | ତା' ଛଡ଼ା କଳକାରଖାନାର ଅପରିଷ୍କାର ପାଣି ନଇନାଳରେ ମିଶି ଜଳକୁ ଦୂଷିତ କରୁଛି । 


ମାଟି ବି ଦୂଷିତ ହଉଛି ¦ ଦେଖୁନୁ, ଜଳଜୀବଙ୍କ ସଂଖ୍ୟା ମଧ୍ୟ କମି କମି ଆସିଲାଣି । 


କୁଆ କହିଲା, ˆ ' ସତ କହିଲ ଗଛଭାଇ । ବଣଜଙ୍ଗଲ କମିଯିବାରୁ ଆମ ପଶୁପକ୍ଷୀଙ୍କ ସଂଖ୍ୟା ବି 
କମିଗଲାଣି । ଏ ମଣିଷ ଜାତିଟା କେଡ଼େ ବୋକା ସତେ ! ଆମେ ପଶୁପକ୍ଷୀମାନେ ଅପରିଷ୍କାର 
ଜିନିଷକୁ ଖାଇ ପରିବେଶକୁ ପରିଷ୍କାର ଓ ସଫାସୁତୁରା ରଖୁଥିଲୁ । ଏବେ ଦେଖୁନ । ଚାରିଆଡ଼େ କି 
ଦୁର୍ଗନ୍ଧ ୪ କେତେ ଅଳିଆ, ଆବର୍ଜନା ! ଉଃ ହୁଁଃ ! ଆଛୁ ଗଛଭାଇ, ଆମେ ସିନା କଥା କହିପାରୁନୃ; 
ହେଲେ ମଣିଷ ଏତେ ପାଠଶାଠ ପଢ଼ି କ'ଣ କିଛି ବୃଝୁନି ? ଗଛଭାଇ ! ଏମିତି ଯଦି ମଣିଷ ଜାତି 
ପ୍ରଗତି ନାଁରେ, ଧନୀ ହେବାର ସ୍ଵପ୍ନ ଦେଖୁ ଆମକୁ ନଷ୍ଟ କରି ଗାଲେ ନା, ଆଉକିଛି ବର୍ଷ ପରେ ଏ 
ପୃଥିବୀର ଚିହୃବର୍ଣ୍ଣ ରହିବନି । ' ' 

ବରଗଛ ଟିକେ ଚୂପ୍‌ ରହି କାନ୍ଦି କାନ୍ଦି କହିଲା “ ହରେ କୁଆ ! ମତେ ବେଶୀ ଦୁଃଖ ଲାଗୁଛି 
ଯେ, ଯେଉଁ ଛୋଟ ଛୋଟ ପିଲାମାନେ ଆଜି ମନଖୁସିରେ ମୋ ଛାଇରେ ଖେଳୁଛନ୍ତି, ବୁଲୁଛନ୍ତି 


ସେମାନଙ୍କର ଭବିଷ୍ୟତ କ'ଣ ହେବ ? କିଏ ସେମାନଙ୍କୁ ବିପଦମୁଖରୁ ବଞ୍ଚାଇବ ? କିଏ ସେମାନଙ୍କୁ 
ସାହାଯ୍ୟ କରିବ ? ' ' 


ହଠାତ୍‌ ବରଗଛଟା ଖୁବଜୋର୍‌ରେ ଦୋହଲି ଉଠିଲା | ତୋଫାନିଆ ପବନ ବହିଲା | କାଉଟା 
କର୍କଶ ସ୍ଵରରେ ରାବି ଉଠିଲା କାଆ...କାଆ...କା...ଆ | ଟୁନୁ ଖୁବ୍‌ ଜୋର୍‌ରେ ଚିକୁାର କରି ନିଦରୁ 


Digitized by srujanika@gmail.com 

ଉଠିବସିଲା | ନିଦ ବାଉଳାରେ ଟୁନୁ କହୁଥାଏ, “ ' ମରିଗଲି ଉଃ, ମରିଗଲି ! ମତେ ବଞ୍ଚାଅ | ମତେ 
ବଞ୍ଚାଅ ।” ' 


= 

ଟୁନ୍ମର ଚିକ୍ରାର ଶୁଣି ମାଆ ଦୌଡ଼ିଆସିଲେ । ଟୂନ୍ଧ ତା” ସ୍ଵପ୍ନ କଥା ଗୋଟି ଗୋଟି କରି 
ସେମାନଙ୍କୁ କହିଲା । ସବୁ ଶୁଣି ମାଆ କହିଲେ, “ହଁରେ ଟୁୂନୃ, ଯଦି ବଡ଼ଠାରୁ ସାନ ପର୍ଯ୍ଯନ୍ତ 
ସମସ୍ତେ ଏକଥା ଚିନ୍ତା କରନ୍ତେ, ତେବେ କେତେ ଭଲ ହୁଅନ୍ତା ! ସବୁଜ, ସୁନ୍ଦର ପୂଥବୀ ପୁଣି 
ହସିଉଠନ୍ତା | ' 


ଟୁନୁ ମନେ ମନେ ଶପଥ କଲା ଯେ ସିଏ ଏଣିକି ନିଜେ ଘର ଓ ସ୍କୁଲର ବଗିଚାରେ ଗଛ 
ଲଗାଇବ, ଆଉ ତା' ସାଙ୍ଗସାଥୀଙ୍କୁ ମଧ୍ୟ ନିଜ ନିଜ ବାଡ଼ିବଗିରା, ରାସ୍ତାକଡ଼ ଓ ଆଖପାଖରେ ଥବା 
ପଡ଼ିଆ ଜମିରେ ଗଛ ଲଗାଇବାକୁ କହିବ । ନୂତନ ଜଙ୍ଗଲ ସୃଷ୍ଟି ହେଲେ ପୃଥିବୀର ପରିବେଶ 
ପୁଣିଥରେ ବଦଳିଯିବ । ମଣିଷ ଓ ଜୀବଜନ୍ତୁ ସମସ୍ତେ ହସଖୁସିରେ ଵସବାସ କରିପାରିବେ | 

#“ କୁନା ଓ କଳପରୀ ୪୯ 


ଅଜାକ୍କଂ କାଦ୍ରାଣୀ ପେଡ଼ି 


ସଞ୍ଜ ନଇଁଆସୁଥାଏ | ରୁନ୍ଧ, ଟୁନା, ବୁଟୁ ସମସ୍ତେ ଶୀଘ୍ର ଶୀଘ୍ର ପାଠପଢ଼ା କରିବାରେ ବ୍ୟସ୍ତ | 
କାରଣ ବହୁଦିନ ପରେ ଆଜି ଅଜା ଆସିଛନ୍ତି । ପାଠପଢ଼ା ସରିଗଲେ ସଞ୍ଜବେଳେ ଅଜାଙ୍କଠାରୁ ମଜା 
ମଜା ଗପ ଶୁଣିବେ | ଅଜା କେଡ଼େ ସୁନ୍ଦର ସୁନ୍ଦର ମଉଜିଆ ଗପ କୁହନ୍ତି । ପାଠପଢ଼ା ସରିଗଲା | 
ସମସ୍ତେ ଅଜାଙ୍କ ଘେରିବସିଲେ | ଅଜା ହସି ହସି 
ତାଙ୍କର କାହାଣୀ ଫେଡ଼ି ଖୋଲିଦେଲେ | 


ଗୋଟିଏ ରାଜ୍ୟରେ ଜଣେ ରାଜା ଥା'ନ୍ତି 
ତାଙ୍କର ପାଞ୍ଚଟି ପୁଅ । ସେଇ ରାଜ୍ୟର ମନ୍ତ୍ରୀଙ୍କର 
ଗୋଟିଏ ବୋଲି ପୁଅ ଥାଏ । ରାଜା ସବୁବେଳେ 
ମନ୍ତ୍ରୀଙ୍କୁ କୁହନ୍ତି, “ ' କିହୋ ମନ୍ତୀ ମହାଶୟ ! ତୁମର 
ତ ଗୋଟିଏ ବୋଲି ପୁଅ । ତା” ଉପରେ ବା କି 
ଭରସା ଅଛି ? କଥାରେ ପରା ଅଛି ଏକ ଆଖୁ, 
ଆଖୁ ନୂହେଁ | ଭଗବାନ୍‌ ମନ ଜାଣି ମତେ ପାଞ୍ଚ ପୁଅ 
ଦେଇଛନ୍ତି । ଏକ ଆରେକ୍ୁ ବଳି | ମୋର ଅଉ ଚିନ୍ତା 
କ'ଣ?’ 


ରାଜାଙ୍କ କଥାର କିଛି ଉତ୍ତର ନ ଦେଇ ମନ୍ତ୍ରୀ 
ନୀରବ ରୁହନ୍ତି | ଗହୁଁ ଗାହୁଁ ରାଜାପୁଅ ଓ ମନ୍ତ୍ରୀପୁଅ ` 
ବଡ଼ ହେଲେ । ମନ୍ତ୍ରୀ ପୁଅ ବିଦ୍ଯା, ବବି, ଯୁବ୍ଧବିଦ୍ୟା ସବୂଥରେ ଧୁରନ୍ଧର ହୋଇଉଠିଲା | ରାଜାଙ୍କ 
ପୁଅମାନେ ସବୁବେଳେ ଭୋଗବିଳାସରେ ମାତି ନୃତ୍ୟ, ଗୀତ, ପଶାଖେଳରେ ଓ ଶିକାର କରିବାରେ 
ବୁଡ଼ି ରହିଲେ | ରାଜାପୁଅ ବୋଲି ସେମାନଙ୍କ ମନରେ ଗର୍ବ କହିଲେ ନ ସରେ | ସେମାନେ ଏତେ 
ଅହଙ୍କାରୀ ହେଇଗଲେ ଯେ, ସେମାନଙ୍କ ନିକଟରେ ଗୁରୁ, ଗୁରୁଜନ ଜ୍ଞାନ ରହିଲା ନାହିଁ | ପ୍ରଜାଙ୍କ 

ଉପରେ ଅକାରଣରେ ଅତ୍ୟାଗାର ଚଳେଇଲେ | ଯିଏ ପ୍ରତିବାଦ କଲା, ତାକୁ କଠୋର ଶାସ୍ତି ଦେଲେ | 
ସେମାନଙ୍କ ଭୟରେ ରାଜ୍ୟବାସୀ ବହୁ ଦୂଃଖକଷ୍ଟରେ ଦିନ କାଟୁଥା'ନ୍ତି | କହିବେ କାହାକୁ ? ବଡ଼ଲୋକଙ୍କୁ 
ପରା ଉତ୍ତର ନାହିଁ । 


ସବୁକଥା ଜାଣି ରାଜା ଦୁଃଖ କରୁଥା'ନ୍ତି । ପୁଅମାନଙ୍କୁ ଭଲବାଟକୁ ଆଣିବା ପାଇଁ ଯେତେ 
ବୃଝେଇଲେ ମଧ୍ଯ ସେମାନେ ତାଙ୍କ କଥା ମାନୁ ନଥାନ୍ତି । ରାଜା ଆଉ କ”ଣ କରନ୍ତେ ? କିନ୍ତୁ ମନ୍ତ୍ରୀପୁଅ 
ଥିଲେ ସର୍ବଗୁଣାସମ୍ପନ । ଦେବତା, ଗୁରୁ, ଗୁରୁଜନଙ୍କ ପ୍ରତି ତାଙ୍କର ଅଟଳ ଭଲ୍ତିଭାବ ଓ ସମ୍ମାନବୋଧ 
ରହିଥାଏ | ପ୍ରଜାମାନଙ୍କୁ ନିଜର: ଆତ୍ମୀୟ ଭଳି ବ୍ୟବହାର କରନ୍ତି | ତାଙ୍କୁ ସମସ୍ତେ ଆଦର କରୁଥା'ନ୍ତି | 
ରାଜ୍ୟସାରା ସମସ୍ତେ କୁହାକୁହି ହେଉଥା'ନ୍ତି, * ' ରାଜାଙ୍କର ଏମିତିକା ଗୋଟିଏ ପୁଅ ଥାଅନ୍ତା କି ? 
ରାଜାଙ୍କ କାନରେ ଏ କଥା ପଡୁଥାଏ । 


କ୍ରମେ ରାଜାଙ୍କର ବୃଦ୍ଧାବସ୍ଥା ଆସିଗଲା | ରାଜା ବଡ଼ପୁଅକୁ ରାଜପଦ ଦେବାପାଇଁ ଘୋଷଣା 
କଲେ | ଏକଥା ଜାଣି ଅନ୍ୟ ପୁଅମାନେ ରାଜଗାଦିରେ ବସିବା ପାଇଁ ଗଣ୍ଡଗୋଳ ଆରମ୍ଭ କରିଦେଲେ । 
ଏମିତି ସମୟ ଆସିଲା ଯେ ସେମାନେ ରାଜଗାଦି ପାଇଁ ରାଜାଙ୍କୁ ଜୀବନରୁ ମାରିଦେବାକୁ ଧମକ 
ଦେଲେ | ଶେଷରେ ସେମାନେ ରାଜାଙ୍କୁ ରାଜ୍ୟରୁ ବିତାଡ଼ିତ କରି ନିଜ ନିଜ ଭିତରେ ସିଂହାସନ ପାଇଁ 
ଯୁଦ୍ଧରେ ମାତିଗଲେ | ମନ୍ତ୍ରୀ ଓ ମନ୍ତ୍ରୀପୁଅ ଏହାର ପ୍ରତିବାଦ କରିବାରୁ ସେମାନଙ୍କୁ ମଧ୍ଯ ରାଜ୍ୟରୁ 
ନିର୍ବାସିତ କରାଗଲା | 

ରାଜା, ମନ୍ତୀ ଓ ମନ୍ତ୍ରୀପୁଅ ତିନିହେଁ ପଡ଼ୋଶୀ ରାଜ୍ୟରେ ଆଶୟ ନେଲେ | ପଡ଼ୋଶୀ ରାଜାଙ୍କ 
ସହାୟତାରେ ମନ୍ତ୍ରୀପୁଅ ରାଜପୁତ୍ରମାନଙ୍କୁ ଯୁଦ୍ଧରେ ହରାଇ କାରାଗାରରେ ବନ୍ଦୀକରି ରଖୁଲେ । ରାଜା 
ତାଙ୍କର ରାଜ୍ୟ ଓ ରାଜସିଂହାସନ ଫେରିପାଇଲେ | 


ଦିନେ ରାଜସଭାରେ ରାଜ୍ୟର ଭଲମନ୍ଦ ଆଲୋଚନା ଗଲିଥାଏ । ଏହି ସମୟରେ ରାଜା ମନ୍ତ୍ରୀଙ୍କୁ 
କହିଲେ, ( ' ମନ୍ତୀ ମହାଶୟ ! ତୁମର ଗୋଟିଏ ପୁଅ ବୋଲି ମୁଁ ତୁମକୁ ବାରମ୍ବାର ଆକ୍ଷେପ କରି ଅନେକ 
କଟୁକଥା କହି ତୁମ ମନରେ କଷ୍ଟ ଦେଇଛି । ସେଥୁପାଇଁ ମୁଁ ଆଜି ଲଜିତ । ତୁମେ ମତେ କ୍ଷମା 
କରିଦିଅ । ପାଞ୍ଚପୁଅର ପିତା ବୋଲି ମୋ ମନରେ ଯେଉଁ ଗର୍ବ ଥଲା, ତାହା ଦୂର ହୋଇଛି | ପାଞ୍ଚପୁଅ 
ଥାଇ ଯଦି ବଂଶର ଗୌରବ ରକ୍ଷା ନ କଲେ, ଗୁଣବନ୍ତ ନ ହେଲେ; ତା'ହେଲେ ଲାଭ କ'ଣ ? ମୁଁ ଆଜି 
ବୁଝିପାରୁଛି ଯେ, ପାଞ୍ଚଟି ମୁର୍ଭ, ଅପଦାର୍ଥ, ପୁଅ ଅପେକ୍ଷା ଗୋଟିଏ ଯୋଗ୍ୟ, ଶିକ୍ଷିତ ପୁଅ ହିଁ ଭଲ | ' 


ମନ୍ତ୍ରୀ ହସି ହସି କହିଲେ, “ ‘ଭଲକଥାଟିଏ କହିଲେ ମହାରାଜ ! ଗଣକ୍ୟ ପରା କହିଛନ୍ତି 
“ ଶହେ ମୁରୁଖରୁ ଭଲ ଏକ ଗୁଣୀ ପୁଅ, ଏକ ଚାନ୍ଦ କରେ ଦେଖ ଆକାଶ ଆଲୁଅ ।” ଆକାଶରେ କୋଟି 
କୋଟି ତାରା ଥାଇ ମଧ୍ଯ ଅନ୍ଧକାର ଦୂର କରିପାରନ୍ତିନି । ମାତ୍ର ଏକମାତ୍ର ଚନ୍ଦ୍ରମା ତାର ଉନ୍ବଳ ଆଲୋକରେ 
ସାରା ପୂଥବୀକୁ ଆଲୋକିତ କରିଦିଏ | ଚନ୍ଦ୍ରମା ଭଳି ଗୁଣବାନ୍‌ ପୁଅଟିଏ ନିଜ ପରିବାରର ମାନସମ୍ମାନ 
ବଢ଼ାଇବା ସଙ୍ଗେ ସଙ୍ଗେ ଦେଶ ଓ ଜାତିର ଗୌରବ ମଧ୍ଯ ବଢ଼ାଇଥାଏ | ଏଣୁ ଏଭଳି ସୁଯୋଗ୍ୟ ସନ୍ତାନ 
ସମସ୍ତଙ୍କର କାମ୍ୟ । ” 

ଆଣେ ସ୍ର ଫ୍ଲ, ଏକ ବଗିଚାର 


ଥରେ ବଗିଗାର ଫୁଲମାନଙ୍କ ଭିତରେ ଭାରି କଳିକଜିଆ ଲାଗିଥାଏ । ଗୋଲାପ, ମନ୍ଦାର, 
ଟଗର, ଅପରାଜିତା, ଗେଣ୍, ମାଳତୀ, ଜହିଫୁଲ ଆଦି ସମସ୍ତେ ନିଜ ନିଜର ଗୁଣ ବଖାଣି ପରସ୍ପରକୁ 
ଛୋଟ ଦେଖେଇବା ପାଇଁ ଯୁକ୍ତିତର୍କ କରୁଥା'ନ୍ତି । ଦିନତମାମ ଝଗଡ଼ା କରି କରି ସମସ୍ତେ ରାଗରେ 
ଝାଉଁଳି ପଡ଼ିଥା' ନ୍ତି । ସ୍କୁଲରୁ ଫେରି ମିଲି ବଗିରାରେ ବୁଲାବୁଲି କରେ । ଏଇଟା ତା'ର ନିତିଦିନିଆ 
ଅଭ୍ୟାସ | ଫୁଲଗଛରେ ପାଣି ଦିଏ, ଘାସ ଓ ଅନାବନା ଗଛ ଓପାଡ଼ି ସଫା କରେ | ଅତି ଆଦରରେ 
ଫୁଲଗୁଡ଼ିକୁ ଆଉସି ଦେଇ ଗେହ୍ଲା କରେ | ଆଜି ମିଲି ବଗିଚାରେ ବୂଲୁଥିବାବେଳେ ଲକ୍ଷ୍ୟକଲା ଯେ ସବୁ 
ଫୁଲ ଝାଉଁଳି ପଡ଼ିଛନ୍ତି । ଆରେ ଏ କ'ଣ ହେଲା ? ଇଏ ତ ଶୀତରତୁ, ଥଣ୍ଡାପାଗ | ଗ୍ରୀଷ୍ମରତୁରେ ସିନା 
ପାଣି ବିନା ଗଛ ସବୁ ଝାଉଁଳି ପଡ଼ନ୍ତି । 


—~ 


ଏହି ସମୟରେ କିଏ ଜଣେ ଧାରେ ଡାକିଲା, “ “ ମିଲିଅପା ! ଏମିତି ଆଶ୍ଚର୍ଯ୍ୟ ହେଇ କ'ଣ 
ଦେଖୁଛ କି ? ” 

ମିଲି ପଛକୁ ବୁଲି ଦେଖୁଲା ଯେ ଗେଣ୍ଡୁଫୁଲ ହଲି ହଲି କ'ଣ ତାକୁ କହୁଛି | ମିଲି ପଚାରିଲା, 
“କି ତାଜୁବ୍‌ କଥା ! ଝଡ଼ ନାହିଁ, ପବନ ନାହିଁ ଆଉ ତମେସବୁ ଝାଉଁଳି ପଡ଼ିଛ କାହିଁକି ? ' ' 


ଗୋଲାପ ମୁହଁଟାକୁ ଫୁଲେଇ କହିଲା, “ ' ଆଛୁ କହିଲ ମିଲିଅପା, ଏ ବଗିଗାରେ ଯେତେ ଫୁଲ 
ଅଛନ୍ତି, ସେମାନଙ୍କ ଭିତରୁ ମୁଁ ସବୁଠାରୁ ସୁନ୍ଦର ନୁହେଁ ? ମୁଁ ପରା ଫୁଲରାଣୀ ଗୋଲାପ | ମୋ ଲାଗି ଏ 
ବଗିଗା ଏତେ ସୁନ୍ଦର ଦିଶୁଛି |” ଗେଣ୍ଡଫୁଲ ମୁହଁ ମୋଡ଼ି ଦେଇ କହିଲା, “ଆରେ ଯା ଯା, ତୁଚାକୁ 
ଏତେ, ମୁଦି ନାହିଁ ଗୋଡ଼ କଗାଡ଼ୁ କେତେ ! ' ମାଳତୀ ଫୁଲଟା ଟିକେ ଫୁଲେଇ ହୋଇ ଦାନ୍ତ ଚିପି 

କହିଲା, ‹ “ ହଁ ଲୋ ଗେଣୁନାନୀ, ଖାଲି ରୂପ ସୁନ୍ଦର ହେଲେ କ'ଣ ହେବ ? ଦେହସାରା ତ କଣ୍ଟା ଭରି । 
ଯିଏ ଛୁଇଁବ, ତା” ଦେହରୁ ରକ୍ତ ଝରିବ ।'  ଚମ୍ପାଫୁଲ କହିଲା, “ “ସତ ଲୋ ମାଳତୀ, ରୂପ ତ 
ଦି' ଦିନିଆ । ଏ ସଂସାରରୁ ଗଲାପରେ ବି ଗୁଣର ଆଦର ଓ ଗୁଣର ପୂଜା କରାଯାଏ । ' ' 


~~ —~ 


ଟଗର ଓ ମନ୍ଦାର ଏକାସାଙ୍ଗରେ କହିଉଠିଲେ, ¢  ମିଲିଅପା, ଆମ କଥା ଟିକେ ଶୁଣ | ଆମ 
ରୂପ, ରଙ୍ଗ କ'ଣ ଖରାପ ? ଆମେ ତ ବର୍ଷସାରା ଗଛରେ ଫୁଟି ଶୋଭା ବଢ଼ାଉ | ଠାକୁର, ଦେବତାଙ୍କ 
ପୂଜାରେ ଲାଗୁ |” ' କୋଉଠି ଥଲା ହଳଦୀ ଗୋରୀ ଚମ୍ପା, ଟଗର ଓ ମନ୍ଦାରଙ୍କୁ କଥା କହାଇ ନ ଦେଇ 
ବଡ଼ପାଟିରେ କହିଲା, “ ଏ ମିଲିଅପା, ଦେଖୁଲ ଦେଖଲ, ମୋ ଦେହଟା କେମିତି ହଳଦୀ ଗୋରା | 
ମୋ ବାସ୍କା କେମିତି ମନଛୁଆଁ । ସେଇଥୁପାଇଁ ସ୍ବୟଂ ଦେବଦେବ ମହାଦେବ ମତେ ତାଙ୍କ ମସ୍ତକରେ 
ସ୍ଥାନ ଦେଇଛନ୍ତି ।” ' ଜହନିଫୁଲ ପାଟିକରି ଉଠିଲା, ‘ଆରେ ଆରେ ମୋ କଥା କ'ଣ ଭୁଲିଗଲ କି 
ଅପା ? ମୁଁ ଚ୍ପାଠାରୁ ସୁନ୍ଦର, ଚମ୍ପାଠାରୁ ଅଧକ ହଳଦୀ ଗୋରୀ ନୁହେଁ କି ?”' ଏହି ସମୟରେ 
ବଣମଲ୍ଲୀ ଧୀରେ ଧୀରେ ବଗିଗ୍‌ ଭିତରକୁ ପଶିଆସିଲା । ମିଲି କହିଲା, “ଆଲୋ ବଣମଲ୍ଲା ତୁ 
ଏଠି ?” ' ମଲ ଉତ୍ତରଦେଲା, “ ଏମାନଙ୍କ କଳିଝଗଡ଼ା ମୁଁ ସକାଳ ପହରୁ ସେଇ ବୁଦାରେ ରହି 
ଶୁଣୁଛି । ମୋ କଥା ତ କେହି ଶୁଣିବେନି | ସେଥୁପାଇଁ ଏକା ଆସିବାକୁ ସାହସ କରୁ ନଥୁଲି | ତମକୁ 
ଦେଖୁ ଗଲିଆସିଲି । ' ' ମିଲି ହସି ହସି କହିଲା, ' ତୁ ତ କେଉଁ ଗହନବନରେ ଲୁଚି ଲୁଚି ଥାଉ | ତୋ' 
ବାସ୍ବାର କୃହୁକରେ ସମସ୍ତେ ତତେ ଖୋଜି ଖୋଜି ତୋ' ପାଖକୁ ଯାଆନ୍ତି ।” ବଣମଲ୍ଲୀ କହିଲା, “ ହଁ 
ମ ଅପା ! ଏ ଦେହ ଆଜି ଅଛି, କାଲି ସକାଳୁ ଝରି ମାଟିରେ ମିଶିଯିବ | ନିଜ ରୂପ, ନିଜ ରଙ୍ଗକୁ ନେଇ 
ଏତେ ଗର୍ବ କାହିଁକି ? ମୋ ବାସ୍ବା ସମସ୍ତଙ୍କୁ ଭଲଲାଗେ, ମତେ ସମସ୍ତେ ଭଲପାଆନ୍ତି, ଏତିକି ମୋ 
ପାଇଁ ଯଥେଷ୍ଟ | ' ? କୋଉଠିଥଲା ପଳାଶ ଫୁଲ ଧାଇଁ ଆସି କହିଲା, “ ' ହେଃ ବାଜେ କଥାସବୁ ବନ୍ଦକର | 
ମୋ ରୂପ ମୋ ରଙ୍ଗକୁ ଭଲ କରି ଦେଖ | ମାଇଲିଏ ବାଟରୁ ବି ମୁଁ ସମସ୍ତଙ୍କ ନଜରକୁ ଆସେ | ମତେ 
ଦେଖୁ ସମସ୍ତେ ଖୁସି ହୁଅନ୍ତି । ଏଣୁ ମୁଁ ଫୁଲରାଣୀ, ମୁଁ ଫୁଲରାଣୀ, ମୁଁ ଫୁଲରାଣୀ | ' ' ପଳାଶ କଥା ଶୁଣି 
ସବୂ ଫୁଲ ଗୋଳମାଳ ଆରମ୍ଭ କରିଦେଲେ | ଏହାଦେଖୁ ମିଲି କହିଲା, “ ' ସମସ୍ତେ ପାଟି ଚୂପ୍‌ କର | 
ସମସ୍ତେ ବସି ବିଗ୍ବର କରିବା, ତୁମମାନଙ୍କ ମଧ୍ୟରେ କିଏ ସବୁଠୁ ସୁନ୍ଦର, କିଏ ଅଧକ ଗୁଣର । 


ମିଲି କଥା ଶୁଣି ସମସ୍ତେ ନୀରବ ହୋଇଗଲେ । ମିଲି ଚାରିପଟେ ବେଢ଼ିଗଲେ । ମିଲି କହିଲା, 
*“ ମତେ ଜଣଜଣ କରି କୁହ, ତମ ଘର କେଉଁଠି ? ' ? ଫୁଲମାନେ କାହାଘର ବଣଜଙ୍ଗଲରେ, କାହାଘର 
ବାଡ଼ିବଗିଗାରେ, କାହାଘର ଜଳରେ ତ କାହାଘର ପାହାଡ଼ ପର୍ବତରେ ବୋଲି କହିଲେ | ମିଲି ପଚାରିଲା, 

“ଆଛୁ, ଏଥର କୃହ, 
ତମମାନଙ୍କ ଦେହର ଆକାର ଓ 
ରଙ୍ଗ ସମାନ କି ? ଅପରାଜିତା ଓ 
ମାଳତୀ କହିଲେ, “ ‘ନା ଅପା, 
ଆମ ସମସ୍ତଙ୍କ ଦେହର ଗଠନ ଓ 
ରଙ୍ଗ ଅଲଗା ଅଲଗା ।” ' ମିଲି 
ମୁଣି ପରରିଲା, “ ତୁମ୍ଭେମାନେ 
କ'ଣ ଏକା ମାସରେ ନା 
ଏକାଦିନରେ ଜନ୍ମ ହୋଇଛ 
କି ?' ? ସବୂଫୁଲ ମୁଣ୍ଡ ହଲେଇ ମନା କଲେ | ମାସ ଓ ରତୁ ଅନୁସାରେ ସେମାନଙ୍କର ଜନ୍ମ ବୋଲି 
ଫୁଲମାନେ ଉତ୍ତରଦେଲେ | 


ଗୋଲାପଫୁଲ ମିଲିକୁ ପଚାରିଲା,  ' ମିଲିଅପା ! ତମେ କାହିଁକି ଆମକୁ ଆମ ଜନ୍ମଦିନ କଥା 
ପରଚାରିଲ ? ' ' ମିଲି ହସିଦେଇ ଥଟାରେ କହିଲା, ' ' ଆଜି ଏଇଠି ସମସ୍ତଙ୍କ ଜନ୍ମଦିନ ପାଳନ କରିବା |” ' 


ଫୁଲମାନଙ୍କର ଜନ୍ମଦିନ ପାଳନ ହେଲା । କେକ୍‌ କଟାଗଲା | ସମସ୍ତେ ମିଲି ଅପାକୁ ଘେରିଯାଇ 
ଖୁବ୍‌ ନାଚିଲେ ଓ ଗାଇଲେ | ହଠାତ୍‌ ଗୋଲାପ କହି ପକାଇଲା, “ ' ଏ ମିଲିଅପା ! ତମେ ଆମକୁ ଏମିତି 
ଭୁଲେଇପାରିବନି ମ ! ଏଥର ବିଚାର କରି କୁହ ଆମ ଭିତରୁ ସବୁଠୁ ସୁନ୍ଦର ଓ ସବୂଠୁ ଗୁଣର କିଏ ?” 


ମିଲି କହିଲା, ' ' ମୋର ମନେଅଛି । ହଁ, ତମେମାନେ ସମସ୍ତେ ନିଜ ନିଜକୁ ଅନ୍ୟଠାରୁ ବହୁତ 
ବଡ଼ ବୋଲି ଭାବୂଛ ନୂହେଁ ? ' ” ହେଲେ ମୋ ମତରେ- ଏ ଦୁନିଆଁରେ କେହି ବଡ଼ ନୁହେଁ କି କେହି 
ଛୋଟ ନୁହେଁ । ସମସ୍ତେ ସମାନ | ସମସ୍ତଙ୍କ ପାଖରେ କିଛି ନା କିଛି ଭଲ ଗୁଣ ରହିଛି । ଏବେ ତ ତୁମେ 
ସମସ୍ତେ ନିଜ ନିଜ ରଙ୍ଗ, ଆକାର, ଜନ୍ମ ସମୟ କହିଲ | ଏଥରୁ କ'ଣ ଜାଣିଲ ? ତୂମେ ସମସ୍ତେ 
ଅଲଗା ଅଲଗା ଓ ଅଲଗା ଅଲଗା ଗୁଣରେ ଜନ୍ମ ନେଇଛ | ତୁମ ନାଁ ମଧ୍ଯ ଅଲଗା | ପିଲାଠାରୁ ବୁଢ଼ା 
ପର୍ଯ୍ୟନ୍ତ, କଳାଠାରୁ ଗୋରା ପର୍ଯ୍ୟନ୍ତ | ଧନୀଠାରୁ ଗରିବ ପର୍ଯ୍ୟନ୍ତ ଆମକୁ ଯେମିତି ସମସ୍ତେ ମଣିଷ ଜାତି 
ବୋଲି କହନ୍ତି, ତମେମାନେ ସେମିତି ଫୁଲ ନାମରେ ପରିଚିତ । ସମସ୍ତେ ତମକୁ ଦେଖୁଲେ ଖୁସି 
ହୁଅନ୍ତି । ଆଉ କହନ୍ତିଓ ଆଃ ! କି ସୁନ୍ଦର ଫୁଲଟିଏ । 


- ତୁମମାନଙ୍କ ବାସ୍ନା ଥାଉ କି ନ ଥାଉ, ତୁମକୁ ସମସ୍ତେ ଆଦର କରନ୍ତି | ତୁମ ପାଇଁ ଗଛ ସୁନ୍ଦର 

ଦିଶେ, ବଣଜଙ୍ଗଲର ଶୋଭା ବଢ଼େ | ଆଉ ତୁମମାନଙ୍କ ମଧ୍ଯରୁ କେତେକଙ୍କ ରୂପ ଓ ବାସ୍ାରେ ଆକୃଷ୍ଟ 
ହୋଇ ମହୁମାଛି ଓ ଭରଅଁରମାନେ ତୁମଠାରୁ ମହୁ ସଂଗ୍ରହ କରିବାକୁ ଯାଆନ୍ତି । ଦେବତାଙ୍କ ପୂଜା, 
ସଭାସମିତି, ବିବାହ, ବ୍ରତ ପ୍ରଭୃତି ଉତ୍ସବମାନଙ୍କରେ ତୁମମାନଙ୍କର ଆବଶ୍ୟକତା ନିହାତି ଦରକାର 
ପଡ଼େ | ଆରେ, ସମସ୍ତଙ୍କର ଯଦି ଏକାପରି ଆଦର, ଏକାପରି ଆବଶ୍ୟକତା ରହିଛି, ତା'ହେଲେ 
ତୁମମାନଙ୍କ ଭିତରେ ଛୋଟବଡ଼ର ପ୍ରଭେଦ କାହିଁକି ରହିବ ? 


ଫୁଲଯାକ ତଳକୁ ମୁଶ୍ଡପୋତି କହିଲେ, “ ' ତୁମ କଥା ସତ ଅପା | କିଛି ନ ବୂଝି ନ ଭାବି ଆମେ 
କଳି କରିଥିବାରୁ ଆମକୁ କ୍ଷମା କରିଦିଅ |. ' ଏତିକି କହି ସମସ୍ତେ ନୀରବ ହେଇଗଲେ | ଫୁଲମାନଙ୍କର 
ନୀରବତା ଦେଖୁ ମିଲି ହାତରେ ଧରିଥିବା ଫୁଲହାରଟି ଦେଖାଇ କହିଲା, ' ' ଏଇ ଦେଖ, ଏ ଫୁଲ 
ହାରଟି କେତେ ସୁନ୍ଦର ଦିଶୁଛି । ଯଦି ହାରଟି ଗୋଟିଏ ପ୍ରକାର ଫୁଲରେ ହୋଇଥଆନ୍ତା, ଭଲ ଲାଗିଥାନ୍ତା 
କି ? ଏଇ ବଗିଚାରେ ଯଦି ଖାଲି ଗୋଲାପରାଣୀ କି ପଳାଶ କି ରଙ୍ଗଣୀ ଫୁଲ ଥାଆନ୍ତା, ତେବେ ବଗିରା 
କ”ଣ ଏତେ ସୁନ୍ଦର ଦିଶୁଥାଆନ୍ତା ୨ ତମେ ସମସ୍ତେ ମିଶିକରି ରହିଛ ବୋଲି ଏ ବଗିଗାର ଶୋଭା 
ବଢ଼ିଛି । ବଗିରାକୁ ଦେଖୁଲେ ଖୁସିରେ ପେଟ ପୁରିଉଠୁଛି | ତମମାନଙ୍କ ଲାଗି ଗଛରେ ଫଳ ହେଉଛି । 
ପରିବେଶର ସୌନ୍ଦର୍ଯ୍ୟ ବତୂଛି । ତମେମାନେ ଯଦି ମନ ମିଳେଇ ନ ଚଳିବ, ତା' ହେଲେ ତମମାନଙ୍କର 
ମୁଲ୍ୟ ତ କମିବ, ଏ ପୃଥିବୀ ମଧ୍ଯ ଜମା ସୁନ୍ଦର ଦିଶିବନି | ଆରେ, ଆମେ ଯଦି ଅନ୍ୟ ଓଠରେ ଟିକେ 
ହସ ଦେଇ ନ ପାରିବା, ଅନ୍ୟ ହୃଦୟର ଦୁଃଖ ଲାଘବ କରି ନ ପାରିବା, ତେବେ ଏ ଜୀବନର ମୁଲ୍ୟ 
କଂ ଣ ଅଛି ? କିଏ ବା କାହିଁକି ଆମକୁ ମନେରଖୁବ କୃହ ? ' 


aa 


ଫୁଲମାନେ ନିଜନିଜର ଭୁଲ୍‌ ବୁଝିପାରିଲେ । ମନ୍ଦାର କହିଲା, “ ' ମିଲିଅପା ! ତମେ କେତେ 
ଭଲ | ଆମକୁ ବୁଝେଇ କହିବାରୁ ସିନା ଆମେ ନିଜ ଭୁଲ୍‌ ବୁଝିପାରିଲୁ । ଏଣିକି ଦେଖଵବ ଅପା, ଆମେ 
ଆଉ କେବେ ନିଜ ନିଜ ଭିତରେ କଳି କରିବୁ ନାହିଁ, ସମସ୍ତେ ମିଳମିଶି ଚଳିବୁ । ଆମେ ଯିଏ 
ଯେଉଁଠିଥଲେ ବି ସବୁବେଳେ ଭାବିବୁ ଯେ, ଆମେ ସମସ୍ତେ ଗୋଟିଏ ବଗିଗାର ଫୁଲ | ଆମ ମନ 
ଏକ୍‌, ଆମ ଭାବନା ଏକ୍‌ ଓ ଆମ କାମ ଏକ୍‌ | ଆସଲୋ ଭଉଣୀମାନେ, ହାତରେ ହାତ ମିଳାଅ |” ” 
ଏହାକହି ଫୁଲମାନେ ହାତରେ ହାତଛନ୍ଦି, ଝୁଲିଝୁଲି ଗାଇଉଠିଲେ- 
“ଆମେ ସବୁ ଫୁଲ ଏକ ବଗିଚାର 
କା ନାଆଁ ମାଳତୀ, କା ନାଆଁ ସେବତୀ 
ନାମ କା'ର କନିଅର |' ' 
Mee 

ଥ୍ରକ୍ତିର ଆଜନ୍ଦ 


ନରହରିବାବୂ ନରଣପୁର ଗାଁ'ର ଜଣେ ଧନୀ ବ୍ୟକ୍ତି । ଧନସମ୍ପତ୍ତି ତାଙ୍କ ପାଖରେ ଅମାପ | 
ସେଥପାଇଁ ଆଖପାଖ ଦଶଖଣ୍ଡ ଗାଁ ର ଲୋକେ ତାଙ୍କୁ ଖାତିର୍‌ କରନ୍ତି ଓ ଭୟ ମଧ୍ଯ କରନ୍ତି | ନରହରିବାବୁ 
ଧନୀ ହେଲେ କ'ଣ ହେବ ? ସେ ଭାରି କୃପଣ, ନିଶୁର ଓ ଅତ୍ୟାଚାରୀ ଥଲେ | ଲୋକମାନଙ୍କୁ କରଜ 
ଦେଇ ଦଶଗୁଣ ସୁଧମୁଳ ଆଦାୟ କରୁଥିଲେ | ଯିଏ କରଜ ସୁଝିପାରୁ ନଥୁଲା, ତାର ଘର, ଜମିବାଡ଼ି 
ନିଲାମ କରି ଦାଣ୍ଡର ଭିକାରୀ କରିଦେଉଥଲେ | କାହାକୁ ଦୟା କରିବା, ଦୀନଦୂଃଖୀଙ୍କୁ ସାହାଯ୍ଯ 
କରିବାକୁ ସେ ଭଲପାଉ ନ ଥିଲେ; ବରଂ ସେମାନଙ୍କୁ ଘୃଣା ଚକ୍ଷୁରେ ଦେଖୁଥିଲେ | ନରହରିବାବୁଙ୍କର 
ଆଠ ବର୍ଷର ପୁଅଟିଏ ଥଲା | ନାଆଁ ତା'ର ବିଜୟ |! ସେ ଥଲା ତା ବାପାଙ୍କର ଠିକ୍‌ ଓଲଟା | ଅନ୍ୟର 
ଦୁଃଖ ଦେଖୁଲେ ଦୟା ଓ କରୁଣାରେ ତା' ମନ ଭରିଯାଏ | ଧନୀ-ଗରିବ, ଉଚ୍ଚନୀଚ, ଜାତି-ଅଜାତି 
ଭେଦଭାବ ତା” ମନରେ ନ ଥିଲା । 


ବିଜୟ ଗାଁ ବିଦ୍ୟାଳୟରେ ପାଠ ପଢ଼େ | ନରହରିବାବୁ ଶିକ୍ଷକମାନଙ୍କୁ ତାଗିଦ୍‌ କରିଥାନ୍ତି ଯେ 
ତାଙ୍କ ପୁଅ ଯେମିତି ଶ୍ରେଣୀରେ ଅନ୍ୟ ପିଲାଙ୍କ ସହିତ ନ ବସି ଆଗରେ ଅଲଗା ବସିବ । କୌଣସି 
ଶିକ୍ଷକ ତାକୁ ପାଠପଢ଼ା ଲାଗି ଦଣ୍ଡ ଦେଇପାରିବେ ନାହିଁ କି ଶାସନ କରିପାରିବେ ନାହିଁ । ପିଲାମାନଙ୍କ 
ସହିତ ମିଶିବା ତ ଦୂରର କଥା, ଅନ୍ୟ ପିଲାମାନଙ୍କ ସହିତ କଥାବାର୍ଭା ନ କରିବାକୁ କଠୋର ତାଗିଦ 
ଥିଲା । ଶିକ୍ଷକମାନେ ବିଦ୍ୟାଳୟର ସବୁ ପିଲାଙ୍କୁ ଏ ବିଷୟରେ ଜଣାଇଦେଇଥିଲେ । 


ମାତ୍ର ବିଜୟର ମନ ବାପାଙ୍କର କଠୋର ନୀତିନିୟମକୁ ମାନିବାକୁ ପ୍ରସ୍ତୁତ ନ ଥଲା | ଖେଳଛୁଟିରେ 
ସାଥୀପିଲାଙ୍କ ସହିତ ଖେଳିବା, ବୁଲିବାକୁ ତା'ର ଭାରି ଇଛା ହୁଏ | ସାଥୀମେଳରେ ପିଜୁଳି, ବରକୋଳି 
ଖାଇବା, ଗଛ ଚଢ଼ିବା, ଦାଣ୍ଡଧୂଳିରେ ବାଲିଘର କରି ଖେଳିବାକୁ ତା'ର ମନ; ହେଲେ ବିଦ୍ୟାଳୟରେ 
ତା” ପାଇଁ ଯେଉଁ ନୀତିନିୟମ, ଘରେ ମଧ୍ଯ ଠିକ୍‌ ସେମିତି | ମନ ଖୋଲି ପଦେ କଥା କହିବାକୁ କେହି 
ନାହିଁ । ତା'ରି ବୟସର ପିଲାମାନଙ୍କର ନାଚକୁଦ,ହସଖୁସି, ଦେଖୁ ବିଜୟର କଅଁଳ ମନ ମଉନିଯାଏ । 
ସବୁବେଳେ ମୁହଁ ଶୁଖେଇ ବସେ । ତା' ମନର ଏଇ ଅଭାବବୋଧକୁ ତା” ବାପା ବୁଝନ୍ତିନି। ସେ 

ଆଦରରେ, ଶ୍ରଦ୍ଧାରେ ପିଲାମାନଙ୍କ ସହିତ କଥାହେଲେ ମଧ୍ଯ ସମସ୍ତେ ମୁହଁ ଆଡ଼େଇ ଗଲିଯା'ନ୍ତି । 
କହନ୍ତି “ ନା ବାବା ନା! ତୋ” ସହିତ ସାଙ୍ଗ ହେଲେ ଆମକୁ ଦଣ୍ଡ ଭୋଗିବାକୁ ପଡ଼ିବ ।' ' 


ତା'ରି ଶ୍ରେଣୀର ବୁବୁ ବୋଲି ପିଲାଟିଏ । ବିଜୟ ସହିତ ଧୀରେ ଧୀରେ ତା'ର ବନ୍ଧୁତା ବଢ଼ିଲା | 
ବିଜୟର ଆନନ୍ଦ ଦେଖେ କିଏ ? ସେ ଘରୁ ଯାହା ଜଳଖୁଆ ଆଣେ, ସବୁ ବୁବୁକୁ ଦେଇଦିଏ | ବୂବୁ 
ପାଖ ଗାଁ'ର ଜଣେ ସାଧାରଣ ଚାଷୀ ଘରର ପୁଅ | ବହୁତ କଷ୍ଟରେ ତା” ବାପା ପରିବାର ଚନଳାନ୍ତି । 
ବେଳେବେଳେ ବୂବୁ ଘରୁ ଆଣିଥିବା ଆତ୍ଭ ଆଗର, ମୁଢ଼ି କିମ୍ଭା ବରକୋଳି ବିଜୟକୁ ଦିଏ | ବିଜୟ 
ମନଖୁସିରେ ଖାଏ । ଦିନେ ବିଜୟ ବୁବୁକୁ କହିଲା, ‹ ' ବୁଦୁ ! ଏସବୁ ଜିନିଷ ସତରେ ଭାରି ସୁଆଦିଆ 


ଲାଗୁଛି । ମତେ ତମ ଘରକୁ ଥରେ ତାକିବୁନି ? ' 


ବୁବୁ କହିଲା, ¢ “ନାଇଁ ବିଜୁ ! ତୁ ବଡ଼ଲୋକର ପୁଅ | ତମର କେତେ ବଡ଼ କୋଠାଘର | 
ଗାକରବାକର, ଧନସମରି କାହିଁରେ କଣ ? ଆମର ତ ମାଟିଘର | ତୋଂ ଦେହ ମାଟିଧୁଳିରେ ଅସନା 
ହେଇଯିବ | ଆଉ ମୁଁ ବା ତତେ କ'ଣ ଖାଇବାକୁ ଦେଇପାରିବି ? ' ' ବିଜୟ କହିଲା, ‹  ବୃବୁ ! ତୁ ପରା 
ମୋ' ସାଙ୍ଗ | ତମର ସେଇ ମାଟିଘର ଦେଖୁବାକୁ 
ମୋର ଭାରି ଇଛା ହେଉଛି | ଆମ ଘରଟା ମତେ 
ଜମା ଭଲଲାଗୁନି | କୋଉଠି ଟିକେ ଖେଳିପାରୁନି 
କି ବୂଲିପାରୁନି | ମୁଁ ତମ ଘରକୁ ନିଶ୍ଚୟ ଯିବି ।' ' 


ସେଦିନ ଥାଏ ବିଜୟର ଜନ୍ମଦିନ | ବୂବୁର 
ବାରଣସନତ୍ତ୍ଵେ ବିଜୟ କାହାକୁ କିଛି ନ କହି ସ୍କୁଲରୁ । 
ବୁବୁ ଘରକୁ ଗଲା | ବୃବୁର ବାପାମାଆ ବିଜୟକୁ 
ଦେଖୁ ମନେ ମନେ ଡରିଗଲେ | ବିଜୟ ବୂବୁର 
ମାଆକୁ କହିଲା, “ମାଉସୀ! ଆଜି ମୋର 
ଜନ୍ମଦିନ | ତୁମ ଘରେ ଅଜି ମୁଁ ଖାଇବି | ମତେ 
କ'ଣ ଖାଇବାକୁ ଦବନି ? ' ? ବୃବୁ ବୋଉ କହିଲେ, 
“ପୁଅରେ, ବିଦୂର ଘରେ ଶ୍ରୀକୃଷ୍ଣ କୁଣିଆଁ 
ହେବାଭଳି ତୁମେ ଆମ ଘରକୁ ଖାଇବାକୁ ଆସିଛ; 

୫୮ କୁନା ଓ କଳପରୀ 


ହେଲେ ତୁମକୁ ଖାଇବାକୁ ଦେବାଭଳି ଦରବ ଆମ ଘରେ କିଛି ନାହିଁ ।” ' ଏହା କହୁ କହୁ ତାଙ୍କ ଆଖ 
ଲୁହ ଛଳଛଳ ହେଇଗଲା | 


ବିଜୟ କହିଲା, ˆ “ମାଉସୀ! ବୂବୁ ତୁମ ପୁଅ | ମୁଁ କ'ଣ ତୁମ ପୁଅ ନୁହେଁ ? ସେ ମୋର 
ଏକମାତ୍ର ଭଲ ସାଙ୍ଗ | ସେ ଯାହା ଖାଇବ, ମୁଁ ବି ସେଇଆ ଖାଇବି ।” ” ବିଜୟର କଥା ଏଡ଼ାଇ ନ ପାରି 
ବୁବୁବୋଉ ଦୁଇଜଣଙ୍କ ପଖାଳ ଭାତ, ବାଇଗଣ ଚଟଣି ଖାଇବାକୁ ଦେଲେ | ବିଜୟ ଅତି ଆନନ୍ଦରେ 
ଖାଉଥାଏ ଓ କହୁଥାଏ, “ଆଜି ଖାଇବାଟା ବହୁତ ଭଲ ଲାଗୁଛି ।” ' ବୂବୁ କହିଲା, “ “ବିଜୁ, ତୁମ 
ଘରଲୋକ ଯଦି ଏକଥା ଜାଣିବେ ନା ତାହେଲେ ଆମ ଅବସ୍ଥା କଂଣ ହେବ କହିଲୁ ?”” ବିଜୟ 
ଉତ୍ତରଦେଲା, “ କେମିତି ଜାଣିବେ ଯେ ¦! ମୁଁ ତ ସୁଲରୁ ତୁମ ଘରକୁ ଆସିଛି । ମୁଁ କାହାରି ଆଗରେ 
ଏକଥା କହିବିନି । ” 

ହେଲେ କଥା କ'ଣ ଲୁଚି ରହେ ? ବିଜୟ ଘରର ଚାକର ତାକୁ ନେବା ପାଇଁ ଆସି ସ୍କୁଲରେ ନ 
ପାଇବାରୁ ଘରେ ଜଣାଇଲା ! ତା” ବାପା ରାଗିକି ଖପ୍ପା | ଏତିକିବେଳେ ବିଜୟ ଡରି ଡରି ଘରେ 
ପହଞ୍ଚଲା |, ବାପା ରାଗରେ ଚିକ୍ରାର କରି ପଚରିଲେ, “ 'ସ୍ଲରେ ତ ନଥିଲୁ ! କୁଆଡ଼େ ଯାଇଥୁଲୁ ? ” 
ବିଜୁର ଦେହ ଭୟରେ ଥରିଉଠିଲା | ବାପାଙ୍କ ଧମକରେ ଡରିଯାଇ ସବୁ ସତ କଥା କହିପକାଇଲା | 
ବାପା ପାଟି କରି କହିଲେ, “ତତେ ମନା କରିଥିଲି ନା | ତୁ ସେ ଆଜେବାଜେ ପିଲାଙ୍କ ସହିତ 
ମିଶିବୂନି । ହରିଆ ପ୍ରଧାନ ପୁଅର ପୁଣି ଏତେ ସାହସ ! ମୋ ପୁଅର ସାଙ୍ଗ ହେବ | ମାଷ୍ଟେଙ୍କୁ କହିଥଲି 
ତତେ ଆଉ କାହା ସହିତ ମିଶିବାକୁ ନ ଦେବା ପାଇଁ | ' ' ଏହାକହି ବିଜୁ ବାପା ଗାକର ହାତରେ ବୃବୁର 
ବାପା ଓ ପ୍ରଧାନ ଶିକ୍ଷକଙ୍କୁ ଡକାଇ ବହୁତ ଧମକଚମକ ଦେଲେ, ଗାଳିଗୁଲଜ କଲେ | ଶେଷରେ ନିଷ୍ପତି 
ହେଲା ଯେ, ବୂୃବୁ ଯଦି ଆଉଥରେ ବିଜୟ ସହିତ ମିଶେ, ତେବେ ଶିକ୍ଷକଙ୍କୁ ଦୂରସ୍ଥାନକୁ ବଦଳି 
କରାଯିବ ଓ ବୂୁବୁ ଆଉ ସେ ସ୍କୁଲରେ ପାଠପଢ଼ି ପାରିବ ନାହିଁ । 


ତା' ପରଦିନ ଠାରୁ ବୁବୁ ଆଉ ବିଜୟ ସହିତ କଥା ହେଲାନି | ବିଜୟ ତାକୁ ଯେତେ ଡାକିଲେ, 
ତା” ହାତଧରି ଟାଣିଲେ ମଧ୍ଯ ବୁବୁ କିଛି କହେନା | ତା' ପାଖରୁ ଦୂରେଇଯାଏ | ବିଜୟର କଅଁଳ ମନ 
ଏ ଘଟଣାରେ ଭାଙ୍ଗି ପଡ଼ିଲା | ପୂର୍ବଭଳି ପୁଣି ସେ ଏକୁଟିଆ ହୋଇଗଲା | ବୁବୁ ମନରେ ଏଥପାଇଁ 


ଗଭୀର ଦୁଃଖ ହେଉଥିଲେ ମଧ୍ଯ ସେ ମୁହଁ ଖୋଲି କିଛି କହିପାରେନା | ବିଜୟ ଦିନକୂଦିନଂ ଅନ୍ୟମନସ୍କ 
ହେଁଇପଡ଼ିଲା | ଏ ଘଟଣାର ଅଛଦିନ ପରେ ବିଜୟକୁ ଭୀଷଣ ଜ୍ଵର ହେଲା | ଯେତେ ଓିଷଧ ଖାଇଲେ 


Digitized by srujanika@gmail.com 


ମଁ କୁନା ଓ କଳପରୀ "ଁଂ ୫୯ 


ବି ଭଲ ହେଲାନି | ଜ୍ଵର ବାଉଳାରେ ସେ ଖାଲି କହୁଥାଏ, “ଏ ବୂଚୁ ! ତୁ ପରା ମୋ ସାଙ୍ଗ | ଆ 
ମୋ' ପାଖକୁ ଆ' | ସାଙ୍ଗ ହେଇ ପଢ଼ିବା, ଖେଳିବା | ବାପା ଆଉ କିଛି କହିବେନି । 


ବିଜୟର ମାଆ ତା”ର ଏ ଅବସ୍ଥା ଦେଖୁ କାନ୍ଦି କାନ୍ଦି ଅସ୍ପିର ହେଉଥା'ନ୍ତି । ଶେଷରେ ବିଜୟକୁ 
ସହରର ଜଣେ ବଡ଼ ଡାକ୍ତରଙ୍କ ପାଖକୁ ଚିକିତ୍ସା ପାଇଁ ନିଆଗଲା | ଡାକ୍ତର ସବୂପ୍ରକାର ପର୍ଷା ନିରୀକ୍ଷା 
କରିବା ପରେ କହିଲେ, “ ୟା'ର କିଛି ରୋଗ ନାହିଁ । କୌଣସି ଏକ କାରଣରୁ ପିଲାଟି ମାନସିକ 
ଆଘାତ ପାଇଛି, ଯାହାଫଳରେ ମନଟି ତା'ର ଦୁର୍ବଳ ହେଇଯାଇଛି | ଆଉ କିଛିଦିନ ଏଭଳି ଅବସ୍ଥାରେ 
ରହିଲେ ସେ ପାଗଳ ହେଇଯାଇପାରେ । 
ଏଣୁ ପ୍ରଥମେ ତା” ମନକଥା ବୁଝିବାକୁ ଚେଷ୍ଟା 
କରନ୍ତୁ । ତା' ମନର ପରିବର୍ଭନ ହିଁ ତା' 
ପାଇଁ ଏକମାତ୍ର ଷଧ | 


ନରହରିବାବୁ ଏକମାତ୍ର ପୁଅର ଏ 
ଅବସ୍ଥା ଦେଖ ଡରିଗଲେ । ମନେ ମନେ 
ନିଜକୁ ଧୂକ୍‌୍କାର କଲେ | ନିଜର ଭୁଲ୍‌ 
ବୁଝିପାରିଲେ । ଧନୀ ବୋଲି ସେ ଯେଉଁ 
ଗର୍ବ ଓ ଅହଂକାର କରୁଥିଲେ, ସବୁ ଭାଙ୍ଗ 
ଚୂର୍ମାର୍‌ ହେଇଗଲା | ସେ ଡାକ୍ତରଙ୍କୁ ସବୁ 
ସତ କଥା ଖୋଲି କହିଦେଲେ | 


ଡାକ୍ତରବାବୁ ତାଙ୍କୁ ବୃଝାଇ କହିଲେ, ““ ନରହରିବାବୁ । ମଣିଷ ଧନୀ ହେଲେ ବଡ଼ମଣିଷ 
ହେଇଯାଏନା | ଯା'ର ମନ ବଡ଼, ସେ ହିଁ ବଡ଼ଲୋକ ! ତା' ଛଡ଼ା ପିଲାମାନଙ୍କ ମନ ଅତି ସରଳ, 
ନିଷ୍ପାପ ଓ ପବିତ୍ର । ସେମାନେ ପିଲାଦିନୁ ନିଜ ପରିବାର ଓ ପରିବେଶରେ ଯାହା ଦେଖନ୍ତି, ଶୁଣନ୍ତି 
ସେସବୁ ସେମାନଙ୍କ ମନରେ ଗଭୀର ଛାପ ପକାଏ | ଆମେ ବଡ଼ମାନେ ପିଲାଙ୍କ ମନ ବୁଝିବାକୁ ଚେଷ୍ଟା 
କରୁନା । ଛୋଟ ପିଲା ଭାବି ଆମର ଇଛା, ନୀତିନିୟମ ସବୁ ମାନିବାକୁ ବାଧ୍ଯକରୁ | ଫଳରେ ପିଲାଙ୍କ 
ମନରେ ତା'ର କୂପ୍ରଭାବ ପଡ଼େ | କିଏ ମୁହଁ ଖୋଲି କିଛି ନ କହି ମନେମନେ ନିଜକୁ ଅତି ହୀନ 
ମନେକରେ ତ କିଏ ଜିଦ୍ଖୋର, ରାଗୀ ଓ ଦୃଷ୍ଟ ପ୍ରକୃତିର ହୁଏ | ବଡ଼ ହେବାପରେ ଏଭଳି ପିଲାମାନେ 
ସମାଜ ପାଇଁ କ୍ଷତିକାରକ ହୋଇଥା'ନ୍ତି । ପିଲାଙ୍କ ମାନସିକ ସୁସ୍ଥତା ଓ ବିକାଶ ପାଇଁ ଆମେ ସମସ୍ତେ 

ମନେରଖୁବା ଉଚିତ ଯେ, ଆମେ ସେମାନଙ୍କର ଜଗୁଆଳି | ଭୂଲ୍‌ ଠିକ୍‌ ଚେତେଇଦେବା ଆମର 
କର୍ଭବ୍ୟଃ କିନ୍ତୁ ଅଯଥା ଶାସନର ଭୟ ଦେଖାଇ ସେମାନଙ୍କୁ ଭୀରୁ ଓ ହୀନମନ୍ଯ କରିଦେବା ଠିକ୍‌ 
ନୁହେଁ । ଏଥର ପୁଅକୁ ଘରକୁ ନେଇଯା'ନୁ । ତା' ମନକଥା ବୁଝିବାକୁ ଚେଷ୍ଟା କରନ୍ତୁ, ସବୁ ଠିକ୍‌ 
ହେଇଯିବ । ” 

ନରହରିବାବୁ ବିଜୟକୁ 
ଘରକୁ ନେଇଆସିଲେ | ନିଜେ 
ଯାଇ ବୂବୂର ବାପା ଓ ଶିକ୍ଷକଙ୍କୁ 
କ୍ଷମା ମାଗିଲେ | ବୂବୁକୁ ଆଦର 
କରି ଘରକୁ ଡାକି ଆଣିଲେ । 
ବୁବୁକୁ ଦେଖୁ ବିଜୟ ଓଠରେ 
ହସ ଫୁଟିଲା । ଧୀରେ ଧୀରେ 
ସେ ସୁସ୍ଥ ହେବାକୁ ଲାଗିଲା । 
ବିଜୟ ବାପାଙ୍କୁ ପଚାରିଲା, 
“ ' ବାପା ! ବୂବୁ ସହିତ ସାଙ୍ଗ ହେବାକୁ ମତେ ପୁଣି ମନା କରିବନି ତ ? ମୁଁ ସବୁ ପିଲାଙ୍କ ସହିତ ସାଙ୍ଗ 
ହେଇ ଖେଳିପାରିବି ତ ? ' 

ନରହରିବାବୁ ବିଜୟ ମୁଣ୍ଡକୁ ଆଦରରେ ଆଉଁସି ଦେଇ କହିଲେ, “ 'ନା'ରେ ବିଜୁ ! ମୁଁ ଆଉ 
କେବେ ମନା କରିବିନି | ତୁ ତୋ” ସାଙ୍ଗମାନଙ୍କ ସହିତ ହସିବ, ଖେଳିବ, ବୁଲିବୂ ସବୂ କରିପାରିବୁ | 
ତୋର ସବୁ ସାଙ୍ଗ ଏଣିକି ପ୍ରତିଦିନ ଆମ ଘରକୁ ଆସିବେ | ତୁ ବି ସେମାନଙ୍କ ଘରକୁ ଯାଇପାରିବୁ । 
ବୂବୁ ତ ତୋର ଅତିପ୍ରିୟ ସାଙ୍ଗ | ସେ ସବୁବେଳେ ତୋ” ପାଖେ ପାଖେ ରହିବ | ତୁ ଯେମିତି ମୋର 
ପୁଅ, ସିଏ ବି ସେମିତି ମୋ” ପୁଅ |” 

ବାପାଙ୍କ କଥା ଶୁଣି ବିଜୟ ଆନନ୍ଦରେ ନାଚିଗଲା | ବୂବୁ ଆଉ ବିଜୟ ହାତ ଧରାଧରି ହୋଇ 
ଦୌଡ଼ିଗଲେ ବାହାରକୁ । ସତେ କି ମୁକ୍ତ ଆକାଶରେ ଦୂଇଟି ପକ୍ଷୀ ଡେଣା ଝାଡ଼ି ଉଡ଼ିଯାଉଛନ୍ତି । 

କେନ୍ଦ୍ରାପଡ଼ା ଜିଲ୍ଲା ବାଲିଆ ଗ୍ରାମରେ ପ୍ରମିଳା ପତିଙ୍କର ଜନ୍ମ । ସେ 
ଏକାଧାରରେ ଜଣେ ଗାଳିକା, ନାଟ୍ୟକାର ଏବଂ ଗୀତିକାର | ୧୯୮୯ ମସିହାରୁ 
ସେ ଆକାଶବାଣୀ କଟକ କେନ୍ଦ୍ରର ସ୍ବୀକୁତିପ୍ରାସ୍ତ ଗୀତିକାର ଓ ନାଟ୍ୟକାର ଭାବରେ 
ବେଶ୍‌ ସୁଖ୍ୟାତି ଅର୍ଜନ କରିଛନ୍ତି । ସେ ପ୍ରଜ୍ଞା ଶିଶୁ-କିଶୋର ସାହିତ୍ଯ ସମ୍ମାନ, 
ସୁଲେଖା ସମ୍ମାନର ଉଦୟଭାନୁ ସାହିତ୍ଯ ସମ୍ମାନର ତୁଳସୀ କ୍ଷେତ୍ର ସମ୍ମାନ, 
ଫକୀରମୋହନ ଗାଳିକା ସମ୍ମାନ, ଶ୍ରେଷ୍ଠ ଓଡ଼ିଆଣୀ ସମ୍ମାନ, ଜଗନ୍ନାଥ ସାହିତ୍ୟ 
ସଂସ୍କ୍ତି ସମ୍ମାନ, ଓଡ଼ିଶା ଲେଖୁକା ସଂସଦ ସମ୍ମାନ, ଶିଳାଶ୍ରୀ-କବିତାୟନ ସମ୍ମାନ , 
ସ୍କୃତିସାନ୍ଧନା ସମ୍ମାନତ ଆଦର୍ଶ ଗୁରୁ ସମ୍ମାନ, ସ୍ବେଚ୍ଛାସେବୀ ଅନୁଷ୍ଠାନ ଆଶ୍ରୟ 
ସମ୍ମାନ, ଗ୍ରାମ୍ୟ ସ୍ଵରାଜ୍ୟ ସମ୍ମାନ, ଜୟ ଭାରତୀ ସାଥୀ ସମାଜ ତରଫରୁ ଶିଶୁଗୀତି 
ସମ୍ମାନ, ଶ୍ରେଷ୍ଠ ପରିବେଶବିତ୍‌ ସମ୍ମାନ ଆଦି ଓଡ଼ିଶାର ବିଭିନ୍ନ ସ୍ଵନାମଧନ୍ଯ 
ଅନୁଷ୍ଠାନ ତରଫରୁ ସମ୍ମାନିତା । 


ତାଙ୍କ ରଚିତ “ ଶତାବ୍ଦୀର ଯନ୍ତ୍ରଣା '( କବିତା ସଂକଳନ), “ଅହଲ୍ୟା 
( କ୍ଷୁଦ୍ରଗହ ସଂକଳନ), “ଝରକା ପାଖର ଜହୁ' (ଗୀତିକବିତା ସଂକଳନ), 
ସଂସ୍କାରଧର୍ମୀ କ୍ଷୁଦ୍ର ନାଟକ ସଂକଳନ), “ଏ ଯୁଗର ମହାସତୀ' ( ବ୍ଯଙ୍ଗ- 
ହାସ୍ୟରସାମୂକ କ୍ଷୁଦ୍ର ନାଟକ ସଂକଳନ), “ତୋ ବିନୁ ଅନ୍ଯ ଗତି ନାହିଁ” (ଭକ୍ତି 
ଗୀତ ସଂକଳନ) ପ୍ରକାଶିତ ହୋଇ ପାଠକୀୟ ଆଦୂୃତି ଲାଭ କରିଛି । ଏହା 
ବ୍ୟତୀତ ସେ ୫ଟି ପାଠ୍ଯପୁସ୍ତକ ରଚନା କରିଛନ୍ତି । ଲେଖୁକାଙ୍କର ଉନ୍ଲଳ 
ଭବିଷ୍ୟତ କାମନା କରୁଛି । 


ପ୍ରକାଶକ 

